
भूमिका 


'साहित्यसङ्खोतकलाविहीनस्साक्षात्पशुः पुच्छविषाणहीनः इति चिरन्तनी 
लोकोक्तिः । तत्र स्वर-ल्य-तालादिसमन्वितं सङ्खीतं भवति । इदञ्च प्राणिमात्रसाधार 
णम्‌ । तत्र स्वरविहीनः कोऽपि प्राणी न प्रजायते । स्वरेषु यथायथं उच्चारितेषु ताल 
लयादिकं स्वत एव सिद्धयति । विद्यारम्मे वालानां स्वरा एव प्रथमं रिक्षयन्ते। सङ्खोता- 
रम्भे सरिगमपधनि' इति स्वरेषु शिक्षितेषु तदनन्तरमेव सङ्गी तशाख्ररिक्षणमिति 
क्रमं विलोकयामः । एवच्च स्वभावसिद्ध: शिक्षणसिद्धेश्च स्वरैः सर्वं एव मानवाः परि- 
चिता भवन्ति । पशुषु स्वभावसिद्धा एव स्वराः सन्ति, किन्तु शुका वानराश्च शिक्षयन्ते । 
शिक्षितानां शुकानां ध्वनयो मानवोच्चारणजनितध्वनय इव श्रूयन्ते किन्त्वव्यक्तमधुरा 
एव ते । वानरास्तु विगतवाकाराणां नराणां व्यापारानुकरणं कतु शिक्षया प्रभवन्ति । 
तथा च कियताप्यंशेन प्राणिनः सङ्धीतकलाभिज्ञा विलोक्यन्ते । 


साहित्यकलायां विविच्यमानायां मानवमात्रे कियताप्यंदेन स्वभावसिद्धां 
िक्षयाऽवाप्तां च साहित्यकलामनुभवामः । सहितशब्दात्‌ ष्यञ्‌ प्रत्यये कृते सादित्यमिति 
निष्पद्यते । हितेन सह वर्तत इति सहितमिति सहितशब्दस्य ग्युत्पत्तिः सर्वस्य हितं वस्तु 
परमार्थतया आत्मैव । कनक-रजत-कामिन्यादयोऽपि हिता भवेयुः । किन्तु । 


"“वस्तुनस्तदनिरदेश्यं न हि वस्तु व्यवस्थितम्‌ । 
कामिनीकनकेभ्योऽपि न हितं शान्तचेतसाम्‌" ॥ 
इति न्यायेन कामिनीकनकादीनां क्वचिद्धितत्वं न॒ विखोकयामः। भात्मनो 
हितत्वे न कस्यचिदपि व्यभिचारमनुभवामः । यद्यप्यवेदिकानां नये । 
अहमेव न किञ्चिञ्चेद्धयं कस्य भविष्यति" 
इति वदन्त आत्मानं निषेधन्ति ते, तथापि इमामुक्ति को वदतीति प्रदने कृते 
भह वदमीति तेनोत्तरितग्यं भवति । तत्राहं पदार्थः क इति प्रहने वागादिकं निदिदोत्‌ । 
तच्च वागादिकं कस्येति प्रन, न कस्यचनेति वा ब्रूयात्‌, मम वागिति वा वदेत्‌ । न कस्य. 
चनेति पक्षे तद्वाचि अविन्धासः, ममेति पक्षे च वागद्यतिरिक्त आत्मा सिद्धयति । “अह- 
मेव नास्मि कि ममः इति वदतामवेदिकानां पार्य॑न्तिकं तात्पयं वेषयिकेषु पदार्थेषु 
वेराग्यातिशयद्योतकमित्युन्नेयं भवति । साधुरयं पन्था--असम्भवः अहङ्कारो ममकार्ध 
त्यक्तव्य एव । एतादृशी पारमाथिकी स्थितिः समीचीनेव । किन्तु व्यावहारिक्याः 
स्थितेरप्युपपत्तौ यत्नः कर्तव्यः तत्राहंशब्दप्रयोगः उयुक्तस्य तस्यार्थावधारणेन विना 
न सङ्खतो भवेदित्यत्र कश्चन कविरेवं कवयति-- 


(5९ -) 


त्यक्तव्यो ममकारस्त्यक्तु यदि शक्यते नासो । 
कतंब्यो ममकारः किन्तु स स्वेत्र कतव्य ॥ इति । 
सत्यमहङ्कारो ममकारश्च वेराग्यातिशयविष्नकरौ, तदर्थम्‌ अहं शब्दवाच्यस्येव 
विलयस्वीकारः मत्कुणदंशब्यथया गृहदाहं इव स्यात्‌ । शय्यायां मल्करुणानां दंशो भव- 
तीति न हि कश्चन गृहानेव दहेत्‌ प्रेक्षावान्‌ । तादुशोऽहुंशब्दस्सर्वत्र प्रयुज्यताम्‌ । तेनेव 
ममकारः स्वयमपसृतो भवति इति वेदिका मन्यन्ते । मस्तु यथा तथा वा । 


अहंशब्द आत्मानं निदिशति, स चात्मा सर्वंस्यापि हितः कल्याणकरः । हितेन 
तेनात्मना सह वतत इति सहितं शारीरम्‌ । तस्य भावस्साहित्यमिति साहित्यराब्द- 
निष्पत्तिः । तत्र “अ' कार प्रभृति हु" कारपर्यन्तं विद्यमानेष्वक्षरेषु अहयोर्मेनेन प्राति- 
पदिकं निष्पाद्य तदुपरि सु प्रत्यययोगेनाहमिति निष्पन्ने प्रत्याहारवदवगत्याहं चाब्दो- 
ऽकारादिवर्णंसमुदायवाचकोऽवगस्यताम्‌, अथवा शरीरम्‌ इन्द्रियाणि वा तद्राच्यानीति 
स्वीक्रियताम्‌, कि वा शरीरेन्द्रियबन्ध्यहुङ्खारादिभ्यो भिन्नः कश्चन तद्वाच्य इति वा 
निश्चीयताम्‌ । सर्वोऽपि मानवोऽहुशब्देन परिचितः तद्ाच्यश्च सर्वेषां प्रिय इत्यत्र नास्ति 
विशायः । वेदिको भवत्ववैदिको वा सर्वस्य प्रियतम आत्मा । स शरीराद्यतिक्त 
इष्यताम्‌ शरीरादिर्वां इष्यताम्‌ । तदस्य निरूपणाय वेदिका भवेदिकाश्च यथा 
प्रवृत्ताः तथैव साहित्यिका आालङ्कारिकाश्च प्रवृत्ताः । यथा वेदिकाद्शाख्काराः अस्मि- 
न्विषये सञ्जातविप्रतिपत्तीनां मतान्यन्‌य दुरीकूर्वंन्ति, तथेव साहित्यशाञ्जकारा भपि 
काव्यस्यात्मा कः ? शरीरं किम्‌ ? इन्द्रियस्थानापन्नानि कानि ? इत्यादिषु सञ्जाता 
विप्रतिपत्तीर्दरीकृत्य याथातथ्येन तत्स्वरूपं प्रदर्शयन्ति । यथा वा मानवा आत्मानं 
जानन्तोऽपि व्यवहारे श्रान्ता दुह्यन्ते तथैव साहित्येऽपि । 

तदस्य श्रमस्य दूरीकरणाय साहित्यिका चन्द्रालोकप्रतापरुद्रीय-साहित्यद्पण- 
ध्वन्याखोक-काव्यप्रकाश्ादिग्रन्थनिर्मातारो ग्रन्थान्‌ प्राणेषुः। चिरन्तनादेव कारा- 
दार्शनिकसाहित्यिकम्रन्थप्रणेतृष्विमां रीतिभवलोकयामः--संक्षिप्तस्य विषयस्य विस्तरेण 
निरूपणम्‌ विस्तृतस्य विषयस्य संक्षेपेण प्रतिपादनम्‌ इति । मीमांसाभाष्यकृतः 
श्रीकशबरस्वामिनः प्राचोनं पदयमुद्धत्य जेमिनिसूत्रेषवेव रीतिमिमां प्रदर्शंयन्ति- 

मतिदेशाध्यायगतोऽयं सन्दर्भः--सप्तमाष्टमाध्याययोस्सङ्खतिप्रद्शानावसरे शबर- 
स्वामिनो लिखन्ति- "तदेतत्‌ संक्षेपेणेव पूर्वमुक्तम्‌ । 

विस्तीयं हि महज्जालमरषिः संक्षिप्य चाब्रवीत्‌ । 
इष्टं हि विदुषां लोके समासव्यासधारणम्‌ ॥ इति । 


एवं संक्षेपेण विशदतया च ग्रन्थघ्रणयनपद्धतिश्चिरादेव भवृत्ता । विषयान्‌ गद्य- 
पद्यानि च धारयितुं यस्य यादी शक्तिः स तथा करोत्विति गरन्थप्रणेतुृणां प्रवृत्तिः । 

तामिमां सरणिमवलम्ब्य सम्पूर्णानन्दसंस्कृतविर्वविद्यालयसाहित्यविभागे वरिष्ठ- 
व्याख्यातुपदमधितिष्ठता पण्डितरिवजी उपाध्येन 'साहित्यसन्दभ' नामा अत्युत्तमो- 
ग्रन्थः प्रणीतः पद्यात्मना स्वोपज्ञकारिकावृत्तिसहितः । 


तत्र सर्वप्रथमं श्युङ्खग्राहितया रसं परिगृह्य रसतत्तवविमर्शाः कृतः । यथाऽऽत्मनि 
विप्रतिपन्ना दार्शनिकाः तथैव कान्यपुरुषस्याऽऽत्मस्थानापन्ने रसतत्त्वे साहित्यिका 
व्रिप्रतिपन्नाः 1 आत्मास्तित्वे स्थिरीकृत तदृपरि तदधिष्ठानं शरीरम्‌ ज्ञानसाधनानीन्दरि- 
याणि कर्मसाधनानि तानि भात्मगुणाः शरीरेन्द्रियगुणा इत्येवमादयः प्रसाधयितुं शक्यन्ते 
तथेव साहित्यिका भापि स्वोयेषु ग्रन्थेषु विवेचितवन्तः । तत्रैकस्य पन्थानमपरो नानु- 
सरति इति स्थितौ सत्यां विमर्शेन विना विषया हृदयङ्गमा न भवेयुरिव्युपाध्याय- 
महोदयस्साधु विमुरय पदार्थान्‌ प्रतिपादयति । वृषभस्य श्यृद्के गृहीते एव स वशीभवति, 
पुच्छे गृह्यमाणेऽस्मानप्याङ्ृष्येतस्ततः पायनं कुर्यात्‌ । भत्रं वं द्रष्टव्यम्‌-गोपाकं वत्सं 
सम्बोध्य "हे वत्स गोपाल त्वं क्वासि" इति पृष्टे स दूरे वर्तमानः "एषोऽस्मीत्युच्चारयनु 
हृदयं स्पृष्टा प्रदर्शयति, न नेत्रः श्रोत्र मस्तकं वा स्पृशन्‌ प्रदर्शयति । बाखोऽपि जानाति- 
हदयेऽहमस्मीति । हृदयं कमलरूपेण वर्णयति वेदोऽपि -पद्यकोराप्रतीकाशं हृदयच्चाप्य- 
धोमुखम्‌ । कमलकोशा ऊर््व॑मुखा भवन्ति ऊरध्व॑मुखा एव विकसन्ति, परं हृदयकमकं 
कोरारूपम्‌ अधोमुखञ्च । योगिनो महात्मानः स्वीययोगकलया पद्मकोशमुद्धाटय तत. 
स्पन्दमानं पुष्परसमास्वादयन्तस्तत्र निवसन्तं गोविन्दं परमात्मतत्त्वं साक्षत्कर्वन्ति । 
गोविन्दस्तत्र स्वीयवासभूमि कुतः कल्पयामास ? कमला स्वीयाल्ये निवसति तत्रं व 
कमलापतिरपि स्वीयं वासं कत्पयामासेत्यत्र किमार्चर्यम्‌ । एतदेव न, कमला गोपीजन- 
वत्सरं गोपीजनलोल्पं पति जागरूका सती निरोक्षितुं पत्युर्वक्षःस्थ एव वासं परिः 
कत्पय सदा निवसति क्वचिदितस्ततो निस्सरति न वेति । योगिनस्तु अन्तरेव स्वीयं 
कार्यं साधयन्ति। अतः परमात्मतत्त्वं योगिहूद्ध्यानैकगम्यमकोकिकम्‌ । तथेव रसतत्त्व- 
मपि सहृदयहूद्गतभावनेकगम्यम्‌ । सहृदया हदयवन्तो भवन्ति यतस्ते सहदयाः-हूदय- 
सहिताः 1 हृदयसहितत्व्च मातुस्स्तन्यपानेन । ये धात्र्यादीनां स्तन्यं पिबन्ति ते हृदय- 
सहिता न भवन्ति । सहूदयहूद्गता भावनाऽदीकिको भवति, तद्गम्यो रसोऽप्यलौकिकः 
एवञ्च काव्ये रसस्यैव प्रधान्यमिति तस्य प्रथमं निरूपणं श्रोउपाध्यायमहोदयो 
मन्यते । 


काग्ये प्रधानं किमित्यत्रौव छोका विप्रतिपन्नाः। रस इति अलंकार इति, वक्रो- 
क्तिरिति गुणा इति पदसंघटनेति नेकविधा विप्रतिपत्तयः। कथमस्य निर्णयो भवतु विना 
प्रबलेन प्रमाणेन न्यायेन वा । तदर्थमयं मीमांसान्यायः प्रदहर्यते यत्फखवत्तत्प्रधान- 
मिति साधारणो नियमः । 'फक्वत्सन्निधावफकरु तदङ्खमि' ति न्यायः 1 फलञ्च क्वचि- 


(अ) 


च्छ यमाणम्‌ क्वचिच्चाश्रयमाणम्‌ । अनेनेदं फलं निष्पद्यत इति श्रूयमाणस्थके तस्य 
फलवत्त्वे न सन्देहः यत्र च फलं न श्रूयते तत्र विरश्वजिन्नयायेन तस्य फलवत्तवमाश्रीयते । 
यथा श्रूयमाणं स्थरं दरपूर्णमासाभ्यां स्वगंकामो यजेत' इति, अश्रूयमाणं स्थलच्च 
'विइवजिता यजेत' इति । तथैव "काव्यं सद्यः परनिवृंतये' इति मम्मटमटीये विधिः 
वाक्ये (मधिकारवाक्ये) विरोक्यमाने परां निवृ तिमुदिश्य काव्यरचनां मम्मटाचार्यो 
विदधातीति स्फुटं प्रतीयते । परा निवृंतिरत्र॒ रसचर्वणया जायत इति प्रसिद्धमेव । 
तदिह न सर्वसाधारणम्‌, किन्तु सहूदयहूदयेकवेचयमित्यलौकिकमेष्टग्यम्‌ । अन्ये च 

गुणालङ्कारादयः काव्ये सन्ति ते रस्या ज्गभावमाप्तुवन्ति । यथा दर्शपूर्णमासयोः 
फलवत्त्वे सिद्धे प्रयाजादयोऽङ्खभावमाप्नुवन्ति तथेव रसस्य परनिवंतिरूपफलजन- 
कत्वे सिद्धे गुणाकङ्कारादीनां तदद्धत्वं सिध्यति । काव्यं सद्यः परनिवृ तये' 
कुर्यात्‌" इति विधिवाक्याकारे जाते आख्यातवाच्यभावनायाः साध्यसाधनेतिकर्तग्यता- 
कक्षायां सत्यां चतुर्थ्यन्तपदवोधितपरनिवृ तेस्साध्यत्वेन साधनाकाक्षायां कान्यर्चनायां 
साधनत्वेनान्वयः इतिकर्तव्यतापूरकं तदेव भवति यत्‌ प्रकृतसाधनस्योपकारकं स्यात्‌ । 
तथोपकारकपदार्थंः को वाऽस्तीति विचार्यमाणे माधुर्यादिगुणानाम्‌ उपमादीनाम- 
लङ्काराणाम्‌ अन्येषाञ्च काव्प्रशोभाविवरद्धकानां काव्यलक्षणविधायिमिराम्नानात्‌ 
तेषामितिकर्तव्यतात्वेनान्वयः । परानिर्वंतिसाध्यका रचनाकरणिका गुणालङ्कार- 
रीतिकर्तव्यताका भावना इति मम्मटाचार्यविधिवाक्यस्य परनिवृ तये काव्यं रचयेत्‌ 
इत्यस्य वोधस्सम्पद्यते। माधूर्यादिगुणानाम्‌ उपमाद्यल ङ्काराणाञ्च निर्देशकवाक्येषु 
प्रयाजादिवाक्यष्वेव फलाश्रवणात्‌ फलाकाक्षायां प्रधानस्य चोपकारकाकांक्षायां नष्टा- 
वदग्धरथन्यायेनोभयेषां सम्प्रयोगोऽद्धाङ्खिमावे सिध्यति । न च गुणाङंद्भारविधायक- 
वाक्येषु फलाकाक्षायां स्वतन्त्रं फलमेव कल्प्यताम्‌ विश्चजिन््यायेन रात्रिसत्रन्यायेन 
वा, किमित्युपकारकत्वकल्पनेनाङ्धमाव आश्रीयत इति वाच्यम्‌ । केवकं गुणानाम- 
लङ्काराणाञ्च योजनेन सहृदयमनः प्रीतेरभावात्‌ । किञ्च माधुर्यादयो गुणा रसान्यमि- 
चरितसम्बन्धाः यथा प्रयाजादयो दर्शपूर्णमाससम्बद्धाः। न हि कोऽपि दर्शपूर्णमासौ 
विहाय केवलप्रयाजानुष्ठानेन स्वगं प्राप्तुं शक्नोति, तथेव माधुर्यादयो गुणाः । न हि रस- 
मपहाय माधुर्यमेवास्वाद्य सहृदयो दुर्यते । मतोऽद्खाङ्धिभाव एवेश्वरः । यद्यपि क्वचित्‌ 
प्रकरणपठितानां इष्टिपशुसोमानां समं प्राधान्यं स्वीकृत्य राजसूये स्वाराज्यफलार्थत्व- 
मङ्खाद्जखिभावेन विनाऽङ्गीकृतम्‌ । तथापि तत्र राजसूयपदवाच्यक्रतूनां निणयाभावात्‌ 
इष्टिपरुसोमानां तुल्यं प्राधान्यं स्वीकर्तव्यमापतितम्‌ । दर्शपूर्णमासयोस्तु न तथा, 
आग्नेयाद्युत्पत्तिवाक्येषु भमावास्याशब्दस्य पौणंमासीशब्दस्य वा सत्त्वात्‌, तदितररेषु 
प्रयाजादिषु तदभावात्‌ दरशंपूर्णमासशब्दः षटसु यागेषु प्रसिद्ध इत्य द्खगीकृत्याङ्गाङ्कधिभाव 
आश्रितः 1 काग्यमित्यानारुगोपाङ प्रसिद्धम्‌ दरशपूर्णमासपदवत्‌ । काग्यशब्दन्यवहारः 


( ५ ) 


शब्दार्थयोरुभयोः केश्चन स्वीकृतः, कश्चन शब्दमात्रे । स्वधा काग्यशब्दः प्रसिद्धः । 
प्रसिद्धत्वाद्‌ गुणालङ्कारादोनामङ्खत्वे न कापि क्षतिः। यद्यपि कवेः कमं काव्यम इति 
काव्यश्ञब्दः कविसापेक्षः, एवं काव्यस्य कर्ता कविरिति कविशब्दः काग्यसापेक्षः प्रति- 
भाति, यथापि अवेष्ट्‌यविकरणन्यायेन यथा राजशब्दः प्रसिध्या क्षत्रियवाचकः स्वीकृतः 
तथेव काव्यशब्दस्यापि प्रसिद्धिमादायार्थनिर्णयो भवत्येव । कोऽर्थो निर्णीयतामिति चेत्‌- 
काव्यमित्यस्य 'साहित्यमित्यर्थो भवितुमर्हति । कस्यापि रागस्य भेरवी कल्याणीत्यादेः 
द्वेधा गानं भवति- आाकपिन रागस्य गानम्‌, साहित्यमाधारीकृत्य कान्यमिति । तत्रा- 
धारीभूतं साहित्यं ग्यरूपं वा भवेत्‌ पद्यरूपं वा । वेदेषु साम्नां गीतीनां गानं ऋच- 
माघारीकू्य भवति । तत्र ऋगेव साहित्यम्‌ । गुणाल _्कारेस्सहितं यत्‌ तदेव साहित्यमेव 

काव्यम । यथा गौत्वधर्मः गवां समूहेऽपि तिष्ठति एकेकस्यां व्यक्तावपि तिष्ठति यथा 

वा द्रव्यधर्मः पृथिव्यादिनवसु तिष्ठति एकंकस्यां पृथिग्यामपि तिष्ठति, तथेव कान्यत्व- 

धर्मः समुदिते ग्रन्थे प्रबन्धे च तिष्ठति, तथा एकंकस्मिन्‌ पद्ये गद्य वाक्येऽपि तिष्ठति । 

एवञ्च काभ्यं साहित्यमिति समानार्थक सिद्धम्‌ । अत एव कान्यमघीयानं त्वं कि पठसि 

इति पुष्टे स उत्तरयति - साहित्यमधीयानोऽस्मि इति । साहित्यदर्पणे काव्यप्रकारो च 

प्रतिपाद्यो विषयः प्राय एकरूप एव, तथापि नामभेदः प्रतिपादकम्रन्थयोरेकरूपत्वं प्रति- 

पादयति । अतोऽपि कान्यसादहित्यशब्दयोस्समार्थंकत्वमभ्युपगन्तव्यं भवति । 


कान्यलक्षणविधायिनां लक्ष्याणि काव्यानि । काव्यलक्षणग्रन्थेष्वनेके विषयाः । 
तेषां साहित्यं यदा काब्येषु भवेत्‌ तदेव लक्षणानां लक्ष्याणि काव्यानि भवेयुः । ये पूरवे 
कवयः भासकालिदासादयः तेषां काग्यगतसन्दर्भान्‌ भवगत्येव लक्षणग्रन्थाः प्रवृत्ताः । 
लक्षणग्रन्थान्‌ वीक्ष्य भासकालिदासादयः कान्यानि निबबन्धुः इति साधनं दुष्करम्‌ । 
लक्ष्यैकचक्षुषो भवन्ति लक्षणग्रन्थनिर्मातारः लक्षणग्रन्थानू सविषे निक्षिप्य प्रन्थपत्राणि 
परिवततंमानाः कवयः काव्यानि यदि प्रणोतवन्तर्स्युरस्ताह्‌ पाकशाखरं सविवे निक्षिप्य 
तद्वीक्ष्य पाचकाः पाकं कुर्वाणा इव उपहसनीयाः कवयो भवेयुः अतस्स्॑प्रथमं साहित्यं 
काव्यमुत्पन्नं तदनु लक्षणमग्रन्था निरमीयन्तेति स्वीकारे काव्यं सुप्रसिद्धमिति सिध्यति। 


श्रव्यं भवतु काव्यं दुद्यं वा, कविः स्वीये काव्ये प्रधानरूपेण कञ्चन रसं स्वोकृत्थ 
तदनुकृलान्‌ गुणान्‌ अलङ्कारान्‌ रसानुकूलां वृत्ति पदसङ्खटनाञ्च विन्यस्य यथा वा 
रसधारा आदौ मध्येऽन्ते च निरावाधा प्रवहेत्तथा यतेत । तदर्थं प्रकृतरसस्य विरोधी 
रसो गुणो वा इत्यवगत्य तद्विन्यासस्यावश्यकत्वे कियती मात्रा, भलम्बनस्च कं इति 
पर्यवेक्ष्य तं रसं विन्यसेत्‌ येन प्रकृतरसघाराया उपरोधो न स्यात्‌ । एवमादयस्सृक्ष्माति- 
सक्ष्मास्सन्द्भास्साहित्ये वियन्ते । ते चेतस्ततो ग्रन्थेषु विप्रकीर्णाः गद्यमयाः पद्यमयाङ्च 
सन्ति । तान्‌ सङ्कलय्य स्वमतेन स्वानुरूपमभिनवीकृत्य च प° शिवजी उपाघ्यायः 


( ६ ) 


संररुसरकाभिः कारिकाभिरस्मिनु स्वीये साहित्यसन्दर्भामिधे ग्रन्थे प्रदश्ितवानिति 
नितरां भ्रसीदामि । लक्षणग्रन्येषु स्वाधीनपतिकायाः स्वाधीनमर्तृकाया नायिकाया 
उल्छेख उपलक्ष्यते किन्तु स्वाधौनपतल्नीकस्य स्वाधीननार्यस्योल्छेखो नोपकभ्यते, परन्तु 
१० शिवजी उपाध्यायः स्वाधीनकविताकलावनिताक इत्युल्लिखितुं शक्यते । यथा- 
ऽयं वाञ्छति तथा कविताकलावनितां नाटयति । साहित्यसन्दर्माध्ययनेन छात्राः 
विनुधा्च लछाभान्विता भवेयुरिति विदवसिमि । एतादुलानपरानपि ग्रन्थान्‌ प्रणीय 
प° शिवजी उपाध्यायो महतीं प्रतिष्ठां कभतामिति तमारिषा वद्धयामि । 


वाराणसी ॥ त 
पद्यमुषणपद्वाभिरामशास्त्री 

आश्विनमातुनवमी | 

वि० सं० २०४७ ४/७ हपुमानघादट 


( दिनाङ्कु-१३।९।१९९०) | वाराणसी 


शभाशसा 
० | 


आयुष्मता श्रोशिवजीउपाध्यायविदुषा रचितो ग्रन्थः “साहित्यसन्दर्माख्यः' 
कश्चन नूतनः शाखचिन्तनोपक्रम इति महते परितोषाय । भस्माद्‌ ग्रन्थात्सौन्दर्य- 
विमर्शाख्योंशो मया संस्कृतप्रतिभायां पूवं प्रकाशितः। तदानीमेव प्रणेतुर्वाग्वेभवं 
सम्परीक्षितम्‌ । शाख्राण्यधीत्य यदा नूतना काचन सरणिनिर्मीयते तदा तलस्परशिनः 
पाण्डित्यस्य निकषे क्षणं हैमं गुणं प्रकटीकरोति । नूतनस्य कत्यवर््मनः सदुपन्यास 
एव निकषः । साहित्यदा्लस्य ग्रन्थीनां इलथनमपि स्थाने स्थाने कृतमत्र दरष्टुं शक्यते । 
अन्येभ्यः शास्त्रेभ्यो योगादिभ्यः सम्बद्धान्‌ विषयानुपस्थाप्य निगूढा: सन्दर्भा 
उन्मीलिताः। 

ग्रन्थः स्वोपज्ञवृत्तिसहितकारिकाभिराबद्धः। कारिकाणां भाषा सुपरिच्छिन्ना 
परिस्फुटा संहता च । 

अनया महत्या कृत्या संस्कृतशास्त्राणां परम्परा परिस्पन्दमाना पुर आनीयत 
इति मोदोऽनुभूयते । 


साहित्यशास्तरं न केवकं लक्ष्यलक्षणसमन्वयात्मकं किञ्चनानुशीलनमेव, एतत्तु 
परिस्पन्दानन्दसन्दोहानु भवस्य मूतं परिकल्पनमपि । अत एव तावदेव यावदेतच्छोभते 
तत्परिशीलनं परिष्कृताममिर्खच वितनोति, रस्पेशलां भाषां च समुल्लासयति । 
साहित्यसन्दर्भेऽस्मिन्तुभावपि गुणौ परस्परं स्पधितया वतेते । भायुष्मन्तं श्रीमदुपाध्यायं 


भूयो भूयः स्नेहारिषाऽभिषिञ्चामि, एवमेवायं नवसर्जनाभिमुखो सुनमुत्तरोत्तरं 
भवेदिति शम्‌ । 


विद्यानिवासमिभः 
कुक्पतिः 


आश्विनशुक्लद्ादसी, 
) वाराणसीस्थसम्पूर्णानन्दसंस्कृतविश्वविद्याखयस्य 

स्वीयम्‌ 


भथायं "साहित्यसन्दर्भ' प्रकाशामुपेति, साहित्यदास्त्र केचन रसादिसन्दर्भाः 
प्राधान्येन ग्रन्थेऽस्मिन्‌ स्वोपन्ञकारिकावृत्तिविनिवद्धा यथाप्रतिमानं निरूपिताः सन्ति । 
सर्वेषां शाख्राणां चरमा परमा चोपरुन्धिमक्षाख्यः पुरुषार्थः, स च साहित्यशाख- 
स्याप्यभिलषणीयः स्पृहणीयश्च । वेदान्तक्षा्रोपदिष्टमोक्षस्तत्साधनचञ्चेति द्वयं 
साहित्येनाविरढमिति सोऽपि विषयोऽत्र संदिरष्टदिदशा विमृष्टः सुधियां समाव्ज॑नाय । 
किञ्च मीमांसायामितिकर्तंग्यताविचारो भावनानुकूलक्रियार्थकत्वात्साहित्यशाख्रानुरोधोति 
तदुविमर्शोऽप्यत्र प्रस्तुतः । अलङ्कारगुणदोषरीतिवृत्तिप्रभृतयस्तत्तल्लक्षणग्रन्थेषूपनिबद्धा 
विषया यदयप्यत्रानन्तगंतास्तथापि “कानग्यस्यात्मा रस' इति सिद्धान्तात्तेषामङ्खतया 
तदद्जखिनि रसतत्त्वे निरूपिते तत्र ते पर्यवस्यन्तीति पृथङ्नोक्ताः, सत्यवसरे तेऽपि 
निरूपयिष्यन्ते। यथाऽत्र स्वोपन्ञाः कारिका वृत्तयश्च तथैव विषयाणां विमर्शोऽपि 
स्वोपन्ञतया स्वातन्त्रेण गतानुगतिका स्थितिमतिरिच्य प्रास्थानिकसिद्धान्तमनुसुत्य च 
परज्ञानभासोपदरितः। सह्दयविदुषां द्ष्ट्याकर्षणाय स एष सन्दर्भः, कियान्‌ 
प्रभूष्णुभवेदिति तत्र त एव प्रमाणम्‌ । 


ममानन्यसम्मान्यासामान्यविद्रदग्रेसरा गुरवः पद्मभूषणविद्यासागरमहामहो- 


पाध्यायादिविरुदभाजः प° पी° एन० पद्ाभिरामशास्त्रिणोऽस्य ग्रन्थस्य विरादां 


भूमिकां विलिख्य सग्रन्थास्मद्गौरवं समेधितवन्त इति तेभ्यः सप्रणतिका्तंज्यमावि- 
करोमि । 


सम्पूर्णानन्दसं्कृतविश्वविद्यालयस्य कुटपतयो विश्रुतयशोवेदुष्यदाक्षण्यप्रीति- 
स्निग्धश्रियः सुधियः श्री ( डं° ) विद्यानिवासमिश्चमहेच्छाः शुभारंसया ग्रन्थमिमं 
व्यभूषयन्निति तेषामाधमण्यं नतेन मूर्ध्ना निर्वंहामि । 


किञ्चास्येव  विर्वविद्यालयस्य प्रकारानाधिकारिणो ममाभिन्नसुहदो 
डां° हरिश्वन्द्रमणित्रिपाठिनो नितरामनुस्मराम्यभिनन्दामि च यदीयेकमात्रप्रयत्नेन 
साहित्यसन्दर्भोभऽयं प्रकाहापथमध्यागतः । 


८ २) 


अन्येऽपि ममाखिलाः शुभेषिणो मित्राण्यन्तेवसन्तः परामर्ाकाश्च सौहाद- 
साधुवादाहा येरहमनुप्राणितोऽस्मि । ग्रन्थस्यास्य सावधिकं मुद्रणं ृतवते सुद्रकाय 
श्रीगिरीचचन्द्राय साशीःसाधुवादमुपहुरामि । 


जन्ते च-- 
नूत्नं किमेतत्‌ ? किमु तत्त्वमन्न ? 
का वेदुषी ? का च विधेयदुष्टिः ? 
याचन्न सूक्ष्मेक्षिकया समीक्ष्य, 
परीक्ष्यते तावदलक्षितं स्यात्‌ ॥ 


विश्वविद्याख्यीयावासः )] 


विक्रमसंवत्‌ २०४७ | सुहद्विद्रद्वक्षम्बदः 
कातिकणुक्लपुणिमा शिवजी उपाध्यायः 
दिनाङ्क २-११-१९९० ई० | 


विवयानक्रमः 


भूमिका - पद्मभूषण पं० पटाभिरामशास्त्री 
गुभाशंसा -  डां० विद्यानिवासमिभः 
स्वीयम्‌ -- छेखकः 

१. रसतत्त्व-विमर्शः । 

२. कान्यस्वरूप-विमर्शः । 

३. काव्ये धर्मधमिभावविमर्शः । 

४. साहित्यस्वरूप विमर्शः । 

५. सौन्दर्य विमर्शः । 


६. योगद्रा रसबोध विमर्शः । 


परिशिष्टम्‌- 
७. मोक्षतत्साधन विमर्शः । 
८. मीमांसायामितिकर्तग्यतया धर्मतत्त्वविमर्डः | 


४। 


त 





 साहित्यसन्दभः 


रिवजो उपाध्यायः 





विमर्द 
रसतत्व-विमहाः 
ताब्दा्थरूपवदलङ््‌करतिरीतिवृत्ति- 
निदुष्टजुष्टगुणसङ्खटनेविभाव्यम्‌ । 
श्रव्यं च दृहयमुभयं कमनीयकाव्यं 
येनात्मनौत्लसति तं रसमानतोऽस्मि ॥ १ ॥ 


आनन्दनिस्यन्दममन्दभाव- 
स्पन्दायमानान्तर्दीयसमानम्‌ । 
कान्यात्मभूतं रसतत्त्वमेतत्‌, 
सल्लिप्तवाचेव विवेचयामि ॥ २॥ 


स्ोपज्ञकारिकावृत्तिविमश्णोभ्यं विदां मुदे । 
सुहदामुदियाद्‌ हये हदये सदये सदा ॥ ३ ॥ 


8 %‰ & 
अथ कोऽयं रसः ? किञ्चास्वादात्मक तत्त्वमिति विमृह्यते- 


रसनास्वादनाह्वादानन्दनिव्‌ं तिभावनाः । 
यत्परा यत्स्वरूपाहच स रसो भावकाभितः ॥ १ ॥ 


रसनेति । रसनं रस्यमानवृत्तिविषयीकृतम्‌ तद्रूपतया ग्राह्यम्‌, आस्वादन- 
मास्वाद्यमानताविशिष्टं तदात्मकं वा। आह्वादनमासमन्ताद्‌ ह्खादुयमानस्वख्पम्‌ । 
भानन्दरूपः सुखजनकस्तदात्मा चेति । निवृंतिनिरव्॑तनं निृक्तपरात्मभावपर्याप्तिनिर- 
तिशयस्वभावावाप्तिश्च । भावना भाग्यमाना वृत्तिः पुनः पुनरनुसन्धानात्मिका । 
यत्परा यस्योदिष्टस्य रसस्य पराः परतयोपात्ता यस्मिन्‌ निष्ठा यदन्तभूता भाविता 
वा, यत्स्वरूपाश्च यदाकारा यस्य स्वरूपतया पर्यवस्थिता जायन्ते- सचेतसां चेतोनि- 
चिता अनुभूयन्ते वा । भावकाधितो भावयतीति भावनाविषयीकरोतीति वा भाव- 
भावनाचुबन्धौ भावकः सहूदयस्तदाश्रितस्तमाश्चित्य तेनाश्ितो वा, इत्याश्रयाश्रयिभाव- 
भावितःसहृदयहृदन्तनिष्ठो रसः, रस्यत इति रत्यादिस्थाय्यभिव्यक्तः स सुप्रसिद्धः 
सन्नुच्यते । 


२ रसतत्व-विमर्शः 


विभार्वरनुभावेह्च तथा स्ारिभिः क्रमात्‌ । 
काव्ये तद्व्यक्तिराख्याता दृषहयश्नव्यात्मके पुनः ।। २ ।। 


विभावेरिति। विभाव्यन्ते विरिष्टभावनाविषयीक्रियन्ते रत्यादयः स्थायिन 
एभिरिति विभावा भालम्बनोहीपनरूपा विभाव्यमानतया सचेतसां चेतःसु चानुभूय- 
मानास्तेः, अनु पश्चाद्‌ भाव्यमानाः कार्यतया प्रतीयमाना विभावानुबन्धिक्रियारूपा 
मनुभावास्तैः, तथा तद्वद्‌ विभावानुभाववतप्रकारानुरूपाः सम्यक्‌ स्वानुकूरू चरन्ति 
उद्गच्छन्तीति सच्चारिणस्तैश्च क्रमात्‌ विभावानुभावसच्चारिदरितक्रमानुरोधात्‌ न 
तूत्रमेण न॒ वाऽक्रमेण प्रत्युतेकैकप्रतीत्यनन्तरप्रतीतिपथानुगतेन विधिना दृश्य 
श्रव्यात्मके द्रष्टुमक्षिविषयीकतु योग्यं दुष्यम, श्रोतुं श्रुतिगोचरीकरतुमर्ह श्रव्यम्‌, 
तदात्मके दर्शानश्रवणोपयुक्तः आत्मा यस्य तस्मिन्‌ दु्यरूपे श्चग्यरूपे च द्विविधे काव्ये 
कविकर्मत्वावच्छिन्ने वर्णनाप्रधाने पुनर्भूयस्तद्व्यक्तिस्तस्य रसस्य व्यक्तिव्यज्ञनं 
व्यञ्जनया वृत्त्या निष्पत्तिः प्रतीतिर्वा आख्यातोक्ता प्रतिपादिता रसतच्वविद्भिरिति 
दोषः। तत्र ्रमो विभावादिभिः सहसम्बन्धद्योतनार्थम्‌ । पुनरिति भूयस्त्वे । तथेति- 
प्रकारप्रत्यायकम्‌, तत्पदेन पूर्वोक्तरसोऽनुकृष्यते । 


समूहालम्बनास्वादो वस्तुतो रसवस्तुनः । 
तेन तस्य पृथग्भावो विभावादो न युज्यते ॥ २ ॥ 


समूहेति । समूह्य विभावाद्याकलनेन सम्प्रतिपत्य सञ्चित्य चोरिष्यमानः समूह 
, स्तदालम्बनेनाश्रयेणास्वादो रसनमास्वादनं वा वस्तुतस्तत्त्वतः परमार्थतो वा रसव- 
स्तुनो रसात्मनो वस्तुनः पदार्थस्य रसतत्त्वस्य वा भवतीति शेषः। विभावानुभाव- 
सञ्चारिभिः सह्‌ रत्यादिस्थायिनां सम्भूय समुहतया समाकम्ब्यास्वादो भवति प्रमा- 
तृणां सचेतसां न त्वेककशस्तत्प्रतीतिस्तथात्वे मानाभावादनुभूतिविरोधाच्च । तेन 
हेतुना समूहालम्बनास्वादग्रकारनेनेव तस्य रसवस्तुनः काव्यात्मनो रसतत्त्वस्य 
पृथग्‌भावः पार्थक्यं खण्डशः प्रत्ययो विभावत्वेनानुभावत्वेन सच्चारित्वेन च पुथक्‌ 
पृथधगनुभवप्रतीतिश्च विभावादावादिपदेनानुभावसच्चारिणोर््रहणम्‌, विभावादिविषये न 
युज्यते युक्त्योपपद्यते योगमापाद्यते। युक्तिर्योगस्तर्कोऽनुभवश्च । अत्रानुभवयोगौ 
ग्राह्यौ । तर्कोञ्नुमानम्‌, तच्च नानुभवप्रत्यक्षमध्यक्षीकतु क्षमते । सहदयानुभव- 
प्रत्यक्षतया विभावादिसमूहारम्बनात्मकस्येव रसस्यास्वादनादिति भावः । 


तथापि प्रथिते लोके कायंकारणभावतः । 
सम्बन्धः ख्याप्यते त्र विभावादि विक्ञेषितः ॥ ४ ॥ ` 


` तथापीति । यद्यपि समूहालम्बनात्मत्या विभावादिसंवक्ितो रसस्यास्वादोऽ 


रसतत्व-विमरशंः ३ 


भ्युपेतः काव्यादौ, तथापि तद्व्यतिरिक्तं ॒प्रथिते प्रथमाननव्यावहारिकन्रियाकल्पिते 
प्रसिद्धे छोके प्राणिनां नामरूपक्रियात्मके जगति काव्यातिरिक्तंन पथा का्य॑कर्तुकर्मा- 
नुकूकं कर्तृमर्हं॑ वृत्तिविषयम्‌, कारणं तदनुकूलजनकत्वावच्छिन्नं हत्वपरपर्यायं 
प्रयोजकत्वादिरूपं तद्‌भावतः कार्यत्वेन कारणत्वेन च, रसादिनिष्ठकायंतानिरूपित- 
कारणत्वेनेत्यर्थः । तादः सम्बन्धो रसाद्यनुयोगितया का्यंकारणरूपः संसर्गः विभावा- 
दिविशेषिते विभावानुभावन्यभिचारिगतवेशिष्ट यनिरूपिते विभावनानुभावनसञ्चरण- 
वृत्तिविशेषतयोपात्तश्च तत्र॒ रसादौ वस्तुनि ख्याप्यते ख्यातिमापद्यते प्रसिद्धिमुपयाति 
कार्यकारणभावसम्बन्धनिवन्धनेन व्यवतिष्ठत इति भावः । अयमादायः-रोकेऽस्मिन्‌ 
प्राणिनां यो हि कारणकार्यसहकारिसम्बन्धः ख्याप्यते रत्यादिस्थाय्यात्मकरसादिवस्तुनिष्ठः 
स एव क्रमेण विभावनानुभावनसञ्चरणभावनाविशिष्टः काव्यादौ समूहालम्बनात्मत्वेन 
रसाद्यास्वादपदवीमारोहति सचेतसां चेतः सन्निविष्ट इति । 


विज्ञेषात्परिशेषाच्च सामान्याद्‌ या हि भावना । 
विभावह्चानु भावश्च सञ्चारीति क्रमोदिता। ५॥ 


काव्यतो भावकोन्नीता सेयमेव पुनः पुनः । 
भाव्यमाना तदास्वादपकाशं प्रतिपद्यते ।॥ ६ ॥ 


विशेषादिति । वैशिष्टयभावाद्‌ वैरिष्टयं च विभावादिगतं विभावताद्यवच्छि- 
न्नम्‌, तच्च कारणत्वादिसत््वेऽपि विभावनत्वादिरूपमित्यर्थः । परिरोषात्‌ पारिशेष्येण 
पर्यवस्थानात्‌ परितः शिष्यमाणवृत्तेविभावनत्वादिभावनावृत्तिपरिनिष्ठितनिः 
दोषरूपादित्यर्थः। सामान्यात्समानभावात्‌ साधारण्यात्‌ साधारणीकरणक्रियोपादा- 
नात्‌ समसंवादिसहृदयहूदयानुभ्‌तिसमोकरणात्‌ सफलप्रमातृहूदुन्मिषितसहुजवृत्ति- 
समन्वयादित्यर्थः । या पूर्वोक्ता सहूदयानुभवात्मिका हीति प्रसिद्धयनुरोघेन भावना 
भाव्यमानरूपा पुनः पनरनुसन्धनानुबन्धिनी वृत्ति रन्तर्मानसत्रियारूपा । सा च विभाव- 
आरुम्बनोहोपनाख्योऽनुभावः कार्यरूपः सञ्चारी सहुकारिकार्यप्रख्यः, इतीति स्थिति- 
प्रकारनिदर्शनार्थम्‌ । तादृशस्थितिक्रमेणोदिता विभावादिपूर्वकं मनसि जातोदया 
कृतास्पदा भाव्यमानेत्यर्थः । सोऽयं स्थितिक्रमो विभावादीनां भावनोदयात्‌ पूर्वप्राप्त- 
पदः प्रतितिष्ठतीति बोध्यम्‌ । 


पुनश्च -काव्यत इति । कान्यतो रसानुगतवर्णंनानुकूलकविकर्म णः, पञ्चम्या- 
स्तसिल्‌ । उत॒ कान्यात्तदध्ययनपरिशीखनार्थाचुगमनावधारणवचादिति भावः। 
भाव्यन्ते भावना विषयीक्रियन्ते काग्यार्थां इति भावकाः सचेतसो वासनावासितान्तः 
करणा भावनोपजोविनो भावानुबन्धिमनःसमाधिमन्तस्तेरन्नीतोद्भाविता हृदुत्नयनं 
प्रापिता च सेयमेव पूर्वोदिष्टा भावनेव न त्वन्या काऽपि तदतिरिक्ता मनोवृत्तिरि्येव- 





४ रसतत्त्व-विमर्शः 


कारेणान्यवृत्तियोगव्यवच्छेदः । पुनः पूनः काव्यतदर्थानां वारम्वारमचुपलं कालो- 
व्यवधानेन च भाव्यमानाऽनुसन्धीयमाना परिशील्यमाना वा तादुशीयं भावना 
वासनात्मकसस्कारशगालिनी तस्य रसस्यास्वादप्रकाशं चर्वंणावबोधं प्रतिपद्यते 
पर्याप्नोतीति भावनैव रसास्वादनोधहेतुरिति भावः । प्रकारोऽयं बोधात्मक आस्वाद- 
ज्ञानरूपो विवक्षितः । यद्यप्यास्वाद एव रसो न त्वतदास्वादो रसासम्बन्धिरसन 
क्रियेति वक्तु युज्यते, तथापि तदात्मक आस्वद इत्यभेदे षष्ठयर्थो बोध्यः । तेन तदा- 
स्वादप्रकाश् इत्यनेन तदात्मकास्वादरूपप्रनोध इति रसास्वादप्रकारानां त्रयाणाम- 
भेदार्थकत्वादुपचारितमेदः पयंवसेयः । 


भावको भावना भाव्यमिति भेदस्तु लोकिकः। 
तन्निष्ठस्तात्विको नेव यतस्तत्स्वप्रकादाता ॥ ७ ॥ 


भावक इति । भाव्यमानस्वभावः कविकाव्यमर्मवित्‌ सरससं वित्प्रमाणक 
सहृदयः प्रमाता, भावकः, भावयति भावान्‌ यस्ताद्शः । भावना काव्यविषया वृत्ति 
सा च क्वचिद्‌ विषयतासम्बन्धेन ववचिच्च विषयितासम्बन्धेन कान्यमनुबध्नाति । 
भावनायां क्वचित्‌ कान्यस्य विषयत्वेन क्वचिच्च विषयित्वेन भाव्यमानत्वात्तस्याप्यु- 
-भयविधत्वमित्यविरोधि मन्तव्यम्‌ । सम्बन्धिपरिवृत्तेः सम्बन्धस्यापि परिवृत्तत्वादिति- 
भावः। सा च पुनः पुनरनुसन्धानात्मिकेति चर्वंणान्त.पर्यवसिता तद्धेतुरित्युच्यते । 
भाव्यं भावयितुमहं भावनीयं भावनाया विषयीकृतं कान्यनिष्ठं रसादिवस्तु, तदुपल- 
क्षणादकङ्कारादिकमप्युन्नेयम्‌ । इतीत्थम्प्रकारेण भावकभावनाभाव्यात्मको भेदो विदोषो 
भावकत्वादिगतस्तु कौकिको लोकोद्‌ भवो खोकक़ृतस्तत्सम्बन्धी वा, त्वित्यवास्तवा्ं- 
निदर्शनार्थम । तन्निष्ठो रसादिगत आस्वादगतो वा तात्त्विको रसादितत्त्वान॒गत 
पारमाथिको लोकोत्तरो वा नैव नास्त्येव, तत्र सर्वथा तस्यासम्भवात्‌ । यतो यस्मा- 
द्वेतोस्तस्य रसादेः स्वप्रकाराता स्वत भआस्वादरूपता रसत्वेनैव रस्यमानता भवतीति 
दोषः । तवर चयाणामपि साधारण्येन रसमयत्वेनैव प्रकाडनादिति भावः । 


स्वत्वेनाथ प्रकरषेणास्वादमात्नानुभावनात्‌ । 
तावन्मात्रपरिस्फूतिरनुभूतीो रसात्मिका ॥ ८ ॥ 


स्वत्वेनेति । रसात्मिकाऽनुभूतिः को दुशीति नि दिश्यते- स्वत्वेन रसत्वेन तस्य 
रसस्य स्वतःप्रकारात्वात्स्वातिरिक्तकारणनिषेधाच्च । अथेति चानन्तरयार्थ, ततस्च 
प्रकर्षेण सामग्रीसमवधानाच्चर्वर्णोक्षंमहिस्ना तस्प्रवणतन्मयीभावापन्नचिदाह्भदेन 
वा, आस्वादमात्रस्य रसनमात्रपरिचछिन्न् रीरस्य तद्नव्यतिरिक्तत्वेन ` तदप्रतीतेः । 
भास्वाद एव रसो, रस॒ एवास्वादो न तु रसस्यास्वाद इति सचेतसामनुभवात्‌ । 


रसततत्व-विमशाः ५ 


भतङ्चास्वादमात्रपरिक््प्तस्वरूपस्य तथ्य ( रसस्य ) अनुभावनान्मानससाक्षात्करणात्‌, 
भूयसाऽनुसन्धानेन मनोगोचरीकरणाद्‌ वा, पुनश्च तावन्मात्रेव स्वप्रकर्षोद्गतास्वाद- 
मात्रनिष्ठितेव परिस्फूतिः परितः सर्वतोभावेन दीप्तिः, रजस्तमस्यभिभूय सत्त्वोदया- 
च्चिदन्तनिरतिशयसुखावाप्तिङ्च रसात्मिका रसरूपा रसप्रवणा रसप्राया रसमयी 
वाऽनुभूतिः सहूदयहूदयगोच रतेत्युच्यते। यद्यपि एवम्भूतानुभूतेः पूवं विभावादीनां 
कारणताऽभ्युपेता, तथापि चर्वणोपजातस्वादोत्कर्षकाष्ठाङ्खते तस्मिन परिस्फुरणे 
समूहाङम्बनात्मतया रसोऽहुमित्याकारा तन्मयी वृत्तिरेव रसानुभूतिनिरुच्यत 
इत्यभिप्रायः । 


प्रमातुः प्रमितिः सेयं तत्प्रमेयत्वबोधिका । 
प्रमिण्वन्ति प्रमातारोऽपरिच्छिन्नस्वरूपतः ॥ ९॥ 


प्रमातुरिति । प्रमातुः प्रवोद्धुः प्रमाकतुस्तदाश्रयमूतस्य रसास्वादयितुः सचेतसः, 
प्रमितिर्वोधो ज्ञानं प्रमातुवृत्तिः, तत्प्रमेयत्वं तस्य रसात्मकबोधस्य प्रमातुं योग्यत्वं 
प्रमाविषयत्वं यथार्थज्ञानगतत्वं वा तदूबोधिका तादृशभ्रमाविषयकयोग्यत्वस्मारिका 
रसनिष्ठग्रमेयत्वानुकलन्ञानजनिका सेयं प्रकृतानुगतेषा प्रमितिखुच्यते। अपि च 
प्रमातारस्तदुयाथार्थ्यबोद्धारः प्रमाकर्तारः सहूदयाश्च अपरिच्छिन्नस्वरूपतः संवक्ित- 
स्वाकारभावनातः, प्रमातुप्रमितिप्रमेयत्वापरिच्छिन्नस्वाकारमात्रपरिगतप्रभावादिति 
भावः। प्रमिण्वन्ति प्रमान्ति प्रमाविषयीकुर्वन्त्यनुभवन्ति स्वाकारवदभिन्नत्वेन परि- 
विदन्तोत्यर्थः । किमित्याकांञ्छायां रसमित्यनुकरषंणीयस्‌ । 


अयं भावः--प्रमाता प्रमितिः प्रमेयमिति त्रिपुटी रसावबोधात्‌ पूवं प्रतितिष्ठति, 
सति च तस्मिन्‌ प्रवोधेऽधिगतास्वादे वा प्रमातुप्रमितिप्रमेयभावविल्यो भवति, 
केवरमपरिच्छिन्नस्वभावमात्रपरिनिष्ठभ्रमुषितपरिमितवृत्तिविगकितवेद्यान्तरनिरतिरया - 
नन्दरूपचिन्मयरसात्मकबोधं प्रमिण्वन्ति योगिवद्‌ रसज्ञाः सचेतसः सुधिय इत्यारायः । 


तत्रापि त्रिकभेदोऽयं समन्तातप्रविलोयते । 
रसोऽहमिति संबोधात्‌ तदाकारतय। स्मृतिः ॥ १० ॥ 


तत्रापीति । यत्र प्रमातारोऽपरिच्छिन्नस्वरूपतो रसं प्रमिण्वन्ति तत्र रसप्रवणा- 
वस्थायां त्रिकमेदोऽयं प्रमातुप्रमितिप्रमेयगतत्रित्वभ्रकारकं त्रिकं त्रिमेदजनितं भ्रमातृत्व- 
प्रमितित्वप्रमेयत्वात्मकं प्रथक्‌ पृथगुपात्तं तस्य भेदस्तद्‌गतस्तदृरूपो वा समन्तात्सर्वेतः 
सर्वथा समूलमिति भावः । प्रविरीयते प्रकर्षेण विखयं याति, तिरोभवति सन्नप्यसन्तिव 
प्रतिभातीति भावः 1 अत्र प्रविखयो न प्रणाश इति वोध्यम्‌, व्यपगते रसावबोधे तस्य 
भेदस्य पुनरूदयात्‌, मतः प्रविखयस्तिरोभावो . भेदेऽप्यमेदप्रतीतिरिति भावः। यत्च 





६ रसंतततव-विमशः 


प्रमातुः सचेतसो "रसोऽहम्‌' इति “अहं ब्रह्मास्मि इतिवत्‌ तदाकारा परा वृत्तिरुदेति, 
तस्मात्‌ सम्बोधात्सम्यग्‌रसात्मज्ञानात्‌ तदाकारतया रसाकाराकारिता स्म॒तिर्बृद्धिरनु- 
भूतिरवृत्तिर्वा जायत इति दोषः । 


अयं भावः- तत्र रसानुभूतिवेरायां विशेषवेशावेशपरिहारेण प्रमातृत्वादि- 
त्रिकमेदतिरोभावेन ^रसोऽहुम्‌" इत्येव बोधोदयेन तदाकारेव रसात्मिका मनोबुद्धय- 
हङ्कारेत्यन्तःकरणावच्छिन्नचित्तवृत्तिरुद्‌भवतोति त्रिकभेदप्रविक्य आवरयक इति 
बोध्यम्‌ । 


साधारण्येन सर्वेषां भावानामेकतनता । 
यत्र सञ्जायते तत्र रसोऽहमिति संस्सुतिः ॥ ११ ॥ 


साधारण्येनेति । साधारणस्य भावः साधारण्यं तेन, साधारणीकरणविधिना 
साधारणत्वसम्पादनप्रवणनव्यापारेणेत्यर्थः। सवेषां समग्राणां रसानुगतानां नत्वेकेषां 
नापि द्वित्राणां प्रत्युत समकालं समेषामिति भावः । भावानां विभावानुभावसञ्चार्यादी- 
नाम, अत्र भावपदेन भावत्वावच्छिन्ननिखिलविभावादिग्रहुणमभीष्टम्‌ । एकता- 
नता एकोन्मुखता एकत्रावधानता एकमात्रवृत्तिप्रवणतेत्यर्थः । एकतानत्वच्चात्र 
रसमयत्वेन तन्मयोभवनमिति भावः । यत्र यस्यां स्थितौ रसानुभूत्यवस्थायां वा 
सज्ञायते सम्यगुद्धवति तत्र परमरसाविष्टवेलायां “रसोऽहम्‌' रसमात्रपरिक्टप्त 
स्वभावोऽहुं प्रमाता सम्पन्नोऽहं ब्रह्मास्मीतिवदिति रसाकाराकारिता संस्मृतिः सम्थग्‌ 
बोधः सम्यगवस्थानं सम्यगनुभूतिर्च भवतीति शेषः । 


इदमाकूतमू- यत्र विभावादीनां विशोषापहारेण साधारणीकरणक्रियया तदेक- 
तानमनःस्थितिर्भवति तत्र तन्मयीभावेन रसोऽहमित्याकारः सम्यगनुभूतिबोधः सम्पद्यत 
इति । 


विभावत्वानुभावत्वसश्चारित्वसमन्नयात्‌ । 
रस्यमानतया सेषा संस्मृतौ रसनक्रिया ॥ १२ ॥ 


विभावत्वेति । विभावनाद्‌ विभावस्तत्त्वम्‌. अनु पश्चाद्‌ भावनादनुभावस्तत्तवम्‌, 
सञ्चरणाच्च सञ्चारी तत्त्वम्‌, कारणत्वकार्यत्वसहुकारित्वरूपेण लोकख्याता विभावानुभाव 
सन्चारित्वभावेन काव्यसङ्खगताश्चेति भावः । तेषां समन्वयात्‌ साधारण्येन सम्बन्धात्‌ 
विहेषापहारेण सामान्येन कम्पे सद्धमनाद्‌ हेतोः, किञ्च रस्यमानतयाऽऽस्वाद्यमानवृत्त्या 
पुनः पूनः परिशीलनाद्‌ रसचर्वणात्मकप रमनिवंत्या च सैषा पूर्वोक्ता या संस्मृतिः 
सम्यगनुभूतिः सा रसनक्रिया आस्वादवृत्तिः प्रमातुगतरसावबोधस्थितिरित्युच्यते । 


रसतत्त्व-विमर्ाः ७ 


सेयं रसनक्रिया सचेतसां चेतःसु सञ्जायमाना स्वभानमात्रपरिच्छिन्ना समृहाकम्बना- 
त्मकेन विधिना तन्मयीभावमापन्ना न ततो व्यतिस्ते, स्वाकारवदभिन्नत्वेन तस्याः 
प्रमातुप्रमितिप्रमेयरूपतयाऽपृथग्‌भावेन पर्यवस्थानादिति भावः । तेन हितुना रस्यमानता 
संस्मृतिः रसनक्रियेति भिन्नभिन्नशन्दर्व्यपदिश्यमानाऽपि रसात्मपरिगता तदेकवृत्ति- 
रेवेति बोध्यम्‌ । 


तन्मात्रं तदवस्थानं तद्‌भानश्चापि तादृशम्‌ । 
तेन तत्र पृथग्‌भावो विभावादेः कुतो भवेत्‌ ॥ १३ ॥ 


तन्मात्रमिति । तन्मात्रं रसानुभूतिकालमात्रपरिच्छिन्नं तत्पूर्वं तदनन्तरं वा 
सर्वथा तस्याभावात्‌ । तदवस्थानं तस्यास्वादमाव्रदारीरास्यावस्थानमवस्थितिः 
सम्यगनुभवेकगम्यत्वात्‌ । तद्‌भानं तध्य रसस्य प्रतीतिह्च, अपीति तदर्थक्रमसाम्य- 
वोधार्थम्‌ । तादृशं तदृरूपं यादृशं यावत्कालमवस्थानं तावत्कालमेव तदुभानमिति 
योरनुभूतिसमकार्मेव सञ्जायमानत्वात्‌ । तेनोपयुक्तेन हेतुना तत्रानुभूतिकाले 
रसावस्थायां वा विभावादेरादिपदेनानुभावसच्चारिणोग्रहुणम्‌, पृथगभावस्तद्व्यतिरिक्त- 
मवस्थानं भिन्नत्वं पाथंक्येन स्थितिरिति यावत्‌ । कुतो भवेत्‌ कथं जायेत न कथमपि 
पार्थक्यावस्थितिः सम्भवितुमर्हुतीति भावः । 


अयमारायः--विभावादिसमृहालम्बनादेव सहूदयहूदयोद्‌गतरसप्रतीतेर्चर्वणामात्न- 
विश्नान्तिस्वरूपायाः पुथगवस्थितिः विभावादेः कथं तत्र रसानुभवकाठे सम्भवितुमर्ह 
तीति तदविनाभावेन सामूहिकानुभूतिविषयत्वादिति वोध्यम्‌ । 


हेत॒त्वे हेत॒ता लोके कायंत्वे कायेता मता । 
सश्चारी सहकारित्वादुपकारित्वम्‌ च्छति ।! १४॥ 


हेतुत्व इति । हेतुत्वे हेतुतयोपादाने कारणत्वेनोपादीयमाने हेतुता विभावादीनां 
कारणता रोके लोकव्यवहारे न तु काव्ये एवच्च कार्यत्वे कार्यतयोपादाने कार्यता 
कारणजन्यता लोकं एव मताऽभ्युपेता, हेतुत्वाकाञ्छायां कार्यत्वाकँ्छायां च विभा- 
वादेरनुभावादेङ्च हेतुत्वं क।यत्वमित्युभयं खोके संगच्छते । कारणत्वेन कार्यत्वेन च 
तद्व्यपदेशो युज्यते । किञ्च सञ्चरणात्कारणकार्यान्वयेन सञ्चारी व्यभिचारिपरपर्यायः 
सहकारित्वात्‌ समक्रियानुसारित्वात्‌ सहुकार्योपयोगित्वाच्च सहोपादानसंयुक्तत्वादिति 
भावः । उपकारित्वं सहायत्वमनुकूकत्वमुपकरणयोग्यत्वश्च ऋच्छति गच्छति तद्रूपत्व- 
माप्नोतीति । 


न वच 


८ रसतत्त्व-विमर्शः 


लोके विभावादेर्हृतुत्वमनुभावादेः कार्यत्वं सच्चारिणः सहकारित्वमभ्युपेयते पर 
काव्ये विभावनादिग्यापारविरेषात्‌ विभावानुभावसच्चारीतिनामान्तरव्यपदेशो रसानु- 
कूलतया सञ्जायते इति भावः 


लोकज्ञानाय लोकेऽस्मिन्‌ लोकिकं कारणादि तत्‌ । 
काव्ये काश्चित्‌ परां संज्ञां विभावादीति विन्दति ।॥ १५ 


लोकन्ञानायेति । खोकनज्ञानाय लोकगतन्यवहारबोधाय सवंस्यापि व्यवहारः 
जातस्य कारणकार्यभावसम्बन्धानुबन्धित्वात्‌ । अस्मिन्‌ रोके दुर्यमाने जगति 
तसप्रसिद्धं लौकिकं छोकगतं रोकोद्‌भवं लोकानुबन्धनं वा कारणादि कारणकार्यंसहका- 
रीति कल्प्यते, तदेतल्लोकगतमेव कारणादिकल्पनं ज्यायस्तत्र कार्यमात्रस्य कारणजन्य- 
त्वात्‌ कारणमात्रस्य च॒ तज्जनकत्वादिति भावः । तदेतद्‌विपरीतं तु काग्ये कविकर्म- 
त्वावच्छिन्ने सहदयलोकाोकसम्बन्धिनि विभावादीति, कारणं विभावः, कार्यमनुभावः, 
सहकारी सञ्चारीति विभावनानुभावनसञ्चरणन्यापारविशेषेण तेषां परिणमनाद्‌ 
विभावादित्वेन च सचेतसां चेतसि समनुभूयमानत्वाच्च तद्‌ विभावादि परां छोकोत्तरां 
रोकेतरां तद्विलक्षणां च संज्ञां व्यपदेशं कान्यन्यवहारयोग्यत्वं विन्दति पर्याप्नोति । 
यानि कारणानि कार्याणि सहकारीणि च लोके तान्येव काव्ये विभावानुभावसच्चारि- 
व्यपदेशवेलक्षयेण व्यवह्यन्त इति भावः । ` 


रत्यादिस्थायिनामेषाऽभिव्यक्तिः काव्यसङ्खता । 
वासनोन्मिषिता काचिच्चितिरुच्चेः सचेतसाम्‌ ।॥। १६ ॥ 


रत्यादीति । रत्यादिस्थायिनां रतिरादौ येषां ते रत्यादयः, आदिपदेन हास- 
दोकक्रोधोत्साहभयजुगुप्साविस्मयानां ग्रहणम्‌ । रतेः स्थायित्वेन व्यभिचारित्वेन 
लोकाकर्षकमूलभावत्वेन च सर्वार्थजननतात्पर्येण प्राधान्यं बोध्यम्‌ । तेषां रत्यादिस्थायिनां 


स्थायित्वेन प्राक्तनेदानीन्तनसंस्कारसहकृतभावनात्वेन सहुदयहूदयनिष्ठतया स्थायित्व- 


मेषामुच्यते, तादशानां स्थायिभावानामभिव्यक्तिरेषा विभावादिभिरभितो व्यज्चनया 
प्रतीतिः, रसत्वेनादवाद्यत्वेन चानुभूतिरेषा सुप्रतीता सहुदयसमुदायसुप्रसिद्धा च 
कान्यसङ्खता कविकर्मधर्मसंसर्गसंसृष्टा कान्यानुगता काव्यसंगतिमापन्ना वा, पुनश्च 
वासनोन्मिषिता वासनया संस्कारजनीजेनोद्भूता सहृदयतावरादुद्गता सचेतसां 
चेतोवतां काव्यममंविदां सुहृदां चोच्चेरूध्वमु्नतं शीषंस्थमचुत्तममित्यर्थंः । काचिदाख्या- 
तुमपर्याप्ता विलक्षणा चिति््ञानं चेतन्यं चिदात्मिका वृत्तिः परमाह्खवादमयी संवित्तिरेव 
रसाभिन्यक्तिरिति भावः 


रसततत्व-विमशंः ९ 


रसनास्वादनिह्वदिस्तावत्कालमलोकिकी । 
निवतिर्या परा सेयं संविदेव चिदात्मिका ।॥ १७ ॥ 


रसनेति । रसनास्वादनि हदि रसनेन रसीभावेन य॒ भआस्वादङ्चर्वणा तज्जाय- 
मानैर्निह्वदि्निरतिशयानन्दः, मथवा रसनमास्वादो निर्ह्वादस्चेति तैः करणभूतैः, 
तावत्कां तन्मात्रसमयं यावत्‌, रसानुभवकाल्पर्यन्तम्‌, रसनास्वादनिह्खदिसज्ञाय- 
मानलोकोत्तरसुखावाप्तिसमयावधिकमिति यावत्‌ । तत्राप्यलौकिकी लोकोत्तरा रोकाति 
क्रान्तभावनोपगता लछोकातिदायिनीत्य्थंः। एवम्भूता या परा परमा लोकोत्तरोत्कृष्टा 
परात्मसविधवतिनी च निवंतिनिर्वर्तनं निःदोषतया समवस्थानं निष्कृष्टस्थितिरिति 
यावत्‌ । सेयं सुख्याता पुरो निरदिष्टा साक्षादनुभूयमानतया मनोगोचरीकृता चिदा- 
त्मिका ज्ञानात्मिका चेतन्यस्वरूपा तन्मयभावापन्ना चेतनधर्मावच्छिन्ना चिदेवेत्याकारेण 
परिगृहीता संविदेव संविज्ञानमेव रसानुभवनिवृंतिरित्युच्यते। सा च विभावादि- 
संवलनाद्‌ रसमयी ब्रह्मानन्दसविधसंविन्मयचिदात्मिका वृत्तिः परिकीत्यंते । संविदेव 
चिदेव च रसात्मिका निवृंतिरिति भावः। 


तत्र॒ भावान्तरस्पर्शो जातुचिन्नेव युज्यते \ 
तन्मयीं चित्त वृत्ति तां समास्थाय चितिस्थितिः ॥ १८ ॥ 


तत्रेति । तत्र तन्मयतया रसानुभवकाङ़े रसाविष्टचेतसि भावान्तरस्पर्दोजिन्येषां 
भावानां कौकिकसुखादीनां संसर्गो जातुचित्कदाचिदपि नैव युज्यते न युक्तियुक्त 
प्रसज्यते, भावान्तरस्परञे तन्मयतया तदनुभूतेरभावात्‌, विगाकितवेद्यान्तरेण रसास्वाद- 
सुखोदयाच्च । अतश्च तन्मयीं तदाकारां रसस्वरूपां तत्त्वापन्नां च चित्तवृत्ति चित्तस्य 
मनसो वृत्ति व्यावृति स्थितिमवस्थां च तां सहूदयसुप्रतीतां समास्थाय सम्यगासमन्ता- 
दारम्ब्याश्नित्य चितिस्थितिरिचतेश्चेतनाया या स्थितिरवस्थानं सैव स्थितिस्ताद्रसा- 
नुभूतिरित्यवसातन्यम्‌ । 


अयं भावः- तत्र रसानुभवकारे भावान्तरस्पर्ाभावात्‌ तन्मयी मनोवृत्तिरेव 
तावन्मात्रोपगता चितिस्थितिरेव रसानुभूतिरिप्युच्यते । 


चिदेवेति चिदाकारादविहोषात्तदुद्‌भवः । 
यतस्तत्र न वेंरिष्टयं साधारण्यात्प्रतिष्ठते 11 १९ ॥। 


चिदेवेति । चिच्चेतन्यं ज्ञानमखण्डबोधख्च सेव, एवकारेण चिदतिरिक्ताज्ञाना- 

दव्यवच्छेदो बोध्यः । इतीति प्रकारबोधकम्‌ । तेन चिदेवेत्याकारेण चिदाकाराच्चैतन्य- 

स्वरूपात्‌ पुनश्चाविशेषात्सामान्यात्साघारणीकरणनियमात्तदुद्भवस्तस्योदमूतिरनु- 
१: 


१० रसतत्त्व-विमाः 


भूतिरास्वादश्च भवतीति शेषः। अत्रोद्‌मवो नोत्पत्तिपरकः प्रयुतानुभूतिरास्वाद- 
एवोद्‌भवस्तस्येति विज्ञेयम्‌ । चिदाकारतया चिदेवाविदोषाद्‌ रसानुभूतिरिति भावः । 
यतक्च यस्माद्धेतोस्तत्र रसानुभूतौ रसास्वादस्थितौ साधारण्यात्‌ साधारणस्य भावः 
साधारण्यं तस्मात्‌ साधारणीकरणविधानात्‌ सहूदयसामान्यानुभवाच्चेत्यर्थः । वेशिष्टयं 
कृक्चिदपि विशेषधर्मो नामरूपक्रियादिरूपह्च, किमपि वा विरिष्टगतं वेदिष्टयं न 
प्रतिष्ठते प्रतिष्ठां स्थिति वृत्ति वा नोपयाति, सवं वेरिष्टयं प्रविलीयते । साधारण्याद्‌ 
वेदिष्टद्यं बाधितं सन्न तत्र स्थितिमासादयतीति भावः। 


अथवा चिद्विश्ञेषेण भग्नावरणतां गतम्‌ । 
तञ्ज्ञानमिति सम्बोधस्तदयोगात्तदवस्थितिः । २० ॥ 


भथवेति । अथवेति विकल्पान्तरं प्रस्तौति, चिदिति चेतन्यविशेष्याकारेण 
तदनुभूतिराख्याता, सम्प्रति विकल्पान्तरेण चिदूविरोषणतया रत्याकारेण तदास्वाद्‌- 
इति मतान्तरव्याख्यानम्‌ । वस्तुतस्तु विशेष्यविरोषणभावसम्बन्ध भआस्वादबोधार्थको 
न तात्पर्येण प्रत्यवसेयः । क्वचिद्‌ विदोषणतया क्वचिच्च विदोष्यतया तदास्वाद एव 
तात्पर्येण पार्यान्तिकप्रतिष्ठानात्‌ । अतश्च चिद्विशेषेणापि भग्नावरणतां निरस्त- 
समस्ताज्ञानजनिताच्छादनतां जगदज्ञानवृत्तिरूपतां च गतं प्राप्तं तज्ज्ञानं तस्य 
रसस्य ज्ञानमास्वादात्मकः चिदुद्गतं तत्प्रकारकं चैतन्यमिति तदाकारो यः सम्बोधः 
सम्यगृबुद्धिः साध्ववभानं तद्योगात्तादुरासम्बोधसम्बन्धाच्च तदवस्थितिस्तस्य रसस्या- 
नुभूत्यवस्थानं भवतीति दोषः । उभयत्रापि भग्नावरणत्वं चिन्मयत्वं चावश्यकम्‌ । 
केवलमेकत्र॒ चिदूविशेषणत्वेऽन्यत्र च॒ चिद्‌विशेष्यत्वे तदयोगात्तदबोध इ्याशयो 


बोध्यः । 


वस्तुतह्िचिदचिद्‌भावभूयिष्ठा रसनक्रिधा । 
चिदात्मत्नाचिदात्मत्वाल्लोकिकोऽलोकिको रसः ॥ २१ 


वस्तुत इति । वस्तुतो वास्तवतः परमार्थतस्तत्त्वार्थतङ्च, चिदचिद्भावभूपिष्ठा 
चिद्‌ ज्ञानमचिदज्ञानं तयोभाविरिचिदवित्त्वे तदुभूयिष्ठा तत्प्रचुरा तदूबहुला वा रसन- 
क्रिया रसास्वादवृत्तिराख्याता । चित्त्वेन परमार्थता लोकोत्तरता त्रह्यानन्दसहोदरता 
चाभ्युपेतम्या, अचित्त्वेन च विभावादिसम्बन्धबोधकताऽसदर्थता खोकिकता चाङ्खी- 
कार्या । तेन चिदात्मत्वाज्ज्ञानरूपत्वादरोकिको लोकोत्त रोऽचिदात्मत्वादज्ञानरूपत्वा- 
ल्खोकिको लोकानुगतो लोकोद्‌भवो वा रसो मन्तव्यः । अच्राज्ञानं रसाननुभवो न तु 
ज्ञ नाभावो बोध्यः । 

अयं भाव लोकिका विभावादयो रसालम्बनभूता नामरूपक्रियादिसंस्गव- 
दाद्‌ यावन्न समूहाकम्बनतयाऽऽस्वादपदवीमभ्युपगच्छन्ति तावदचिद्रूपा एव पर्यव- 


रसतत्तव-विमरदाः ११ 


तिष्ठन्ते, प्राप्तेषु च तेषु तन्मयत्वेनानुभूयमानेषु रसास्वादस्थितिमौकिकाः सम्पद्यन्ते- 
इति चिदचिदुभयरूपेण रसनक्रिया कल्पितेति भावः । 


ल्ोकोत्तरत्वे चिद्रूपमचिद्रूपं तदन्यथा । 
अखण्डत्वेन तद्धावःसखण्डत्वेन च द्विधा । २२॥ 


लोकोत्तरत्व इति । चिदचिद्रूपतया तद्द्वे विध्यं कथमिति निदिच्यते-तस्य 
रसादेरकित्त रत्वे लोकादतिरिच्यमानत्वे छोकाटृध्वं मृत्तीर्णत्वे च सति चिद्रूपं ज्ञानमयं 
चिन्मयं वा स्वरूपं पर्यवतिष्ठते, तदन्यथा तस्माल्लोकोत्तरत्वादन्यथाऽन्यभावे लौकि- 
कत्वे सति चाचिदृरूपमज्ञानमयमनुभवनच्युतं रोक्वेद्यमित्यथंः । तेनाखण्डत्वेन पूणत्वेना- 
खण्डशोऽनुभूयमानत्वेन च॒ तद्‌भावस्तस्य रसस्य भावः सत्ताऽवस्थानमधिगमो वा, च 
पूनः सखण्डत्वेन विभावादिखण्डरूपत्वेन खण्डशो ज्ञायमानत्वेन वा तदुभावस्तदवस्थिति- 
रिति द्विधा द्विभ्रकारकस्तद्बोधः पर्यवसेयः । 


भयमभिप्रायः- लोकोत्तरत्वेन लौ किकत्वेन च॒ चिदचिदृरूपत्वमस्य रसस्य 
स्थितिः पुनक्चाखण्डतया सखण्डतया च द्वेविध्यमाप्नोतीति तात्पर्यम्‌ । 


विभावाद्नूयोगेन  रसस्यास्य सखण्डता । 
रस्यमानतया योगाभावे (भाने) चाखण्डता मता ॥ २३॥ 


विभावादीति। विभावा विभाव्यमानपदार्था आखम्बनरूपा उद्दीपनरूपाख्च, 
भादिपदेनानुभावाः सच्चारिणद्च, तेषामनुयोगेन अनुगतसम्बन्धेन यथा--विभावताव- 
च्छेदेनानुभावतावच्छेदेन सच्चारितावच्छेदेन च पृथक्‌ पृथक्‌ संयोगेन चास्य रसस्यास्वाद- 
रूपस्यानन्दमयस्यापि सखण्डता खण्डरूपता खण्डो वोध्यमानता भवति, पुनद्च रस्य- 
मानतयाऽऽस्वा्यमानतया रस्यमानरूपतया च योगाभावे तादुदासम्बन्धपरिहारे पृथक्‌ 
पृथक्‌ सम्बन्धाभावे सति, कि वा तादुशयोगस्याभानेऽप्रतीयमाने विभावादिसम्बन्ध- 
प्रतीत्यभावे चाखण्डता पूर्णता केवकं रसमयत्वेनापरिच्छिन्नखूपता तस्य मताऽभ्युपेता, 
भखण्डार्थबोधः सखण्डार्थबोधङ्च रसादेर्छो किकत्वेनाखौ किकत्वेन च पर्यवसातनव्यः । 


निवृंतिहिचतिराह्वादो रसावस्थेति तद्भिदाः । 
रसात्मेव रसः पोक्तोऽनुभतेशच श्रुतेः स्म॒तेः 1! २४ ॥ 


निर्वृंत्तिरिति। निःशेषा वृतिर्वर्तनं निःशेषावस्थानं वा निरतिरायस्थिति- 
रित्यर्थः । चितिश्चेतना चं तन्यं बोधो वा, आह्खलादो हद्गतानन्दः सुखापरपर्यायङ्च, 
अपि च रसावस्था रसानुभूतिविशिष्टा मनोवृत्तिः, रस्यमानचेतःस्थितिख्चेति तद्‌- 
भिदास्तस्य रसस्यानुभवभेदाः प्रतिपादिताः । पुनश्च रसः कोदश इत्याकांक्षायां 


१२ रसतततव-विमरशशः 


रसात्मेव रसः, रसरूप एव रसः, रस्यमानस्व ह्पतयैव रसस्यानुभवात्‌ तदतिरिक्ततया 
तद्नोधाभावाच्च यो रस्यमान आस्वाद्यमानोऽनुभूयमानो बा स्वात्मत्वेन स॒ एव रसः 
प्रोक्तः । तत्र हेतुरखुच्यते--अनुभूतेरनुभवात्‌ सचेतसाम्‌, श्रुतेः श्रवणात्‌ श्रुतिवचनाद्‌ वा, 
स्मृते: स्मरणाद्‌ बोधाद्‌ वा इत्थं हेतुत्रयेणापि ^रसात्मेव रसः" इति रसस्य लक्षणं 
संगच्छते तस्य लक्षणान्तराप्रसक्तेः। 


सविकल्पोऽथवा तन्न निविकल्पो न युज्यते । 
तस्य नेयत्यमाधातु यतोऽसौ तददवयात्मकः ॥ २५ ॥ 


सविकल्प इति । विकल्पो विशेषेण कल्पितः संस्काराधानेन योजितो नामजाति- 
क्रियारूपात्मको भावस्तेन सहितः सविकल्पो विशिष्टकल्पनोग्भितः, अथवा पक्षान्तरेण 
निविकल्पो विरिष्टकल्पना राहित्ये नामरूपजात्यादिविरहेण केवलपिण्डाकारेण 
प्रतीतो निविदोषभावात्मकः, तादृशोभयात्मकोऽपि सविकल्पको निविकल्पको वा 
भावस्तत्र रसादौ रसानुभवप्रत्यायने न युज्यते न युक्त्या तिष्ठतीति । सविकल्पकत्वे 
निर्वचनीय्वापत्तेनिविकल्पकत्वे च॒ तस्यानिर्वचनी यत्वप्रसक्तंश्च । आख्यैयानाख्येय- 
त्वोभयन्यतिरिक्तत्वेन तस्य रसादेर्व्यवस्थानादिति भावः । अतश्च तस्य॒ रसादेस्तदनु- 
भूतेर्वा नैयत्यं नियामकत्वं नियतस्थितिप्रत्यायकल्वं वाऽऽधातुं स्थिरीकतु सविकल्पा- 
निविकल्पो द्वयात्मकोऽपि मावो न पर्याप्नोति, यतक्वासौ रसादिस्तदद्रयात्मकोऽवस्था- 
विहोषमादाय विकल्पात्मकोऽन्यत्र निविकल्पात्मकश्चेति भावः| 


इत्थमन्ये प्रकारा ये तद्भानार्थं निरूपिताः । 
तेऽपि तत्र न - युज्यन्ते नेकेकेन च तद्भवः ॥ २६ ॥ 


इत्थमिति । इत्थमुक्तप्रकारकनिदरनानुरूपं यथा सविकल्पो निविकल्पो वा 
भावो निरस्तोऽपर्याप्ततया रसादौ तदनुभूतिप्रतीतौ वा तथेवान्येऽनुमानोपमानादिध्रकारा 
विदोषा बोधोपायभूताः स्मृत्यादयो वा ये तदुभानाथं रसादिप्रतीत्यर्थं तदास्वादबोधाय 
वा निरूपिता निरूपणविधया निदितास्तत्तन्मतान्तरेषु तेऽपि सर्वेऽप्यनुमानादि- 
प्रकारास्तत्र रसादौ तदास्वादबोधे च न युज्यन्ते न युक्तिमर्हृन्ति, तस्य सहूदयहूदय- 
प्रमाणकत्वेन तन्मात्रगोचरीक्रियमाणत्वात्‌ । यतश्चैकेकेन केवङेनानुमानेनोपमानेन 
स्मरणेन प्रकारान्तरेण वा केनचित्तद्‌भवो रसोद्गमो न भवतीति दोषः । 


किच्च नानुमानिको नौपमानिको न स्मरणात्मको न चान्येन केनापि प्रकारेण 
तदात्मको वा रसादेख्दडुवः प्रत्युत सहूदयास्वादगोचरीकृतो रसादिस्तन्मात्रवेद्य इति 
हारदोऽमिप्रायः । 


रसतत्त्व-विमशंः १३ 


सामग्रचेण समग्राणां भावानां समवस्थितौ । 
अनुभूत्याधितं तावन्मात्रं तद्भानमुम्भितम्‌ ।॥ २७ ॥ 


साममग्रयेणेति : सामग्रचेण समग्रतया न त्वांशिकरूपेण नापि कालादिन्यवधानेन 
न वार्धादिभागेन च समग्राणां सम्पूर्णानां सम्यगग्रे कृतानां वा भावानां विभावानुभावा- 
दीनां समूहालम्बनतयोदितानां समवस्थितौ समानावस्थायां सम्यगवस्थाने समसमुदि- 
तात्मसद्मावे च, अनुभूतिसाक्षिकमनुभवप्रमाणकं सहूवयानुभूतिरेव साकषित्वेनात्म- 
प्रत्यक्षत्वेन गृह्यते यत्र तत्तादुशं तावन्मात्रमनुभवकाक्िकं न वा तत्पू्वं न च तदनन्तर- 
मिति भावः। तद्‌भानं तस्य रसस्य प्रत्ययो मानसिकप्रत्यक्षः सहृदयाचुभूयमान- 
तदाह्घादरूपमुम्भितम्‌, कल्पितं स्मृतं प्रतीतं वेत्यथः । 

तेनानुभवेकगम्यत्वं सहूुदयैकवे्यत्वं तावन्मात्रस्थायित्वं समग्रभावसामग्री- 
संवलनत्वं च रसस्य लोकत्तरत्वं प्रत्याययतीति तात्पयं बोध्यम्‌ । 


वासना प्राक्तनी हेतुस्तथेदानीन्तनो च सा । 
तदुद्रेकेण तस्थैषाऽनुभूतिस्तत्क्षणात्मिका ॥ २८ ॥ 


वासनेति । वसनं वासो हृदयस्थानं यस्याः सा वासना भावना संस्काररूपा 
वीजरूपेण संनिहिता वृत्तिमयी नानाभावानुरूपा च प्राक्तनी पूर्वजननानुगता नेकजनना- 
न्तरसङ्कता वा तथेदानीन्तनी चेतजञ्जन्मानुबन्धिनी, भाजन्मन आ चावसानादायुषो 
विनिविष्टा तिष्ठति। सा च समुचितसमयानुगतसामग्रीसमवधानात्‌ समुदिता 
रत्युस्साहादिस्थायिभावानचुरूप्येण हेतुः साक्षात्कारणं तत्र रसादये भवतीति भावः । तेन 
तदुद्रकेण तस्याः प्राक्तनेदानीन्तवसनोदगमेन तस्य रसस्यैषा सहुदयगोचरीकृताऽनु- 
भूतिः प्रतीति रास्वादात्मिकाऽऽह्वादरूपा वा तत्क्षणाद्मिका रसानुभवकालमात्रपयंव- 
सिता पर्यवतिष्ठते । 

वासनेव सापि जन्मान्तरोदभूता साम्प्रतिकजननोद्गता सहृदयहूदयसन्निहिताऽ 
नुभवक्षणमात्रपरिकलिता रसास्वादे हेतुरुच्यते न तु किञ्चिदन्यदिति भावः। 


भावको भावनोत्थानात्तद्भानं प्रतिपद्यते । 
सोऽपि तन्मयतामेति चत्रिवृत्तिविनिवृत्तितः ॥ २९ ॥! 


भावक इति । भाव्यतेऽनेन भावयति यो वा स भावकः, भावानां काग्यगतानां 
लोकोदितानां वा भावयिता भावकं इत्युच्यते । तर्मन्‌ भावक एव भावनाया भाव्य- 
मानवृत्तर्वासनारूपायाः सूक्ष्मतया तन्मनः सन्तिहितायाञ्चोत्थानमुद्रेक उद्गमो विशेष- 
सामान्यभावादुद्वेलनं जायते । तस्मात्सामयिकोत्थानात्स भावकः सहृदयः तस्य 

१४ रसतत्व-विमशः 


रसस्याह्वादरूपस्य भानं प्रतीतिमनुभूति वा प्रतिपद्यते प्रतिपदाप्नोति प्रत्येति प्रत्यगा- 
सादयतीति भावः। ततश्च तादुशलोकोत्तरप्रत्यवभानमासा्य मनसा गोचरीकृत्य च 
तन्मयतां तदृरूपतां रसाविष्टचेतोवृक्तिप्रत्यन्तरोकृतात्मतां चेति गच्छति, सा च 
तन्मयता त्रिवृत्तिविनिवृत्तितों भावकभावनाभाव्यत्वरूपवृत्तित्रयपरिहारेण रसोऽहमित्या- 


कारेण च सम्पद्यते । 
सोऽहमित्थेवमाकाराद्‌ रसोऽहमिति संस्म॒तिः । 
नरह्यानन्दपरानन्दचिदाटभानन्दवृत्तिवत्‌ ।॥ ३० ॥ 


सोऽहमिति । सोऽहमिति तत्पदेन परात्मनो ग्रहणम्‌, अहम्पदेन च जीवस्येति 
योऽय जीवः स परात्मेव न॒ ततः पुथग्‌भूत इति वेदान्तोपदिष्टश्रौतसिद्धान्तनिदिष्ट- 
ब्रह्याद्रेतवदित्यर्थः । इत्येवमाका रादित्येताद्‌ शानु भवसदुश्ाद्‌ यथा सोऽहं ब्रह्मास्मि 
तथेवेत्यर्थः । रसोऽहं रस्यमानस्वरूपोऽदहं प्रमाता साक्षादास्वाद एवेति संस्मृतिः सम्यग्‌ 
बोधः; साक्नात्कारः तदाकारतया प्रतिपत्तिभवतीति रोषः । अह्‌ ब्रह्मास्मीतिवद्‌ रसोऽ- 
हमिति रसाकारतया ब्रह्मानन्दसहोद रत्वमस्य रसस्य प्रतिष्ठते, तत्साध्यात्तत्प्वृततेश्चेति 
भावः । तत्र ब्रह्मानन्दो ब्रह्मणः परमात्मन मानन्दो निरतिरायसुखम्‌, परानन्दः परः 
परमोत्कृष्टोऽनिवं चनीयो निरञ्जनश्चानन्दः परमाह्ादः, किञ्च चिदानन्दः चिच्चैतन्यं 
चेतनो वा जीवो ज्ञानात्मा वा तदानन्दस्तत्सुखं सातिशयनिरतिशयनिविरिष्टं तद्‌वृत्ति- 
वत्तादुरव्यापा रवद््रह्मपरचिदानन्दवृत्तिमद्‌रसानुम्‌ तिवृत्तिरितितात्पर्यमवधेयम्‌ । यादो 
ब्रह्मानुभवस्तादुरो रसानुभव इति भावः । 


अनिर्वाच्धोऽनुभूतित्वे निर्वाच्यश्चात्महेतुतः । 
रसोऽय तेन सम्प्रोक्तो ब्रह्यानन्दसहोदरः ॥ ३१ ॥ 


भनिर्वाच्य इति । ब्रह्मानन्दसादुश्यमनुसन्धाय सहृदयैरनुभूयमानो रसोऽयं न 
तद्रूपः प्रत्युत तत्सहोदरः कथमित्याहु-त्रह्मानन्दः सर्वंथाऽनिर्वचनीयः परं तत्प्रतीप 
रसोऽयमनुभूतित्वे सहदयहूदयसाक्षात्कृत्वे प्रमातुरनुभवगोचरत्वे चानिर्वाच्यो वाग- 
विषयो वक्तुमशक्यश्च तदानीं त्रिपुटील्येन रसाकारमात्रेण तन्मयीभावापन्नत्वात्‌ । 
भतश्चास्मिन्नंशेऽस्य रसस्यानिवंचनीयता सिद्धयति, पुनश्वात्महेतुतोऽत्रात्मपदेन रसस्य 
ग्रहणम्‌. तद्धेतुविभावादिः तत्र विभावाः कारणान्यनुभावाः कार्याणि सञ्चारिणः 
सहकारिण इत्येवं कायंकारणसंयोगादयं रसो निर्वाच्यो निर्वक्तुं शक्यो निःशेषेण स्वरूपा- 
मिधानेन लक्षणार्हं इति भावः। तेन हितुना निदिश्यमानो लक्ष्यमाणो वाऽयं रस्यमान- 
धर्मो रसो ब्रह्मानन्दस्य परात्मजनितनिविशेषसुखस्य सहोदरः समानकल्पः सदशजन्मा 
वा सम्प्रोक्तः सम्यगाख्यातः । तेनानिर्वंचनी यत्वं निर्व॑चनीयत्वमित्युभयमस्य रसस्येति 


भावः । 


रसतच्व-विमर्शंः १५ 


 सहोदरत्वं साम्यत्वं समानोऽनुभवो दयोः । 
परात्मरसयोः काचित्‌ स्थितिरेषा विलक्षणा ।॥ ३२ ॥ 


सहोद रत्वमिति । सहोद रत्वं समानगर्भत्वं सदु शोत्पत्तिस्रोतःस्थानत्वमिति तदेव 
साम्यत्वं सादृक्यलक्षणसमन्वयादुपचर्यते तच्चेकमूकत्वेन संगच्छते, तत्र समानोऽनुभवो 
सदुरानुभूतिनिर्वृतिलक्षणश्चिदाह्वादो दयोः समवत्तिनोः परात्मरसयोशचिदात्मतद्‌विदिष्ट- 
व्यक्तीकृतरत्यात्मनोनिविशेषेण सविरेषेण च॒ गोचरीक्रियमाणयोस्तयोः काचित्‌ 
तद्‌ विदेकवेद्यत्वेन विगलितवेद्यान्तरत्वेन तन्मयीभावानुविद्धत्वेन चैषा यथोक्तनिदिष्टा 
विलक्षणा वेलक्षण्येन ज्ञायमाना, अनिर्वचनीयत्वेन रोकोत्तरत्वेन च प्रतीयमाना 
स्थितिर्द॑लाऽवस्था परात्मिका रसात्मिका चिन्मयी पर्यवस्थितिरस्तीति बोध्यम्‌ । 
विभावादिसमूहारम्बनात्मरत्यादिचिद्‌विरिष्टरसनावस्था निविरिष्टपरात्मचिन्माव 
वोधावस्थेति द्वयोः परात्मरसयोः केवलं विशेषणांश विशेषपर्यवसायिनी न तु विशेष्यांश- 
भेदानुयो गिनीति वोध्यम्‌ । 


तादुश्ञानुभवाद्‌ ब्रह्मानुभूतियुंक्तयोगिनाम्‌ । 
तदानन्दह्दुन्मेषाद्‌ युश्चानसुहूदामपि ॥ ३३ ॥ 


तादुदोति । तादृशोक्तसमाननिवंतिलक्षणानुभूतिवशाद्धेतोयुक्तयोगिनां वेद्यान्तर- 
संस्पर्शागृन्यस्वात्ममात्रपर्यवसितापरिमितयोगानुकूलसंवेदनविलक्षणाखौ किकात्मसंवेदनशा- 
लनां परमात्मभावितात्मनां महात्मनां न्रह्यानुभूतिः परात्मचिन्मयानुभवात्मिकाव- 
स्थितिर्भवतीति भावः। तथा च तदानन्दस्य तदुवदाह्भवादस्य त्रह्मानन्दसद्‌शानुभव- 
जन्यरसास्वादसुखस्य हृदुन्मेषाच्चित्तपरिस्पूर्तेस्तदाकारचित्तवृत्तिविस्मृतेश्च युञ्जान- 
सुहृदां छोकिकविभावादिसंवकितप्रत्यक्षादिध्रमाणताटस्थ्याववोधशालपरिमितयोगानु- 
गतप्रतीतिविदां सुहृदां गोभनसंवेदनसंवादिमानसानां सहुदयानामपि रसानुभूतिर्जायते 
निविचिकित्समिति तात्पर्यमवसेयम्‌ । “पुण्यवन्तः प्रमिण्वन्ति योगिवदुरससन्ततिमू" 
इत्युक्तेः सहृदयानां यागिनाञ्च साम्यावस्थेति बोध्यम्‌ । 


योगिवद्‌ रसनं चिद्‌भूपरिस्फ्तिः सचेतसाम्‌ । 
क्षणस्थायि स्वतोभावि व्याप्नोत्यात्मानमात्सना 11 ३४ ॥ 


योगिवदिति । योगिनो युक्तयुञ्जानमेदेन निविकल्पकसविकल्पकसमाधिमन्तो 
द्विविधाः परिकल्पिताः, तद्वदेव रसनमास्वाद। ह्खवादो रसोऽहमित्याकारकतादात्म्य- 
सुखावबोधश्च चिद्‌मूपरिस्पूतिश्चिज्जन्यहुदुन्मेषद्चितेरानन्दप्रपत्तिः सचेतसां तद्विदां 
सवासनानः सहृदयानां भवतीति शेषः। तच्च ताद्‌ शमलौकिकं रसनं क्षणस्थायि क्षणं 


१९६ रसतत््व-विमर्शः 


तिष्ठतीति रसास्वादसमकार्तदवस्थानात्तदाकारचित्तवृत्तिरूपत्वात्तावन्मात्रतदुन्मेषा- 
दिति भावः1 भपि च स्वतोभावि स्वतः प्रामाण्यपर्यवसायित्वाद्‌ रस्यमानतया स्वत्वेन 
सम्भवनादिति तस्य स्वतोभावित्वं बोध्यम्‌ । तथाहि आत्मना रसात्मना स्वाकारेण 
तन्मयीभावेन चात्मानं रसात्मतादात्म्यातप्रमातुः सचेतसो रसात्मत्वाद्‌ रसीमूतात्मानं 
रसात्मकं स्वरूपं व्याप्नोति परिव्याप्य तिष्ठति--“स्वाकारवदभिन्नत्वेनायमास्वा्ते 
रसः'” इत्युक्तेः । 


क्षणस्थायितया तत्न ब्रह्माकारानुभूतितः । 
भेदः संकल्पते भूयो ज्ञानभानविशेषतः ।॥ ३५ ॥ 


क्षणस्थायीति । क्षणं रसास्वादसमकाकं स्थायितया विद्यमानतया यावद्रसं 
तदाह्लादोपपत्तेस्तत्र रसने स्वादने ह्लादने वा ब्रह्याकारानुभूतितः परमात्मस्वरूप- 
साक्षास्कारतो भूयो भूम्ना पर्याप्तप्रकारकानुभवकृतवैशिष्टयेन भेदे विदोषः पार्थक्यं 
संकल्पते संकल्पितः स्मृतो मतो वा भवति--एकत्र तावन्मात्रसमयसमवस्थानादपरत्र 
च निरवधिसमाधिसन्धानादिति बोध्यम्‌ । स च द्वयो रसनब्रह्मणो रनरुभूतिजन्यो भेदो 
भूयोज्ञानादभूयोभानाद्‌ वा विशेषात्‌ सम्पद्यते । तदुक्तं भूयोज्ञानभानविरदोषतः-““सल्यं 
ज्ञानमनन्तं ब्रह्म इति श्रुव्युक्तेः, “रसं ह्यं वायं कुन्ध्वाऽऽनन्दी भवति” इति श्रुत्यन्त- 
रोक्तेश्च । एकत्र सत्यज्ञानस्यानन्त्योक्तिरन्यत्र च॒ रसलन्धेस्तादात्म्यापत्तिरिति 
तात्पयंमवसेयम्‌ । रसानुभूतिब्रह्मानुभूतेः सोपानमित्यपि बोध्यम्‌ । 


तेन॒ ज्ञानात्मकत्वेन श्रुत्युक्तः परमार्थतः । 
परात्मत्वमपि प्रोक्तं रसस्यास्याचिरोधि तत्‌ ।॥ ३६ ॥ 


तेनेति । तेन .पूरवोक्तिन ज्ञानभानविशेषेण टेत॒ना ज्ञानात्मकत्वेन सत्यज्ञानानन्त- 
स्वरूपेण श्रुत्युक्ते: श्नुव्युक्तवचःप्रामाण्यात्परमार्थतस्तच्वार्थदुष्टथा विचार्यमाणे रसस्य 
रस्यमानस्वरूपस्यास्य परात्मत्वमपि नित्यशुद्धवुद्धज्ञानात्मपरमात्मरूपत्वमपि प्रोक्तं 
प्रकर्षेणाभिहितं शास्त्रकृद्भिरिति शेषः । अपिना सत्यपि पार्थक्ये ततस्तदपार्थकयं 
पर्यवसीयते ! यतस्च भानस्यापि ज्ञानान्तर्वतित्वान्निविदोषेण सिद्धयतीति बोध्यम्‌ । 
नित्यानित्योभयवबोधवेलक्षण्येन तस्यानुभूतेरम्युपगमादिति भावः । ततड्च तस्य रसस्य 
परात्मस्वरूपस्य यदुक्तं परमात्मरूपत्वं तदविरोधि तन्न विरुद्धम्‌, ब्रह्मानन्दसहोदरस्य 
रसानन्दस्य तदृरूपत्वा ङ्गीकारेऽप्यवि रोधात्‌, आहार्यभेदस्यैव तत्र॒ कल्पितत्वादिति 
भावः । 


रसतत्त्व-विमर्शः १७ 


तथात्वेऽप्यतथात्वेऽपि निर्वाच्यित्वं न॒युज्यते। 
प्रमातुत्वप्रमोषाद्धि तन्मयाकारभानतः ॥ ३७ ॥ 


तथात्व इति । तथात्वे परात्मरूपत्वे स्वीकृते, भप्यतथाघ्वे तदितररसनमात्र- 
ह्लादात्मत्वे रत्यात्मपरिच्छिन्नेऽभ्युपेतेऽपि, भपिद्धयं क्रमबोधकम्‌ । उभयत्र स्थे तत्र 
निर्वाच्यत्वं स्वशब्दामिधेयत्वं श्द्खारादिरसपदेनाभिधानत्वं न युज्यते युवत्या 
संगच्छते- युक्तिर्च स्वशब्दवाच्यत्वे तदास्वादाभावो विभावादिसत्तवे तदास्वाद इति । 
“रसस्तु स्वप्नेऽपि न वाच्य'' इत्याचार्यमम्मटादिसम्मतिः। किञ्च प्रमातुत्वप्रमोषादधि 
रसास्वादवित्प्रमाता यथां रसतत्त्वबोद्धा तत्तवप्रमोषात्तद्‌भावग्यपगमात्परिमुषितपरि- 
मितप्रमातुभावादिति भावः। हीति हेत्वर्थकम्‌ । अपि च तन्मयाकारभानतो रसाकारा- 
कारितचित्तवृत्तितो रसोऽहमित्याकारानुभवाद्‌ विगलितवेदयान्तरत्वाच्चेति हितुद्रयेन 
तस्य निर्वाच्यत्वं निषिद्धं भवतीति बोध्यम्‌ । विभावादेस्तु न तत्त्वमिति ब्रह्मवदनिर्वाच्य- 
त्वं नेति बोध्यम्‌ । 


तन्मयीभावनेवेषा भाव्यभावकयोगजा । 
रसावस्थेतिसंज्ञातः प्रमातृष्ववधीयते ॥ ३८ ॥ 


तन्मयीति । तन्मयी रस्तनास्वादनाह्लादनिवृंतिसुखादिरूपा एषा य॒थानिर्दिष्टा 
भावना भाग्यमानाकारा पूनः पूनरनुसन्धानात्मिक्रा वासनापरपर्यायाजनुभूत्याकारेण 
प्रतीयमाना भाग्यभावकयोगजा--भाग्यं रत्यादिकम्‌, भावकः सचेताः तदास्वादबोध- 
सामर्थ्यशाङी सहृदयस्तयोर्योगः सम्बन्धो भाव्यत्वेन भावकत्वेन च संसगः, तज्जनिता 
रत्यादिसहकृतास्वादवोद्धसंयोगानुकूखवृत्तिमती रसावस्था तदास्वाददशा रसोऽह- 
मित्याकाराकारितेति संज्ञातो नाम्ना प्रमातृषु तद्ूयथार्थतत्त्वज्ञातृषु अवधीयते पर्यवस्था- 
प्यते सावधि कल्प्यते तस्यास्तत्समावधिकत्वादुपन्यस्यत इत्यभिप्रायः । तेन 
तन्मयीभावना भाग्यभावकयोगजनिता प्रमातृगता रसावस्थेति संज्ञां लभते । वस्तुतस्तु 
भायं भावको भावना रसावस्थेति मिथो नानाग्पपदेशभाक्‌ समटालम्बनत्वेन 
रसास्वादनि विशेषेण पर्यवसीयत इति बोध्यम्‌ । 


भानात्तज्ञानमासाद्य व्यपदेशो रसस्य यः । 
तन्न॒ तस्य पुथग्‌भावादिद्दियाथंप्रयोजनम्‌ ।॥ ३९ ॥। 


भानादिति । भानमनुभूतिलक्षणं रसास्वादक्षणमात्रस्थायि सहुदयेकसंवेद्यं 
तन्मयी मवनमित्यु च्यते । तादु शतद्‌भानादनन्तरं स्वस्थितिबोये जाते रसावस्थातः 
प्रमातुत्वेनावस्थाने ज्ञानमासाद्य अहमस्मीत्याकारकमधिगम्य रसस्यास्वादजीवातो 


३ 


१८ रसतत्त्व-विमर्ः 


रस्यमानस्वरूपस्य यो व्यपदेशो व्यवहार उपचा रोऽभिधाननिर्देशो वा खोकोपयोगाय 


राखरस्थितिस्थापनाय च भवतीति शेषः| 


तत्र तादुराग्यपदेशो तस्य रत्यादिभावात्मकस्य रसस्य पुथगूभावात्पार्थक्येन 
ज्ञायमानत्वात्‌ रत्यादिसम्बन्धानुविधायित्वेन रसशब्देन वोध्यमानत्वाच्च, इन्द्रियार्थ 
प्रयोजनम्‌, रसनश्रवणादीन्द्रियाणां पदार्थोच्चारणश्रवणात्मकफलं सिद्धयतीति दोषः । 
भानात्मत्वेन रसोऽहमित्याकारकतन्मयी भावे तद्ग्यपदेश्ञाभावः, रसत्वेन पार्थक्या- 
भावात्‌ रत्यादिसम्बन्धप्रहाणाच्च । भानान्ते रसत्वज्ञानावस्थायां पृथक्त्वेन तदुबोधे 
चेन्द्रियार्थसन्निकषीत्तदर्थप्रयोजनं प्रतिपन्नं भवतीति गृूढाशयः । 


भानज्ञानदयोद्‌भूतश्रमाणप्रमितिस्मृतिः । 
भावकान्तनिविष्टोद्यद्‌रसोद्बोघस्य कारणम्‌ ॥ ४० ॥ 


भानेति । भानं तन्मयीभवनं रसानुभवात्मकं ज्ञानं रसत्वन्यपदेशात्मकं तद्द्रये- 
नोद्‌भूतं भानज्ञानोभयजनितं यत्प्रमाणं यथार्थवोधकरणं रसमयानुभवसंवित्साक्षिकं 
तज्जन्यप्रमितिस्तत्तवप्रपत्तिर्याथाथ्यंरूपा तस्याः स्मृतिः स्मर्यमाणस्वभावा तद्विद्बो- 
धात्मिका, सेयमेव स्मृतिर्भानज्ञानप्रमाणद्रयप्रतिपन्ना कर्तृरूपा भावकानां सचेतसां 
रसास्वादमर्म विदामन्तर्मानसे निविष्टस्य वासनात्मतया स्थितस्योद्यद्‌ रसोद्बोधस्य 
सामग्रीवरात्समुदीयमानरस्यमानस्वरूपास्वादानुभवस्य कारणं हेतुर्भवतीति शेषः1 


अयमाशयः -- भानात्मकसहूरयानुमवप्रामाण्येन रत्यादिस्थायिज्ञानप्रामाण्येन च 
यथाथबोधात्मिका स्मृतिरेव सहुदयहूदयनिष्ठरत्यादिस्थायिग्यक्तीकृतरसोन्मेषनि विशेष- 
प्रत्यायकत्वेन तत्कारणं परिकल्पते, तेन तत्र सहूदयविद्वदुभयप्रामाण्यमवगन्तव्यम्‌ । 


स्म॒तिरेषा रसावस्था चानयोर्नेकरूपता । 
हेतुहेतुभतार्योगात्तद्धेतोस्तत्समुन्धवः । ४१ ॥ 


स्मृतीति । स्मृतिः स्मर्यमाणरूपा पूर्वंदुष्टविभावादिज्ञानजन्यस्मरणात्मिका, 
रसावस्था रस्यमानाकारस्वसंवेदनस्वरूपा स्वाभिन्नाखण्डचिदाह्खादमयी च, अनयोः 
स्मृतिरसावस्थयोरेकरूपताऽभिन्नाकारता न भवतीति शेषः । दयोः सुतरां भेदस्येष्यमाण- 
त्वादिति । प्रव्युतानयो्हंतुहेतुमतोर्योगः, स्मृतिहेतु रसावस्था च हैतुमत्कार्यावस्थितिः, 
स्मृतिनिष्ठदेतुजन्या तादृशकार्यख्पा रसवेशदहोति बोध्यम्‌ । तद्योगात्कार्यकारण- 
सम्बन्धात्‌ तद्धेतोः विभावादिस्मरणात्मककारणात्‌ तत्समुद्धवस्तस्या रसावस्थायाः 
पद उत्पत्तिः कायंरूपा परिणतिः सहृदयेरनुभूयमाना रसास्वादसम्भूतिः 
सम 


रसतत्तव-विमशः १९ 


विभावादेः स्मते रसानुभूतेः कारणताया भभ्युपगमान्न तयोरेकरूपत्वमिति 
तात्पर्यार्थः । 
ूर्वज्ञातस्य संदृष्टिर्मानसी स्मृतिरुच्यते । 
तत्क्षणोद्‌ भूत आह्वादश्चमट्कारात्मको रसः ।॥ ४२॥ 


ूर्वज्ञातस्येति । केयं स्मृतिः करच रसस्तयोविरोषो निदिश्यते-पूवज्ञातस्य 
प्रथमदुष्टपदार्थावबोधस्य-इदमेतदिति तदर्थाभासितप्रत्ययस्येत्यर्थः । सदुष्टिःसत्य- 
वसरे पूनः सम्यग्‌दर्शंनम्‌, साऽपि तादृशी भूयः संदृष्िर्मानसी मनसि जायमाना स्मृति- 
सुच्यते स्मयंमाणस्वरूपा प्रत्यवगम्यते, अपि च- ततक्षणोद्‌भूतो रसानुभवसमकाल- 
सज्ञातङ्च मत्कारात्मकदिचदानन्दाकार भआह्वाद आस्वादापरपर्यायो रोकोत्तरसुखानु- 
भूतिप्रत्ययरच रसो ब्रह्मानन्दसहोदरो रस्यमानस्वरूप इत्युच्यते । 


अत्रेदमवधेयम्‌-पूर्वज्ञातविभावादिवस्तुनो भूयोदर्शनात्मिकायाः स्सृतेर्हतुत्वं 
केवलं रत्यादिस्थायिवोधपर्यवसाय्येव पर्यवतिष्ठते न त्वाह्वादात्मनि रसे तत्प्रसरस्तस्य 
समूहालम्बनात्मतया स्वतः प्रामाण्येन संवेदयमानत्वादिति बोध्यम्‌ । 


येन येन च शब्देन संज्ञया वाऽभिधीयते। 
तस्य तस्य च वंफल्यं रसानुभवसंविदि ॥ ४३ ॥ 


येनेति । येन येन च शब्देन यथा यथा निर्िष्टेन रक्षपदेन श्युङ्खारादिपदेन 
वा संज्ञया तदभिधानात्मकद्रव्येण वा येन केनचिदूरूपेण वाऽभिधीयतेऽभिधया वृत्त्या 
प्रतिपाद्यते--"रसोऽयमिति', रसोऽनुभूयते' “श्ुङ्खारादि रयं विकसती'त्याद्यभिधानं 
क्रियते तस्य तस्य सर्व॑स्य तादृश्शञन्दात्मसंज्ञाभिधानस्य च रसानुभवसंविदि रस्यमाना- 
कारमानससाक्षात्कारात्मकचिदाह्वादवोधे वेफल्यं ने रर्थक्रयमनुपयोगित्वमनुपादेयत्वं वा 
भवतीति दोषः । 


यतश्च रसादि ङ्गा रादिसंज्ञाशब्दमात्रोपादाने रसानुभवसंविदभावात्तदनु- 
पादाने केवरेविभावादिभिरभिग्यज्यमानेैस्तादुशसंविदो जायमानत्वाच्च तत्र तद्वेफल्यं 
बोध्यम्‌ । 


इदं त्वमिदं ततत्वमित्याकारेण केवलम्‌ । 
निर्देलमान्नमेवास्थ स्वरूपाख्यानवत्मनि ॥ ४४ ॥। 


इदमिति । इदमिति पुरो निदिश्यमानमु, लक्षणीयतावच्छेदकतया प्रतिपाद्यमानं 
तत्त्वं रसत्वावच्छिन्नम्‌, तच्च रसपदेन श्ृद्खारादिपदेन च द्ेविध्येनाभिधोयमान- 


२० रसतत्त्व-विमराः 


मिदमिदमिति द्विरुक्तिर्वेध्या । तादुदातत्तच्वप्रकारकाकारेण शब्दाभिधानसंज्ञारूपेण 
केवलं तदनुभूतिव्यतिरिक्तमस्य रसस्य निर्देशमात्रं संकेतमात्रमनेन राब्देनानया 
संज्ञया वा तदर्थबोधो भवत्वित्याकारः केवलः संकेत एव गृह्यते न तु तदाह्वादोऽनुभूयत 
इत्याशयः । 

ननु तादु्ञामिधानस्य वेफल्यात्‌ कि तदावर्यकत्वमित्युच्यते--स्वरूपाख्यान- 
वर्मनि तदावर्यकत्वात्‌ तदभिधानं युज्यते । स्वं रसतत्त्वं रूप्यते लक्ष्यत इति स्वरूपम्‌, 
लक्षणापरपर्यायम्‌, तदाख्यानं निर्वचनं तस्य वर्त्मनि मागे रास्त्रविहिते पथि तदभि. 


धानमावह्यकमिति भावः । 
रस इत्यर्थसंवादे विसंवादो विदां हूदि। 
तदानन्दानुभूतौ स्यात्तदात्मेव तदात्मकः ॥ ४५ ॥, 


रस इति । रस्यत आस्वाद्यत इति रस इत्यर्थसंवादे तद्थबोधाचुक्‌लशन्दाभि- 
धाने रसत्वविशिष्टाथंसंज्ञोपादाने वा विदां रसममवेदिनां सहृदयानां हृदि मनसि 
विसंवादो वैरस्यापादकस्तदास्वादविरहाद्‌ भवतीति शेषः। न केवकं रसशब्दस्य तदर्थं 
मात्रस्य वा ज्ञानेन ( श्रवणेन ) सचेतसः सन्तुष्यन्ति- ऋते तन्मयाह्लादानुभवादिति 
भावः। अथ च तदानन्दानुभूतौ साक्षात्तदृरूपसुखानुभवे तदात्मैव तस्य ( रसस्य ) 
आत्माऽऽनन्दमय एव तदात्मक आनन्दलक्षणः स्याद्‌ भवेन्न लक्षणान्तरमिति बोध्यम्‌ । 


मानन्दात्मेव रस॒ भानन्दात्मकस्तदानन्दानुभूतौ सहृदयानां हृदि संविभासते न 
चानन्देतरल्लक्नणं किमपि संगच्छते तत्रेति तात्पर्यमवसेयम्‌ । 


साऽपि नेवाविनाभावात्तत्सच्वे तद वात्मिका । 
साधारण्यादमिब्यक्तिः केषाश्ित्क्वापि जायते ॥ ४६ ॥ 


सेति । सेत्यनेन पूर्वप्रकरान्ता रसानुभूतिर्ग्रह्या, भपीत्यानन्तर्यर्थकम्‌ । अविना- 
भावो व्याप्तिनन्तिरीयकत्वम्‌ । तत्सत्वे तत्सत्त्वं तदभावे तदभाव इत्यन्वयन्यतिरेकाभ्यां 
सा व्याप्तिः पर्यवसीयते। भपि च सा रसानुभूतिरानन्दमात्रपरिच्छिन्ना अविना- 
भावाद्‌ व्याप्तेस्तत्सत्तवे ( हितुसत्तवे ) तद्‌भवात्मिका कार्योत्पत्तिरूपा नैव भवतीति दोषः। 
एवकारेणान्ययोगनग्यवच्छेदात्मको दृढनिषेधो बोध्यः । रत्यादिस्थायिमात्रकारयेत्पि्तौ 
विभावादिहेतरनां पर्यवसानात्‌, आनन्दात्मिकायां रसानुभूतौ तेषां व्यभिचारदर्शनाच्चेति 
ज्ञेयम्‌ ततश्च साधारण्धात्साधारणीकरणन्यापारात्‌ सामान्यान्निविहोषाच्च केषाञ्चिद्‌- 
वासनावतां सचेतसां तद्विदां क्वापि कस्मिदिचतक्षणे वेयान्तरशृन्ये काठ साऽभिनग्यक्ति- 
रभिग्यञ्जनया प्रतिपत्तिर्जायते सम्पद्यते । तादु श्यभिग्यक्तिरेव रसानुभूतिरिति भावः। 


रसतत्त्त-विमशंः २१ 


लपिस्मत्यादिवत्तीनां गोचरत्वाप्रकाशनात्‌ । 
स्वतो भावादियं काचिक्करिया लोकोत्तरा मता । ४७ ॥ 


जपतोति । जञप्िज्ञाप्यमानलक्षणा ज्ञानविषया वृत्तिः, अनेन ( दीपादिना ) इदं 
घटादिवस्तु ज्ञाप्यते बोध्यते ज्ञान विषयीक्रियते वेत्येवंरूपा बोध्या । स्मृतिश्च स्मर्यमाण- 
लक्षणा पूर्वज्ञातस्य पुनर्दर्शने बुद्धौ तदेवेदमितिस्मरणात्मिका ज्ञानविषयकवृ्यन्तरतः- 
योपादेयेति बोध्यस्‌ । आदिपदेन कृतिधृत्यादिग्रहुणम्‌ । एवमादीनां वृत्तीनां बुद्धिन्यापारः- 
स्वरूपाणां गोचरत्वाप्रकराशनाद्‌ गोचरत्वेन विषयत्वेन ज्ञानेन्द्रियसाध्यत्वेन चा- 
प्रकाडानादनभिन्यज्जनादप्रतोतेरास्वादसुखानुभूतित्वेन मानसप्रत्यक्षामावाच्चेत्यर्थः । 
भपि च स्वतोभावस्स्वेतरनै रयेक्ष्येण सम्भवात्‌ स्वतः प्रमाण्यवेदयत्वाच्चेयं रसानुमूतिः 
काचिद्‌ वागगोचरा सहुदयेकसंवेद्या लोकोत्तरा छोकात्सामान्यजगत उत्तरवातिनी 
सहदयजनानु्व्तिनी च मता स्वोकृताऽऽल कारकं राचार्यरित्ति भावः । 


वासना प्राक्तनो पुष्टा तथेदानीन्तनी दयो । 
येषामासेदषौ चान्तस्तेषां तद्वेतृवेदुबो । ४८ ॥ 


वा्तनेति । वासना, भावना, सस्कारः, स्थायितयाऽन्तःकरणे विद्यमानो भाव- 
विशेषः । सा च प्राक्तनी पूर्वजन्मोपात्ता, पुष्टा पूष्टिमधिगता सुदुढा प्रवलप्रत्ययोप- 
रूढा ्टिव्युपोद्‌बकनशीका, तथा तद्देवान्यूना इदानीन्तनो एतज्जन्मोद्गता दयो 
सम्भूय समुदिता न तु तप्रोरन्यतरा, उभयोः समुदितत्वेनेव तत्र हेतुत्वादिति भावः । 
भन्यतरस्या अपर््रप्तत्वादित्यवधेयम्‌ । तादुशप्राक्तनेदानोन्तनवासनाद्रयस्य सत्त्वे 
सहूदयत्वसम्प्रतिपत्तिर्भवतोत्यपि वोध्यम्‌ । इत्यमेताद्‌ शी वासनाद्वयी येषां सचेतसामासे- 
दषो चान्तःसन्निविष्टाऽन्तःकरणे स्थाधित्वेन निष्ठिता भवतोति शेषः। तेषां पूर्वा- 
दयतनपुण्यशाकिनां प्रमातृणां काग्यवेदृष्यवेदिनां सहृदयानां तद्वेतृवेदुषो रसवाधनेपुणी 
रसानुभूतिवेपरिचतो रसतत्तवाधिगमानुभवोभयज्ञानयोग्यताशालिकौशकमस्तोति 
भवतीति वेति शेषेण पूरणीयम्‌ । 


सर्वे भावास्तथा सर्वां वृत्तयः काव्यसङ्खताः। 
रसालम्बनतां यान्ति विभावादिसम्‌हिताः ॥ ४९ ॥ 


स्वं इति । सर्वे यावन्तो दुरयमाना येन केनापोन््रियेण ज्ञायमाना सक्रङ्भ्रमाण- 
वेद्या भूतवतंमानमविष्यदन्विताइच भावाः पदार्था जातिगुणक्रिप्राद्रभ्याटमक्राः, तथा 
तद्वदेव सर्वाः समग्रास्तत्तदखिरभावविषयानुक्रूला वृत्तयो व्यापाराः क्रियाख्पाः काग्य- 
सङ्खताः कविक्र्म॑वर्णनानुकूख्यापूतिसम्बन्वनिव्द्धा यदि भवेयुस्तदा विभावादिसम्‌- 


२२ रसतत््व-विमरशः 
हिता विभावानुभावव्यभिचारिसमूहतयोदिता रसालम्बनतां रसाश्रयतां तद्‌विभावतां 


वा यान्ति तत्वेन प्रतिभान्ति । 


भयमाशयः-रोके यानि कारणकार्यसहकारीणि निगयन्ते तान्येव काव्ये 
विभावनादिविशिष्टक्रियया विभावानुभावन्यभिचारिूपेण परिणमन्ति, तत्समूहालम्बन- 
तया रसाश्रयतां ( रसमयताम्‌ ) प्रतिपद्यन्ते “तदात्मैव तदात्मकः” इति पूर्वोक्तः । 


समूहालम्बनात्माऽयं काव्यात्मा सात्त्विको रसः । 
चिदानन्दस्वरूपेणास्वादमात्रप्रमात्मकः ॥ ५० ॥ 


समूहाकम्बनात्मेति । समूहस्य विभावादेराकम्बनमाश्रय भात्मा स्वरूपं यस्य 
ताद्‌शः, अथवा समूह्‌ एवाङम्बनमाश्रयो यस्यात्मा लक्षणमित्याक रकोऽयमास्वा्यमाना- 
नन्दमयो विगलितवेद्यान्तरः, काग्यात्मा कविवर्णनाग्यापारस्य गद्यपद्यात्मकस्य कवि- 
कर्मणः काव्यस्यात्मा जीवातुर्जीवनाधायको लोकोत्तरः सात्विकः सत्तवोद्रेकादास्वाद- 
विषयीक्रियमाणत्वाद्‌ रजस्तमोभ्यामस्पृष्टे मानसे प्रतीयमानात्वाच्च सात्विकः सत्त्व- 
गुणोद्‌भवो रसः, चिदानन्दस्वरूपेण चिच्चैतन्यं तदानन्दस्तन्मयाह्वादस्तदरूपेण चेतना- 
त्मकनिवृंतिमयाकारेणास्वादमात्रह्चर्वणासमकालिकसंवेद्यत्वात्तावन्भात्रसत्ताकश्चासौ 
प्रमात्मको यथार्थानुमवप्रमितः, सहदयेः साक्ान्मानसप्रत्यीक्रियमाणत्वात्‌, स्वतः 
प्रमाणवेद्यत्वात्‌, श्रु तिप्रतिपाद्यत्वाच्च तत्प्रमात्वमसं दिग्धं सिद्धयतीति भावः। 

तेन॒ समूहालम्बनात्मत्वविरिष्टकाव्यात्मत्वविशिष्टसत्तवोद्रिक्तचिदानन्दाकारा- 


स्वादेकप्रमाविषयत्वं रसत्वमिति लक्षणं पर्यवस्यतीति बोध्यम्‌ । 


पूर्वाचायंविचायंमाणसरणिश्रेणीकृतात्मोदिता- 
` भिग्रायप्रतिविम्बितं मतमिदं व्यक्तीकृतं यन्मया । 
वृत्त्याकारितकारिकोद्‌गतपथोदिष्टं तदेतत्सुघी- 
साहिव्यागमममंवित्युमनसः परयन्तु तुष्यन्तु च ॥ ५१ ॥ 


रसघरुत्रोद्गतान्‌ वादान्‌ द्ुरमुत्सुज्य केवलम्‌ । 
स्वरूपास्वादनिष्पत्तिप्रकारोऽत्र प्रदश्शितः।॥ ५२ ॥ 


: 


कान्यस्वरूपविमशः 


कि का्परं तत्स्वरूपं च किमिति जिज्ञासायां किमपि स्वोपज्ञभानं निरूपयितु- 
म॒च्यते- 


कविकमंतया ख्यातं काव्यं यत्‌ कवुधातुजम्‌ । 
तत्स्वरूपमथेकान्तं काव्यत्वमिति सुस्थिरम्‌ ॥ १॥ 


काव्यत्वे तत्र॒ जञब्दा्थगुणालङ्कारवृत्तयः । 
ओचित्यरीतिवक्रोक्तिदोषाभावादिसंस्थितिः । २॥ 


मथ कवुधातोनिष्पन्नस्य काव्यशब्दस्य कविकर्मत्वेन ख्यातेः कविनिष्ठकरतुंता- 
निरूपितकाग्यनिष्ठकर्म॑त्वावच्छिन्नत्वं कान्प्रत्वमिति तल्लक्षणं सङ्खच्छते। तस्य 
कान्यस्य स्वत्वनिह्पकमेकान्तमव्यभिचारि काव्यत्वावच्छिन्नं स्वरूपं सर्वसम्मतं 
सुस्थिरीभवतीति तत्र॒ चैतस्मिन्‌ काग्यत्वे कविकर्म॑त्वलक्षणे सौस्थर्यमापन्ने पुनरत्र 
रान्दार्थो वाच्यवाचकौ गुणा माधुर्यादयोऽलङ्कारा अनुप्रासोपमादयो वृत्तय उपनाग- 
रिकाद्या गौचित्यमुचितभावो रोतयो वेदर्भी्रिभृतयो वक्रोक्तिः सविहोषभद्खीभणितिः 
दोषाभावड्च्युतसंस्टरत्यादिदोष राहित्यमादिपदेनान्यानि ध्वन्यादिकाव्यत्वोत्कर्षधिाय- 
कानि तत्त्वानि संस्थिति सम्यगवस्थानमञ्नुवते, एषां शब्दार्थगुणालङ्कारादीनां 


तद्धर्मतग्रोपकरारकत्वेना ्खीकृतत्वात्तस्य ( कान्यस्य ) धर्मित्वेनोपकायत्वादङ्गाङ्खी- 
भावेन व्यवस्थानाच्च । 


रारोरत्वेन शब्दार्थो गुणालङ्कृतथनन्यथा 
काणत्वाद्यतथाभावाददोषत्वमुरीकृतम्‌ ।॥ ३ ॥ 


ओचित्यरीतिवृच्याद्या उपस्कतुं च सङ्गताः 
रसात्मत्वेन काव्यत्वे तद्धेतौ तत्स्वरूपता ॥ ४ ॥ 


क ~~ = ` --- = 


““शब्दार्थौ सहितौ काव्यम्‌” --1 भामहः।। का० सू० १, १६ 
'"काव्यशब्दोऽ्यं गुणाल ङ्का रसंस्कृतयोः शनब्दाथयोवंतते ' । वामनः १.१ ॥ 
“शब्दाथौ कान्यम्‌“ ॥सुद्रटः-का० २, १॥ 

अदोषौ सगुणौ सालङ्कारौ च शब्दाथौ काव्यम्‌ ।। हेमचन्द्रः ६॥ 


< ५ < „~© 

ननु “तददोषौ शब्दार्थो सगुणावनलङ्कुती पुनः क्वापि" इत्यादि प्राचामा- 
चार्याणां मतानुरोधाद्‌ विशिष्टशन्दार्थोभयनिष्ठस्वलूपवेशिष्टयेनैव काव्यत्वं लक्षणा- 
नुगतमित्यस्याङ्खोकत्तंमुचितत्वादिति चेन्न, तध्य “रसो वे सः रसं ह्येवायं 
कन्ध्वाऽऽनन्दी भवतीति श्रुत्युक्तवचनप्रामाण्याद्‌ रसात्मतया तदद्धित्वेन चाङ्कोकृत- 
त्वेन शब्दार्थगुणालङ्कारादीनामङ्खत्वेन च तत्त्वेन तदेकान्तस्वरूपनिर्वचनस्या- 
सम्भवात्तदंङ््वापत्तेश्च । शब्दार्थो शरीरम्‌, गुणाः शौर्यादिवत्‌, अलङ्काराः कटकादि- 
वदनन्यथा याथार्थ्येन शरी रः्वगुणत्वाल छ्भारत्वादिधर्मानुसारेण तत्र धमिणि काग्येऽ- 
्खत्वेनान्वेतुमुपयुज्यते, न तु तत्वेन ( काग्यत्वेन ) निरूप्यन्ते । तस्माद्‌ रसत्वे 
रसत्मकत्वे वा कान्प्रत्वमिति श्रुत्युक्तखक्षणलक्षितकान्यहेतुत्वेन तस्य कान्यस्य 
स्वरूपत्वमविनाभावसम्बन्ध्यनुबन्यि प्रतितिष्ठतीति । 


काब्देऽप्य्थेऽपि पाथंक्यदेक्याद्‌ वा काव्यता मता । 
उपचारतया साञ्स्तु न तत्र परमाथता।॥ ५॥ 


रारीरेऽप्युपचारत्वाद्‌ यथाऽऽत्मत्वनिदशनम्‌ । 
तथा शब्दा्थेयोनिष्ठं काव्यत्वमुपचर्यते ॥ ६ ॥ 


“रमणीया्थप्रतिपादकः शब्दः कान्यमिति. शब्दमात्रनिष्ठकाव्यत्ववादिनां 
पण्डितराजप्रभृतीनां मतमनुसुव्य शब्दे अपिद्रयं काग्यत्वसम्‌च्चायकत्वेन शब्दार्थयोः 
प्रकारीभूतम्‌, तेन अर्थविशिष्टे शब्दे, राब्दविशष्रकेऽर्थे चेति पार्थक्यात्‌, 
दाब्दभ्राधान्येनार्थप्राधान्येन च तयोः ( शब्दार्थयोः ) रेक्याच्छन्दा्थोभियप्राधान्येन 
वा काव्यता शब्दा्थंद्वयनिष्ठकाग्प्रत्वाभिधायिनां श्रोमन्मम्मटादीनां सम्मता 
च प्रतिपादिता । सा शब्दमात्रे शव्दार्थोभियगता च काव्यता पार्थंक्यापार्थक्थेनाङ्गीकृता 
उपचारतयोपचरिता रोपितधर्मतया तत्र कान्तोपतिष्ठते, न तु परमार्थतस्तत्त्वार्थ 
सार्थक्यात्‌ रसात्मभावेन पर्यवस्यतीति वोध्यम्‌ । 


यथा हि ररीरेऽप्युपचरितधर्मतत्ेनात्मत्वन्यवहारः, यथा वाऽन्येष्वङ्कभूतेषु 
मनभादिषु तत्तवप्रख्यापनम्‌, तथैव शब्दार्थनिष्ठं काग्यत्वमूपचर्यते, तदारोपात्तद्‌ 
व्यवह्धियत इति तदप्यविरोधि काग्यत्ववोधौपयिकवृद्धिवेदद्यायेति नोक्तरशब्दमात्र- 
रन्दा्थोभियगतकान्यत्वलक्षणकरृतां प्राचामाचार्याणां सिद्धान्तक्षतिरिति समास्थेयम्‌ । 


` यद्‌ ब्रह्यानन्दसोदयंसामरस्याद्‌ रसात्मता । 
क{एव्यस्य प्रथिता तत्र विभावादिनिबन्धनम्‌ ॥ ७ ॥ 
५. “शब्दार्थौ निर्दोषौ सगुणौ प्रायः सालङ्कारौ च काव्यम्‌ ।' ।। बारभटः । ४। 


६. ““गुणालङ्कारसहितौ शब्दार्थो दोषवजितौ' (काग्यम्‌)-विडवनाथः ॥ 
७, शब्दाथौ वपुरस्य तत्र विविधं रात्माऽभ्यधायि ध्वनि ॥ विद्याधरः॥ 


काव्यस्वरूपविमर्शः २५ 


आनन्दत्वेन तद्रूपो भावत्वेन च सोदरः 
लौकिकालोकिकत्वेनोभयत्वं तद्रसात्मनः ॥ ८ ॥ 


यद्धि यस्माद्धेतोर््रह्यणोऽनिर्वचनीयरूपाचिन्त्यचिदात्मस्वरूपस्य श्रुव्युक्तमहा- 
वाक्योदितस्य निषिध्यमाननिखिल्लक्षणालक्षितस्य सत्वेनानुभूतिमात्रगम्यचिदंश- 
निखूपितयक्किञ्चिन्मात्रतदाकारघ्रकारस्य परात्पतरस्येदन्त्वेन निदिद्यमानस्य 
चास्य परमात्मन आनन्दात्मकस्य सतः सोदययंसामरस्यात्सादुर्यन्यपदेदाविदोषादेव 
रसात्मता रस्यमानस्वषूपमात्रपरिच्छिक्नस्यानन्दाह्भाद निवृंतिजीवातुसुखादिनाना- 
पदप्रतिपाद्यमानस्य परमार्थंभूतस्य परिमुषितपरिमितप्रमातुभावाचुभूतिमात्रवेद्यस्य 
विगक्तितवेद्यान्तरचिदनन्तसुखास्पदस्य विभावादिसमूहालम्बनत्वेन समुदितस्वभावा- 
नुभाग्यभानस्य चर्वणेकसर्वस्वस्व।दरूपगोच रीक्रियमाणस्य सहूदयजनमनःप्रतिष्ठित- 
स्यास्यरसस्यात्मता स्वरूपता लक्ष्यतावच्छेदकतया काव्यस्य कविकर्मधर्मानुबन्धिनः 
प्रथिता प्रथमानतया प्रसिद्धि गता पर्यवतिष्ठते। तत्र॒ तादुशोक्तरसात्मत्वे 
विभावादिनिवन्धनम्‌-“'विभावानुभावव्यभिचारिसंयोगाद्‌ रसनिष्पत्तिः इति भरत- 
सूब्रोक्तानुसारं विभावायप्रहाणं हेतुरिति ज्ञेयम्‌ । भअतश्चानन्दत्वेनाह्वादरूपतया 
तद्रूपो ब्रह्माकारो रसः, “आनन्दो वै ब्रह्य" इति श्रुत्युक्तः । भावत्वेन विभावसन्नार्या- 
दिभावभूयिष्ठत्वेन तत्सम्‌हालम्बनात्मतयाऽनुभूतिगम्यत्वेन च सहोदरो ब्रह्मानन्दस्य 
सादुश्यस्वरूपः पर्यवतिष्ठते, तथात्र च लौक्रिकत्वेनोभयथा तस्य काब्यस्यात्मभूतस्य 
रसस्य काग्यत्वेन स्वरूपावस्थानं निर्वक्तुमुपयुज्यते । 


यत्प्राधान्येन तद्रूपं जायते कविकमंणा । 

तेन॒ तद्व्यपदेशः स्याच्छब्दा्थोभियनिष्ठितः ॥ ९ ॥ 
लाब्दः स्फोटात्मको नितव्यस्तदर्थोऽनित्य उच्यते । 
नित्यानित्यतया काव्ये तदद्रयापत्तिरिष्यते ।। १० ॥ 


““प्राधान्येन व्यपदेशा भवन्ति इति न्यायेन यस्य शब्दस्यार्थस्य राब्दार्थ- 
योरलङ्का रादेर्वा प्राधान्येन वर्णनानिरूपणघ्रधानभावेन तदरूपं तस्य काग्यस्य 
रूपमवस्थानं लक्षणं कविकर्मणा कविकर्तृतानिरूपितकमत्वानुरूपध्रकारेण जायते, 
तेन “शब्दभ्रधानं काव्यम्‌,” ““अ्थप्रधानं काव्यम्‌" “अलङ्का रप्रधानं काव्यम्‌,” 


८, “वाक्यं रसात्मकं कान्यम्‌'' ( विइवनाथः--सा० द० १ परि०) 
९. रमणीयार्ंभ्रतिपादकः शब्दः काव्यम्‌ ( पण्डि राजः र० गं० ) 
१०. शब्दार्थाविव सम्पृक्तौ" ॥ काकिदासः-र० वं० १॥ 
र 


२द्‌ काग्यस्वरूवविमश्ः 


““ध्वनिप्रधानं कान्यम्‌" इत्यादि नैकविधः तदृव्यपदेरः कान्यस्य व्यवहारः शब्दा 
यभियनिष्ठितः शनब्दगतोऽर्थगतस्तदुभयगतश्च स्यात्सम्भवितुमर्हृति । 


किञ्च यदि शब्द एव काग्यम्‌' भाहोस्विदर्थं एव कान्यम्‌ किं वा शब्दार्थयोः 
कान्यम्‌, चेत्यादितल्लक्षणे एकान्तेन स्वीक्रियमाणे वर्णपदवाक्याद्ष्टविधः स्फुटदर्थं 
प्रत्यायकः स्फोटात्मकः शब्दो व्याकरणनयस्मृत्या नित्यः, तत्प्रतिपाद्यो घटपदादि- 
रूपोऽर्थड्चानित्य इत्युच्यते, तदत्र॒तल्लक्षणस्य काव्यस्य शब्दार्थगतत्वेन नित्यत्व 
मनित्यत्वं तदुभयत्वं वेत्यापत्तिरिष्यते--इष्टानिष्टापत्तिरुज्जुम्भते काव्यत्वतदात्मत्व- 
लक्षणकोटाविति तदुभयनि रामेन रसात्मत्वविशिष्टं कविकर्मत्वरूपं कान्यमित्येव तस्य- 
स्वरूपं कव्यभिन्नकर्मधर्मात्मिकस्य कान्यस्य सङ्गच्छते । 


ननु “रसस्तु स्वप्नेऽपि न वाच्य" इत्युक्ते तन्नाम्ना तदुक्तर्दोषावहेति चेत्तदा 
माऽस्तु तदभिधानं कान्यलक्षणघटकम्‌, काग्यात्मत्वेनैव तदुपादानस्य सौकर्यात्‌ 
“'तदात्मत्वविशिष्टं तत्त्वमिति वक्तुं सुवचत्वाच्च । यदि वा केवलः शब्दः केवलोऽर्थो 
वा न कान्यलक्षणघटकोभूतः समुपात्तः, प्रत्युत निदृष्टसगुणालङ्‌ारसंसगं विरिष्टस्त- 
थात्वेन प्रतिपन्नस्तेन तस्य स्फोटात्मकत्वे नित्यत्वप्रसक्तिरर्थरूपत्वेनानित्यत्वप्रसक्तिर्नेति 
चेन्न, अथापि तस्य स्फोटात्मकलत्वं दुर्वारम्‌, अर्थरूपत्वेऽनित्यत्वमप्यनिवार्यमिति 
नित्यत्वानित्यत्वेन यौगपद्येन शब्दार्थनिष्ठकाव्यलक्षणमाक्रान्तं भवतीति राङ्का कूलिश- 


कीलायिता तिष्ठतीति। 


स्वयम्भूकविरेकोऽसौ परिभूय मनीषया । 
काव्यमातनुते किञ्चिद्‌ लोकोत्तरमनुत्तमम्‌ ।॥ ११॥ 


तदालोकवश्लाल्लोके कविकमं प्रशस्यते । 
तद्‌ वत्तल्लक्षणं तस्मात्काव्यत्वस्य प्रमापकम्‌ ।॥ १२॥ 


“स ॒पर्यगाच्छ्रमकायमब्रणमस्नाविरं शुद्धमपापविद्धम्‌, कविर्मनीषी परिभूः 
स्वयम्भूर्याथातथ्यतोऽ्थन्‌ व्यदधाच्छार्वतीभ्यः समाभ्यः" इतीशावास्योपनिषदुक्त 
मन्त्रवर्णानुरोधात्‌ स्वयम्भवनशोकः प्रातिभध्रकाशप्रशस्तात्मप्रभावभास्वरो मनसः 
हीशिता मनीषी भूतवतंमानभविष्यदुद्रष्टा स्वीयप्रज्ञया नवनवोन्मेषशालिन्या प्रतिभया 
परितः समन्ताद्‌ भूत्वा परिव्याप्य लोकोत्तरवर्णनानैपुण्येनासौ जगद्विश्रत एकोऽ 
द्वितीयसंख्यावान्‌ कविः क्रान्तदर्शी सर्वंद्क्‌, किमपि लोकोत्तरं चमत्कारजनकमनुत्तम- 
मुत्तमोत्तमच्च काव्यं स्वकर्तृताविशिष्टं कर्मातनुते प्रसारयति, स च कविः साक्षात्पर- 
माटम्रकाशघ्रभवः प्रतिष्ठते, तदस्य काव्यमपि ताद्‌ शमेव प्रक्षत्करष्टं सम्पद्यते, तेन 


११. “ज्ब्दा्थौँ सत्कविरिव दयं विद्वानपेक्षते"' माघः द्वि° स० ॥ 
१२. “शरीरं तावदिष्टा्थंग्यवच्छिन्ना पदावली" दण्डी-का० द० || 


काव्यस्वरूपविमर्दाः २७ 


केनचिदेकदेशीयेन लक्षणेन तल्लक्षयितुमशक्यमेव स्यादिति यावन्ति तल्लक्षणानि 
कृतानि तानि सर्वाण्यपि मतमेदभिन्नानि नेकमत्येनाभ्युपेतानि प्रतीयन्ते । ततश्च 
कविकरतुककर्मंतया स्वात्मविशिष्टतया छोकोत्तरवर्णनपरतया च कान्यत्वमभ्युपेतव्यम- 


रोषलक्षणलक्षितमित्याकृतं बोध्यम्‌ । 


तादृशस्वयम्भूकवित्वप्रतिभानं प्रकृष्टश्रभावभाविताखिललोकस्य कवेः परात्म- 
शाकिन य आत्मोक्तः काव्यप्रतिभायास्तद्वशात्तदनुरोधात्तत्कविकर्मं काव्यं कोके 
प्रशस्यते सर्वंलक्षणाजुष्टं सर्वतोभावेन निदुष्टञ्चेति तत्र प्रदास्यते प्रशस्तिभाजनतां 
प्राप्नोति । अपि च तस्मादुक्तहेतोः सत्त्वात्‌ तद्वदेव यादुगेष कविस्तादुगस्य 
तदुक्तलक्षणं कविकर्मतानुल्पस्वरूपभाक्‌ कान्यत्वभ्रमापकं तत्कृतलोकोत्तरकाव्यत्व- 
यथार्थंबोधकं भवतीति । यदुः कविस्तादुशं काव्यमित्यर्थादह्यम्‌ । तत्र॒काव्यत्व- 
सामान्यं शब्दार्थनिष्ठं शब्दमात्रनिष्ठं वा गुणाल्कारादिविरि्टं तदेकदेशीयलक्षणा- 
क्रान्तं परमार्थतो न काग्यत्वसमग्रस्वरूपप्रत्यायकं पर्यवत्यतीति बोध्यम्‌ । 


यदेकं लक्षणं पोक्तं काव्यत्वे तन्न युज्यते । पि 
तद्विर्द्धेतरोक्तेश्च प्रत्येकं नाभिसम्मतम्‌ । १३ ॥ 


यथोक्तन्यायतो याबल्लक्षणोच्चय उम्भितः । 
तावद्रूपतयोपात्तं लक्ष्यमक्षतमुच्चितम्‌ ॥ १४ ॥ 


कान्यत्वमुदिश्य कृतमेकमपि यल्लक्षणं लक्षणकृतां तदेकान्ततया काव्यत्वे न 
न॒युज्यते, युक्त्यन्तरेण तस्य निरस्तत्वात्‌ तत्‌ सर्वव्यापकं न पर्यवतिष्ठते, 
तदुक्तस्येकतरस्थ लक्षणस्य विरुद्धेतरलक्षणोक्तेः परस्परोपमर्दनादुभयानवस्थानाच्च 
भ्रत्येकं लक्षणं नाभिमम्मतं नाभितः सर्वेलक्ष णविघायिनां सम्मत्या कान्यस्य लक्ष्यताव- 


च्छेदकतया ग्राह्य भवतीति । 


अतश्च यथोक्तन्यायतो “यत्प्राधान्यं तेन व्यपदेशः” प्राधान्येन व्यपदेशा 
भवन्ति इति शब्दध्राघान्ये शब्दनिष्ठत्वमर्थप्राधान्ये तद्गतत्वमेवमन्यप्राधान्ये 
तदन्तरितत्त्वं कान्प्रस्याङद्खोकार्यमिति तात्पयं पर्यवस्यति । ततश्च यार्वाल्लक्षणो- 
च्चयस्तत्तत्काव्यलक्षणकृतामुम्ितः कल्पितस्तावतः समग्रस्य रूपतया प्रकारभेदेन 
निरूपणविशोषतयोपात्तं तत्तदेकदेशोयलक्षणतया परिकल्पितं लक्ष्यं काव्यमक्षतं 
निर्दुष्टमुच्चितमुच्चौयमानं प्रत्येतव्यमिति । 


१३. ““कानव्यस्यात्मा ध्वनिः" ।॥ आनन्दवधंनः ॥ ध्व ° ॥ 
१४. “शब्दार्थौ शरीरम्‌ संस्कृतं मुखम्‌" इत्यपि राजशेखरः ॥ 


२८ केव्यस्वरूपविमरशः 


विधायेकं निषिध्यान्यल्लक्षणानामवस्थितिः । 
लक्ष्यमेकं तु निदुंष्टं लक्ष्यत्वान्नोभयात्मकम्‌ ।॥ १५ ॥ 


लक्ष्यत्वे जक्षणाक्रान्तिः कियदंशेऽभिजायते । 
इत्येतद्दूषणं तत्र॒ लक्ष्ये नेव प्रसज्यते ॥ १६ ॥ 


विध्युपयोग्येकं विधेयं वस्तु विधाय विधिना निदिद्य विधेयतावच्छेदक- 
कोटौ निवेहय चान्यद्‌ विध्यतिरिक्तं ॒ततत्वानवच्छिन्नं निषिध्याविघेयतया निरस्य 
निषेधतावच्छेदकतया प्रतिक्षिप्य च लक्षणानां लक्ष्यमाणवस्तुस्वरूपनिरूपकाणां 
लक्ष्यलक्षकभावनिबद्धानां लक्ष्यतावच्छेदकत्वेन व्यवस्थापितानामव्याप्त्यति- 
व्याप्त्यसम्भवादिदोषत्रयराहित्येन यथायथं प्रतिपादितानां स्वरूपतयाऽऽख्याता- 
नाञ्चावस्थितिरवस्थानं स्वंत्र दृश्यते । तत्र यावन्ति दूषणानि वादिप्रतिवादिदत्तानि 
सम्भवन्ति तानि तत्रेव लक्षणेषु युज्यन्ते लक्ष्यन्त स्वस्मिनु सर्वथा निर्दुष्टं लक्ष्यत्वेन 
तदेकं निदिष्टं तिष्ठति, तस्य लक्ष्यत्वादेव गोच रीक्रियामाणत्वात्‌ । भपि च 
नैकविधलक्षणलक्षितस्यापि तस्येकत्वेन लक्ष्यत्वेन चात्ममात्रपरिच्छिन्नस्वरूपतया 
विद्यमानत्वात्‌ तल्लक्ष्यं नोभयात्मकं विधितिषेधोभयस्वरूपम्‌, विधित्वनिषेधत्वोभयस्य 
लक्षणमात्र एव प्रवृत्तत्वाल्लक्ष्यस्य तदुभयासंसुष्टत्वाच्च । 

अतएव लक्ष्यत्वे सत्येव लक्षणाक्रान्तिस्तत्सम्बन्धनिबन्धनतया कियदंशे 
लक्ष्यस्य कियन्तमंशमभिन्याप्य प्रभवति कियन्तमंशमपोह्य व्यभिचरद्रूपतयाऽभि- 
जायत इत्येतल्लक्षणाक्रान्त्यनाक्रान्तिघ्रकारकं दूषणमन्याप्त्याद्यभिधानं सत्तत्र॒ लक्ष्ये 
स्वात्ममात्रपर्यवसन्ने नैव प्रसज्यते प्रसक्तिमभिप्रेतीति लक्षणस्येवाग्यापकत्वं न तु 
लक्ष्यस्येति तात्पर्यमवसीयते । 


स्वरूपासिद्धिदोषत्वाल्लक्षणे व्यभिचारिता । 

सिद्धलक्ष्यं स्वतः सम्यक्‌ यत्किञ्चिल्लक्षयेदिदम्‌ । १७।। 

यदि पुणंतया तस्य लक्षणीयत्वमुन्नयेत्‌ । 

तदेकंस्मिन्‌ स्थिते तस्मिन्‌ तदन्यन्न प्रकल्पयेत्‌ ।१८॥। 

स्वं वस्तुतत्त्वं रूप्यत इति स्वरूपं लक्षणं लक्ष्यलक्ष्यकसम्बन्धात्मकं स्वत एव 
द्वितया नेकनिष्ठत्वाद्‌ वस्तुतत्त्वमात्रगतत्वाभावेन पूणंतस्तल्निरूपयितुमशक्यतया 
१५. “शब्दार्थौ सहितौ वक्रकविव्यापारशालिनि । 
बन्धे व्यवस्थितौ काव्यं तद्‌विदाह्भादकारिणि ।*' ॥ कुन्तकः ॥ 


१६. गौवित्यं रससिद्धस्य स्थिरं काग्यस्य जीवितम्‌” ॥ क्षेमेन्द्रः, ओौ० ॥ 
इत्येवमादीनि वहु विध्वानि काव्यलक्षणानि तत्र तत्रोक्तानि । 


कव्यस्वरूपविमशंः २९ 


स्वरूपासिद्धिदोषग्रस्तत्वाच्च लक्षणेषु व्यमिचारिता व्यभिचरितधर्मिता प्रसक्ता । 
तादृशग्यभिचरितलक्षणं यक्किञ्चिन्मात्रमंशतश्च स्वतः सम्यक्‌ सिद्धल्ष्यं सर्वलक्षण- 
समन्वयान्वितं लक्ष्यतोपात्तस्वात्मरूप लक्षयेल्लक्षणविषयीकर्तमर्हदिति । 


यदि वा पूर्णतया सामग्रथेण वस्तुस्वभावसर्वस्वसमुपस्थापकत्वेन वा तस्य 
लक्ष्यस्य लक्षयितुमुद्िष्टस्य पदार्थस्य काव्यादेर्लक्षणीयत्वं लक्षणीयतापादकत्वं लक्षण- 
करणयोग्यत्वच्चोन्नयेदुन्नेतुं कल्पनया विधातुमिच्छेत्तदा तस्मिन्नेकस्मिन्‌ लक्षणे 
स्थिते ततो लक्षणादन्यल्लक्षणं न प्रकल्पयेदवधारये्पक्ृष्टतया प्रदइयिद्‌ वा 
कचिदन्यो लक्षणकारः। स्वेतरलक्षणनिरसन चिकीर्षयेव लक्षणान्तरस्य प्रकल्पितः 
त्वाल्लक्षणानामेव दोष इत्यास्थेयम्‌ । 


लक्षणानहंतायां तु लक्ष्यमित्यप्यनहंकम्‌ । 
लक्ष्यलक्ष कसम्जन्धाट्लक्ष्यत्वमिति युज्यते ॥ १९ ॥ 


सामान्येन विज्ञेषेण चेतल्लक्ष्यग्यवस्थितिः । 
लक्षणाक्रान्तलक्ष्यत्वं नामसाथक्यमुह्यते ॥ २० ॥ 


ननु लक्षणस्यान्ह तायां लक्ष्यव्यापकत्वेन तत्प्रवृत्ययोग्यतायां सत्यां लक्षय 
लक्षयितुमुरिष्टमिति यद्‌ वस्तु तदप्यनर्हुकमयोग्यं जक्षणानाक्रान्तत्वादिति वक्तु 
युक्तम्‌ । यतश्च लक्ष्यलक्षकसम्बन्धानुविधानादेव खक्ष्यत्वमिति तद्रूपावगमनं 
कतु युज्यते । लक्ष्यमात्रस्य लक्षणलक्षणीयत्वात्‌ तद्विना तथात्वेनाज्ञातत्वाच्च । 
सामा.येन सम्बन्धेन विशेषेण वा योगेन चैतस्य लक्ष्यस्य व्यवस्थितिलक्षणाधीनेव 
शास्त्रेषु सम्भवति, तदभावाच्च तदब्यवस्थानात्‌ । यतश्च लक्षणाक्रान्तत्वेनव लक्ष्यस्य 
लक्ष्यत्वनामसार्थक्यमुह्यते कल्प्यते तक्यंते वा--““लक्षणलक्षितं लक्ष्यमिति सिद्धान्तस्य 
सर्व सम्मतत्वादिति चेत्‌ सत्यम्‌ 1" 


लक्ष्यत्वे लक्षणस्योक्तिः कामं स्यात्पारिभाषिको । 
लक्षणान्ह॑ता तत्र॒ पूर्णाभिग्यक्त्यभावतः । २१ ॥ 


स्वप्रकाशमनायासं वस्तु तत्त्वमनाविलम्‌ 1 
लक्षणात्तस्य निदेशः पारिशेष्याल्चिवा्यते ॥ २२॥ 


लक्ष्यत्वे सति लक्षणस्योक्तिः प्रसक्तिर्वा कामं पारिभाषिकी परिभाषामात्र- 
सम्बद्धा स्यान्नाम, किन्तु तत्र॒ वस्तुनि पूर्णाभिव्यक्त्यभावात्‌ तस्य समग्रतया 
प्रकारनादाक्यत्वाच्च लक्षणानर्हतोक्ता, लक्षकत्वसम्बन्धमात्रद्योतकरत्वाल्लक्षणमुप- 
युज्यते। न तु लक्ष्यस्य पूर्णाभिव्यक्तिपामर््यंसंवलितत्वादिति भावः। यतो हि 


२० काव्यस्वरूपविमः 


वस्तुतत्त्तमनाविलं परमार्थतो निदुष्टं सत्त्वेन चानायासं लक्षणमन्तरा स्वप्रकाशं 
स्वतः प्रकाशमानं स्वभावपरिज्ञेयं भवति, तेन कस्माच्चिदपि लक्षणात्तस्य लक्ष्यस्य 
निर्देशः संकेतः पारिशेष्यात्परिशेषभावतः सामग्रूयेण नेति तन्निवार्यते । 
तस्यांशत एव तत्संकेते शक्तत्वान्न तल्लक्ष्यं पूर्णमुन्मीकयितुं लक्षणं शक्नोतीति 


तात्पर्यम्‌ । 


* 9 तेन 
तद्ल्लक्ष्यमिदं काव्यं स्वत्वेनेव परिस्फुरत्‌ । 
लक्षणेलंक्षितं सर्वेस्तत्तदंशावभासकम्‌ । २२ ॥ 


काव्यत्वं कविक्म॑त्वे रसात्मत्वविशोषितम्‌ । 
लक्ष्यत्वस्वार्थसाथक्यात्स्वत एव भरकाहाते ।॥ २४ ॥ 


यथोक्तलक्ष्यलक्षकसम्बन्धोपात्तलक्षणानुसारं तद्वदेव लक्ष्यमालक्ष्य समग्रतया 
लक्षणानहंत्वे लक्ष्यमिदं कान्यमपि स्वत्वेन कान्यत्वेनेव परिस्फुरत्‌ परिस्फूत्तिमुप- 
गच्छत्‌ प्रतिभानप्रतीतिपथमवतरत््रज्ञाप्रकाशमासादयच्च सर्वेखक्षणैर्टक्ष्यतोपस्थापन- 
परकेलक्षणत्वधर्मवद्धिः सद्धिकंक्षितं लक्षणविषयीकृतं सदेतत्तत्तदंशावभासकं तस्य 
तस्यांशस्य यावल्लक्षणं लक्ष्यमाणस्यावभासकं बोधकं प्रत्यायकं वा भवति । नतु 
सर्वाशमात्रस्य । सर्वाशस्य जक्षणालक्षणीयत्वात्‌ । भतश्च कविकर्म॑त्वे कविकर्मतया 
निरूपितत्वे रसात्मत्वविशेषितं रसात्मत्वविशोषतपदिकष्टं काग्यत्वं स्वत्वस्यं 
लक्ष्यत्वस्य स्वाथंसा्थक्यात्‌ स्वनिष्ठरसात्मत्वविरिष्टकाग्यत्वफलवत्त्वात्‌ स्वत- 
एवान्ययोगग्यवच्छेदेन निरपेक्षं कान्यत्वमात्रपरिच्छिन्नं प्रकाशते गोचरीभवति 
सहृदयहदयानुभूतिसाक्ष्यलक्ष्यीकारेण प्रकादोन साक्षात्कारपदवीमारोहतीति भावः। 


नेरथक्यं न॒ विज्ञेयं लक्षणानां पृथग्‌विधौ । 
यतो वस्तुगतज्ञाने तत्साह्यं प्रतिपद्यते ॥ २५ ॥ 


किञ्च नेतावता पृथग्विधौ लक्षयव्यतिरिक्तविधानानुसन्धाने सति लक्षणानां 
मान्यतमप्राचीनाचार्यवर्यकृतानां लक्ष्यानुरोधेन ग्यवस्थापितानां तेषां समेषां 
नैरर्थक्यं पूणलक्ष्यलक्षणानरहत्वाद्‌ वय्यं विज्ञेयम्‌, सर्वाणि लक्षणानि लक्ष्यच्युतानि 
निरर्थकानीति नबोद्धग्यम्‌। यतश्च वस्तुगतज्ञाने आबब्रह्मनिखिलवस्तुमात्र- 
मधिगतप्रनोधे तत्साह्य तेषां लक्षणानां साहाय्यमुपकारकत्वं प्रतिपद्यते 
प्रतिपदमासादते ` यावदूवस्तुपरात्मतादात्म्यसमवाप्िमिति ` लक्षणकृतां न 
लक्षणकरणवेयर्थ्यमितिदिगनुसन्धीयते ॥ , 

काव्ये धमंधसमिभावविमशंः 


काव्याथेदशंनकृते कवये स्वयम्भ्‌- 
भूमात्मने परिभुवे च मनीषिणे च। 
भूयो रसीभवदलोकिकधमंघमि- 
भावानुभावितहूदे सहदे नमोऽस्तु ॥ 
घमंस्य घर्मिणचेवं तद्भावस्य व्यवस्थितिः । 
कान्यसाहित्यसंसगत्कोद्ज्ीति विमुह्यते ॥ 
अथ कोऽयं धर्मधमिभावः कान्यगतः सलक्षणप्रयोजनं प्रतिपिपादयिषितः कान्य- 
तत्त्वविदामभिमतः प्रतितिष्ठतीति तिरूपयितुमेतदच्यते- 
क्रान्तद्ष्टेः कवेः सृष्टेः कमंत्वे काव्यता मता । 
ध्म॑र्घमितया तत्र विहेषा विनिवेक्िताः।॥ १॥ 
्रान्तेति । क्रान्तं पर्यन्तं वस्तुतत्त्वान्त तदन्तनिष्ठरमणीयार्थजातमात्रं पश्यति 
योऽसौ क्रान्तदुष्टिः कविस्तस्य सृष्टिः काव्यात्मिका, तत्कर्मत्वे तत्कतुत्वनिरूपित- 
कर्मत्वावच्छिन्ने तत्त्वे काव्यता मता निविचिकित्समशेषसम्मत्या स्वीकृता, तत्र विप्रति 
पत््यत्थापनासम्भवात्‌ । तत्र॒ काम्यत्व विशिष्टे कविकर्मत्वावच्छिन्ने काव्ये धर्मतया 
धमितया च तद्‌भयनिरूपितत्वेन संसर्गेण विशेषा वेशिष्टयाधायका स्वेतरभेदका विनि- 
वेरिता विन्यासविरोषेण कल्पिताः सन्ति, धर्मघमिभावसंसर्गजन्यवेरिष्टयेन तेषां 
प्रतिपत्तेः सुकरत्वादिति । 
काव्यं धर्मितयोन्नोतं विलेबाश्र गुणादयः । 
धमंत्वेन निवेश्यन्ते तद्वेशिष्टयभ्रकल्पने ॥ २ ॥ 
काग्यमिति । अपि च कविकमत्वेनाख्यातम्‌ । रसात्मकं काव्यमेव धर्मितया- 


-धमित्वभावापन्नतया स्वाश्रितसकर्धर्माश्रयतयोन्नीतमुन्नीय प्रकल्प्य पर्यवस्थापितम्‌, 
तस्यैव प्राधान्येन कविप्रतिभानसं रम्भगोच रीक्रियमाणत्वात्कर्मतयोपादानाच्च । पुनस्व 


३२ काव्ये धर्मंधमिभावविमर्शंः 


तस्य काव्यस्य वेरिष्टयप्रकल्पने उत्तममध्यमत्वादितत्तदनेकभेदप्रयुक्तमाहात्म्यप्रख्यापने 
गुणादयो माधूर्याद्यलङ्काररीतिवृत्तिप्रभृतयो विशेषा भिन्नस्वरूपास्तत्तल्लक्षण- 
लक्षिताश्च धारणार्थधार्यमाणार्थोभियसार्थक्येन निवेश्यन्ते धमित्वरूपकाव्यसन्निवेश- 
मापाद्न्ते रसात्मकस्याङ्धिनिः काव्यस्याङ्खभूतत्वेन तेषां धर्मतयोपात्तत्वात्‌, “ये रस- 
स्याङ्कखिनो धर्माः” इत्याचार्यमम्मटोक्तेरच । 


वैशिष्ट्यं तस्य तद्धम॑ख्यातिमाभरित्य तिष्ठति । 
तेन नेकविधा चेडः काव्यस्य परिकल्पिताः । ३॥ 


वैरिष्टयमिति । वैशिष्टयं विशेषणताधायकं गुणालङ्का रादयुपवृंहितं तस्य 
काव्यस्य तद्धर्मख्याति काव्यनिष्ठमाधुर्यादिधर्मप्रसिद्धिमाध्रित्याधारीकृत्य तत्तत््राधा- 
न्येन तत्त द्‌वेरिष्टयप्रकल्पनेन तिष्ठति, तत्र॒तत्र काब्येष्वित्यमभिप्रायः । तेन तादृश 
वेशिष्टयप्रयोजकेन हितुना काव्यस्य नेकविधा नानाप्रकारका भेदा भिद्यमानस्वरूपाः 
परिकल्पिताः पारिशेष्यात्कवेः कल्पनया निरूपिताः प्रतीयन्ते, तद्वेशिष्टयेन तदा- 
र्यानादिति भावः । 


धमंप्राघान्यतो भेदे धर्मिप्राघधान्यमिष्यते । 
तयोरेकत्र साम्येन साहित्यं सहभावतः ॥ ४ ॥। 


धर्मेति । धर्मा गुणादयः पूर्वोक्ता यत्र प्राधान्यं भजन्ते, तत्र तत्प्राधान्येन हेतुना 
भेदे भिन्नमभावे धर्मिणः कान्यस्य प्राधान्यं कान्यत्वसामान्यपक्षयाऽङ्खीक्रियते-धर्मनिष्ठ- 
प्राधान्यनिरूपितधमिनिष्ठभ्राधान्यस्येष्यमाणत्वात्‌। भपि च तयोरधं्मधर्मिणोरेकत्र 
काव्यत्वावच्छिन्ने साम्येन समप्राधान्येन सहभावतः समानसत्ताकत्वेन ( स्थितौ ) 
साहित्यं काण्परात्मकं सम्पद्यते, सहितयोर्धमंधमिरूपिणोः शब्दार्थयोस्तदवस्थानात्‌ 
ूर्वाचार्यक्ृततल्लक्षणानुगमाच्चेति । 


धममधमिगतः सोऽयं संसगः सरसोकृतः । 
काव्यसाहित्यरूपत्वे लोकोत्तरतथोभ्भितः ॥ ५॥ 


धर्मेति । किञ्च सोऽयं पूर्वोक्तो धर्मगतो गुणादिव्यङ्खयार्थनिष्ठो धर्मिगतो 
व्यज्ञकरान्दानुगृहीतश्च . सरसीकृतः स्वारस्येन रसीभावापन्नो रसात्मत्वप्रतिष्ठामधि- 
गतश्च काव्प्ररूपत्वे साहि्यरूपत्वे वा दयोरभिन्नाथं कत्वेन काव्यामिन्नसादहित्यलक्षणत्वे 
व्यवस्थापिते रोकोत्तरतया लोकातिरायिताह्लादजनकत्वेनोम्मितः कल्पितः, तस्यानन्द- 
मात्रस्य परिस्पूर्तस्तदितररोकादतिर्च्यिमानत्वादिति भावः । 


काग्ये धर्मधमिभावविमर्हाः ३३ 


धारणाभ्युदयश्रेयश्चोदनाद्यविलात्मनः । 
काव्यभिन्नस्य शास्त्रोक्तधर्मंस्याप्यत्र स्कतिः ।॥ ६ ॥ 
धारणेति । धारणाद्धमं उच्यते", यतोऽभ्युदयनिःश्रेयससिद्धिः स धर्मः, “चोदना- 
लक्षणोऽर्थो धमः इत्यादिस्मृत्यादिधर्मशास्नोक्ताखिलात्मनः सर्वंलक्षणस्य धर्मस्य 


कर्तन्यतयोपदिष्टस्य पुरुषार्थलक्षणस्याप्यत्र काव्ये सङ्कतिः सङ्गमनं प्रयोजनतयोप- 
पादनं भवति, तद्थंमस्य प्रवृत्तत्वात्‌ । यथा ह्- 


““धर्माथिकाममोक्षेषु वेचक्षण्यं कलासु च। 
करोति कोतिं प्रीति च साधुकान्यनिषेवणम्‌"' ॥ 
इति । | 
वस्तुतो ये हि सम्बन्धा व्यज्ञकत्वादयो मताः । 
घमंधमितया तेषां  मूलमेकमुदीर्यते ।॥ ७ ॥ 


वस्तुत इति । वरतुतो याथार्थ्येन वस्तुस्वाभाव्याच्च ये हि निष्चितार्था व्यज्ञ- 
कत्वादय भादिना वाचकत्वलक्षकतवप्रभृतयदच सम्बन्धा अनुयोगितया प्रतियोगितया 
च मता मत्यावस्थापिता मन्यमाना वा सन्ति; तेषां समेषां धर्मधमितया धर्मप्रकारक- 
वर्मिविहोष्यतया चेकमेव मूलमुपादानमग्यवहिताद्यहेतुरित्यभिधीयते, तत्त्वतस्तस्येव 
पारमाथिकत्वात्‌ प्रकरऽटभ्रतिपाद्यविषयत्वाच्चेति बोध्यम्‌ । 


वाचकत्वेऽपि तत्सिद्धं लक्षकत्वेऽपि तादृशम्‌ । 
वुत्तिमात्रस्वरूपत्वात्कलि्पितत्वादनेकशः ॥ ८ ॥ 


वाचकत्व इति । वाचकत्वमभिधाष्या चाक्तस्ततत्वेऽपि तद्धर्मधर्मिभावस्य 
मूलमाद्यहेतुत्वेन सिद्धं तद्व्यतिरिक्तस्य तस्यानवस्थानात्‌ । अपि च लक्षकत्वे लक्षणा- 
ख्येऽपि तादृशं तदवस्थितं तन्मूं संगच्छते । यतो हि तस्य धर्मधमिभावस्य वृत्तिमात्र- 
स्वरूपत्वात्‌ क्रियात्मकव्यापारमात्रलक्षणत्वाद्‌ वृत्तिमदभिन्नाकारभ्रतिपत्तेस्तथा 
चानेकशो नानाविधं तत्तदृरूपभिन्नतया कत्पितच्वात्कत्पनयाऽऽरोपितत्तवाच्च तत्सिद्धे- 


रित्याशयः। 
काव्ये सा भावनास्फर्ती रसनव्यापुतिः स्मता । 
धमिता तत्र तल्िष्ठा घ्म॑ताऽऽह्ादरूपता ॥ ९ ॥ 
काव्य इति । किच्च काम्ये तल्लक्षणे साहित्ये चोभयसाधारण्येन सा वृत्तिः 


क्रियात्मिका भावनास्फूतिर्माव्यमानभावोन्मेषस्पुरणात्मिका रस्यमानस्वरूपा रसन- 
५ 


# 


३४ काव्ये धर्मधर्मिभावभिम्दाः 


व्यापृति्व्यंञ्जनावृत्ति्व्यञ्जकराब्दार्थोभियनिष्ठव्यज्ञकत्वाकारा स्मृता कल्पिता, तत्र 
च रसनव्पापृतौ तन्निष्ठा व्यज्ञनगता धर्मिता काव्यतासंवक्िता आह्खलादरूपता धर्मता 
लोकोत्तरतया पर्यवतिष्ठते । विगछितवेदयान्तरत्वेन सार्वकाछिकाह्वादमयत्वेन तस्य 
तथात्वेन सहूदयेरनुभूयमानत्वादिति भावः । 


भावना भावकोन्नीता भाव्यस्थाथ्यादियोगतः। 
चिन्मयानन्दमापाद्य तत्रेषा पयंवस्यति ।। १० ॥ 


भावनेति । सेयं भावना भाग्यमानस्वभावा भावकैः प्राक्तनेदानीन्तनवासना- 
वासितान्तःकरणेः काव्यतत्वविद्भिः सहृदयैरुत्नीता भूयो भूयोऽनुसन्धानविषयीकृता 
भाव्यरत्यादिस्थायिभावानां योगतो ग्परज्ञकत्वसम्बन्धाच्चिन्मयानन्दं चिदृरूपमानन्दा- 
त्मक कान्यात्मभूतं रसमापाद्यानुभाव्य परां रसमयीं निर्वृं्तिमभिगमय्य तत्रेषाऽऽनन्दमये 
रस एव पर्यवस्यति परिलीयते, तस्य भाव्यभावकभावनाख्यभेदत्रितयप्रहाणेन तन्मयी. 


भावेन भावितत्वादिति भावः । 
यावद्भावस्थिता वुत्तिधंमंघरमित्वबन्धिनी । 
तद्व्यपोहे न॒ तद्भावो रसबोधे चिदात्मनि ॥ ११ ॥ 


यावदिति । यावन्तो मावा यदवधिकास्ते भान्थमानरूपा विभावादयस्तन्निष्ठा 
वृत्तिरभिधाद्या व्यञ्जनाख्या वा धर्मधमित्वसम्बन्धानुवन्धिनौ व्यवतिष्ठते, भावानामेव 
तादुशसम्बन्धानुविधायित्वात्‌ । पुनश्च चिदात्मनि चिदाक्ारे स्वपरिस्फूतिमात्रस्वरूपे 
रसबोधे तस्य भावोदुमूतस्य सम्बन्धस्य व्यपोहे व्यतिगमे प्रविख्ये वा धर्मत्वेन 
धमित्वेन भानामावे तस्या वृत्तेरपि भावः पृथगवस्थानं न भवतीति बोध्यम्‌, तत्र 
तस्यानान्त रीयकत्वेन कल्पितत्वादिति। 


रत्यादिस्थायिभावानां सम्बन्धोऽन्योन्यमिष्यते । 
व्यञ्ञकत्वादिधर्मेण न तु तस्य चिदात्मनः ॥ १२॥ 


रत्यादीति । पूर्वोक्ताथं प्रकारान्तरेण द्रढयितुं पुनर्च्यते-स एष रत्यादि. 
भावानां नैकसंख्यानां नैकसंज्ञानां च सम्बन्धः संसर्गंमुद्रया भासमानो व्यञ्जकत्वादि- 
धर्मेण, भादिपदेन वाचकत्वलक्षकत्वादिग्रहणं . बोध्यम्‌ । अन्योन्यं मिथः सापेक्ष 
पारस्प्रेण निरूपितत्वेनेष्यते कल्प्यमानोऽवस्थाप्यते, न तु तस्य चिदात्मनो रसस्य स 
सम्बन्धो घटते, तद्धानेन तदुबोधस्य निष्प्रत्यूहत्वादिति भावः । “कल्पितं त्वाश्रीयते, न 
तु पारमाधथिकमर" इतिकेयटोक्तंश्च । 


काव्ये भर्मधमिभावविमर्शः ३५ 


यंतो धर्मा गुणीभूता नानोपाधितया स्मृताः । 
तत्तदर्थनुरोधेन सम्बन्धत्वेन कल्पिताः ॥ १३ ॥ 


यत इति । यतो हेतो्धं्मास्तित्तदृखूपेणाख्याता गुणीभूता गुणमभावमुपेता गुणवृत्या 
निरूपिता नामोपाधितया व्यवहा रोपयोगिनो जातिगुणक्रियाद्रव्यात्मका विशेषाधायकाश्च 
स्मता: स्मृत्या निरुक्तास्तत्तच्छास्रोदिता भवन्ति, ते च तत्तदर्थानुरोधेन नानाप्रयोजन- 
मुदिश्य सम्बन्धत्वेन धर्मवर्मित्वादिभावेन कल्पितास्तत्र तत्र स्थापितास्तत्तत्स्मृत्यादि- 
राखरानुशासननिदिष्टास्तिष्ठन्तोति वोध्यम्‌ । 


गुणत्वाच्च प्रहाणत्वसुपाधित्वादनित्यता । 
लौकि कार्थोपयोगित्वात्सम्बन्धो धमंधसमिणोः ।॥ १४ ॥ 


गुणत्वादिति । तस्य च सम्बन्धस्य गुणत्वाद्‌ गुणवृत्तिरूपत्वादनुवाद्यत्वाच्च 
प्रहाणत्वमुपक्षोणत्वं परमार्थतोऽनुपादेयत्वम्‌, तथोपाधित्वादाधानोपाधानत्वरूपत्वाद- 
नित्यता प्रविलयतोत्पत्तिपर्याप्तिसत्तया विद्यमानत्वादुपपद्यते। किञ्च लोकिकार्थो- 
पयोगित्वाल्लोकोटिष्टद्ष्टा्थफलसम्पादकत्वाद्‌ घर्मध्मिणोरङ्गाङ््खिभावापन्नयो- 
गणगुगित्वेन च सम्बन्धोऽत्र काव्यशास्त्रे व्यवस्थाप्यते । क्वचिदाधाराधेयतयाऽपि 
` तयोः सम्बन्धस्य निरूपितत्वान्नास्त्यनुपपत्तिस्तथात्वेऽपि पूर्वोक्तरूपत्वे विप्रतिपत्तेर- 


भावादिति । 
तेन॒ सम्बन्धमान्नस्यानिव्यत्वं परमार्थतः । 
योगायोगतया तत्र युज्यते च वियुज्यते ।॥ १५ ॥ 


तेनेति । तेनोक्तेन हेतुना परमार्थतः पारमाथिकभावमपेक्ष्य सम्बन्धमात्रस्य 
धर्मधममिभावादेरनित्यत्वं नित्याभाववत्त्वं काछिकवाध्यत्वं वा प्रसज्यते । अपि च तत्र 
पारमाथिकचिदात्मरसादयर्थे योगायोगतया तद्‌भावतदभावानुगततया युक्तायुक्ततया च 
युज्यते युनक्ति फलमुदिश्य वियुज्यते वियुनक्ति तन्ति येक्षं चेति हनोपादानफलकरूपो- 
पपत्त्या तस्य तत्र युक्तत्वाद्‌ वियुक्तत्वाच्चेति तात्पयंमिति । 


यत्र यच्च गुणीभूतं संयोगाद्‌ विनिवेश््यते । 
तच्च तद्धममतामेति धमिता तच्निरूपिता ॥ १६11 


यत्रेति । काव्यशास्त्रे शाञ्ञान्तरेषु किं वा लौकिकेष्वपि पदार्थेषु सामान्यतया 
धर्मधमिभावो गुणगुणीभावाकारेण पर्यवतिष्ठते । यतश्च यत्र धर्मिणि वस्तुनि प्राधान्येन 
निदिश्यमाने संयोगाद्धेतोः सम्बन्धनिबन्धनाद्‌ यच्च तदङ्कभूतं जात्यादिरूपं वस्त्वन्तरं 
गुणवृत्त्या स्वाप्राधान्येन विनिवेश्यते, तदुपाधित्वेनारोप्यते, तच्चारोप्यमाणं प्राणप्रद- 


३६ काव्ये धर्मधर्मिभावविमर्ः 

त्वादिवैरिष्टयाधायकं वस्तु तद्धर्मतामेति प्राप्नोति तथोक्तप्रधानवस्तुनो धर्मतयाऽ- 
ख्यायते, तन्निरूपिता च धर्मं निष्ठप्रकारतानिरूपितत्वेन धमता वमिनिष्ठा विरोष्यता 
पर्यवतिष्ठते, इत्येष धर्मधममिभावस्य सामान्येन विवेकः, धमिणि धर्मस्य गुणभावेन 
वावस्थानादिति भावः। 


गुणालङ्खारभावा्थेरीतिवृत््यादयोऽचखिलाः । 
काव्यघर्मा निरूप्यन्ते तद्वशिष्टचानुयोगिनः ॥ १७ ॥ 


गुणेति । सोऽयमुक्तप्रकारकध्मधमिभावः काव्ये साहित्यशास्तरे माधूर्यादयो 
गुणा अनुप्रासोपमादयोऽलद्कारा रत्यादयो भावा वाच्यव्यङ्कयलक्ष्यार्थां वेदर्म्याद्या 
रीतयो भार्याद्याः कोमलाद्या्च वृत्तयो व्यक्तोभूता आदिना दोषाः सङ्घटना विविध- 
च्छन्दोविन्यासा इत्या्यखिरास्तद्वंशिष्टयानुयो गिनस्तस्य कान्यस्य स्वेतरभेदप्रयोज- 
कोत्कर्षाघ।यकाः स्वत्वेन का यानुगुण्यभाजस्तदूधर्मा निरूप्यन्ते तत्तल्लक्षणनिरूपणेन 
व्यवस्थाप्यन्ते, तत्र गुणालङ्कारव्यतिरिक्तस्यान्येषां धमम॑त्वस्य पारिभाषिकत्वेन कल्पित- 
त्वेनाभ्युपगमादिति कान्यश्चाख्गतो धमंधमिभावप्रविवेकः । 


रसस्यात्मतया कान्यमभिन्पाप्य व्यवस्थितिः । 
चिदाह्ादमयं तस्थ स्वरूपं प्रतितिष्ठति । १८ ॥ 


रसस्येति । तथोक्तगुणालङ्कारादिधमम॑लक्षणे काव्ये तदङ्कमूते साहित्यशास्र 
वा रस्यमानस्वरूपस्य सहूदयहूदयेकगोच रोक्रियमाणस्यानुभूतिमात्रविषयीकृत- 
परात्मनिर्वंतिलक्षणस्य च रसस्यात्मतया जीवनाधायकत्वेन काव्यमभिन्ाप्याभितो 
व्यापकत्वेनात्मसात्कृत्य च व्यवस्थितिविरिष्टावस्थानमस्तीति बोध्यम्‌ । विरिष्टत्व्च 
तद्गतविभावादिसंवलनादुन्नीयते । किञ्च तस्य तादुशोक्तलक्षणस्य रसस्य चिदाह्वाद- 
मयं चिदृरूपमाह्वादरूपं चिद्विरिष्टाह्वादमयमाह्वादविशिष्ट चिन्मयं वा, उभयत्र 
विशेष्यविरोषणभावो रसबोधोयप्रकारतापर्यवसायी तदौपाधिक एवेति बोध्यम्‌ । 
इत्थमनन्त रोक्तराकोत्तरच मत्ृतिश्राणस्य तस्य स्वरूपं तत्तवतोऽनुभूयमानं स्वतः 
प्रामाण्यप्रत्ययेन प्रतितिष्ठति प्रतिष्ठामाप्नोति-“रसौ वे सः, “रसं हयेवायं छन्ध्वाऽऽ- 
धति इति त्रह्मसविधर्वतिरसाद्रेतचिदानन्दमयतद्‌ विषयकश्रुतिवाक्यप्रामाण्या- 

भावः। 


शब्दाथसहभावोद्यत्साहित्यं काव्यनामभाक्‌ । 
परां निवृंतिमापन्नं तद्‌रसे परिवर्तते ।॥ १९॥ 


शब्दार्थेति । “शब्दार्थौ सहितौ काव्यम” इत्युक्तेस्तयोः शाब्दाथंयोः सहभावेन 
समसत्ताकसमवस्थानेनोचयदुद्‌मवदुदीयमानं कविवर्णनानेपुण्येन साहित्यं काव्यनाम- 


कव्ये धर्मध्िभावविमरहः | ३७ 


भाक्‌ तल्लक्षणेन ग्यपदिदयमानं मवति, तत्तादृशं साहित्यलक्षणं काव्यं परामनास्येयां 
निर्वृति चिदात्मरोकोत्तरसुखानुभूतिमापन्नं तदरूपेणास्वाद्यमानं रसे परिवर्तते 
परिवृत्तिमाप्नोति प्रत्यग्विलयमासाद्य विभावादिसमूहालम्बनत्वेन तत्कषणानुभूतिप्रतिपन्न- 
तदास्वादस्वरूपत्वादिति प्रत्येतव्यमिति । 


काग्योक्तानां गुणादीनां भावानां धरम॑संज्ञिनाम्‌ । 
रसोपस्कायंताहेतोर्ध्मिंता तदवस्थिता ॥ २० ॥ 


काम्येति । काव्योक्तानां राब्दार्थंमयसाहित्यस्वरूपकान्यराखोक्तलशक्षणलक्षि- 
तानां गुणादीनां समग्रभावानां विभावानुभावव्यभिचारिप्रमृतोनां धर्मसंज्ञिनां स्वा- 
प्राधान्येन धर्मसंज्ञया व्यवरह्कियमाणानां रसोपस्कार्यता हेतो रस॒ एवोपस्कार्यस्तत्तया 
तेषां च तदुपस्कारकत्वेन धमिता तदभिव्यक्तिनिष्ठमुख्यता विरोष्यतादिभेदन्याहूता 
तदवस्थिता रसात्मककराव्यन्यक्तिगता तिष्ठतीत्यभिग्रायः, काव्योक्तगुणाद्यपेक्षयोपस्कार्य- 
त्वेन प्राधान्येन च तस्यावस्थानाद्‌ धममितायास्तदनुस्यूतत्वाच्चेति बोध्यम्‌ । 


स्वप्राधान्येन रध्मित्वमन्यथात्वे तु धर्मता । 
गुणालङ्कारभावादिष्वर्थादारोप्यते क्वचित्‌ ॥ २१ ॥ 


स्वप्राधान्येनेति । स्वप्राधान्यप्रयुक्तं॑ धर्मित्वं प्रायः सार्वंत्रिकमित्युच्यते । 
स्वप्राधान्येन स्वत्वेन प्रधानतयाऽवस्थितेन, प्राधान्यं च स्वेतरापेक्षया कल्प्यमानं 
वस्तुनिष्ठम्‌, तेन तस्य धमित्वं सिद्धयति, अन्यथात्वे स्वाप्राधान्येनोदटष्टे तु तदितरत्र 
धर्मता गुणप्रभावेन भवति, द यमिदं धर्मित्वं धरमत्वं वा सम्बन्धनिबन्धनतया सम्बन्धि- 
नोर्वस्तुनोः प्राधान्याप्राधान्यनिरूपणेन प्रतिष्ठते, तदित्थं गुणाजङ्कारभावादिषु 
रसात्मककाव्यधर्मेष्वपि क्वचित्तस्प्राधान्यमुद्िश्य तदितरापक्षयाऽर्थात्प्रयोजनवराद्‌ 
धर्मित्वं चारोप्यते, अयमारोप गओौपचारिक एवेति बोध्यम्‌, तस्योपचरितवृच्येव परि- 
कल्पितत्वादिति । 


विषयित्वेन र्धमित्वं धर्मत्वं विषयत्वतः । 
काव्ये सादह्यसम्बन्धादुपमादिप्रयोजकम्‌ । २२ ॥ 


विषयत्वेनेति ! क्वचिद्‌ विषयित्वेन विषयत्वेन च धर्मित्वं धर्मत्वं चावस्था- 
प्यते । विषयित्वेन स्वनिष्ठविषयितासम्बन्धेन धर्मित्वं स्वेतरनिष्ठविषयतानिरूपितं 
तथा विषयत्वतः स्वनिष्ठविषयत्वसम्बन्धेन तदन्यगतविषयितानिरूपितेन धर्मत्वं 
तिष्ठतीति विषयविषयिभावेन धर्मधममिभावविवेकः काव्ये तदुपलक्षिते साहित्यशास्तर 
सादुदयसम्बन्धात्‌ साधर्म्यप्रयोज्यचमत्कारवदृपमानोपमेयगतसाम्ययोगादुपमादि- 
प्रयोजकः सादृश्यमूकोपमाखूपकाप्नुतिपरिणामोत््रेभातिशयोक्त्या्यलङ्कारभ्योजक- 


३८ काव्ये धर्मधमिभावविमर्शः 


हेतुको भवति, -विषयविषयित्वेनोपमानोपमेययोर्धमघमितया सादश्यसम्बन्धगतत्वेनो 
पात्तत्वादिति । 


यस्य चेकन्न धित्वं तस्याप्यन्यन्न धमता । 
पारस्परिकसंथोगे फलमुदिश्य कल्प्यते ॥ २३ ॥ 


यस्येति । एकत्र धर्मित्ववतोऽप्यन्यत्र धर्मवत्त्वमित्युच्यते--यस्य धर्मिणो वस्तु 
नश्चैकत्र धर्मित्वं तद्गतप्राधान्येन तस्याप्यन्यत्र तदन्यपेक्षया सत्यप्राधान्ये धर्मता 
गुण भावतो भवतीति नायं धर्मधमिभावो नियतसम्बन्धिगतो नित्यसम्बन्धोऽध्यवसीयते 
प्राधान्याप्राधान्येन तस्यारोप्यमाणत्वाद्‌ गुणगुणितयोपचरितत्वाद्‌ विषयविषयित्वेन 
निरूपितत्वाच्चेति बोध्यम्‌ । यतश्च पारस्परिकयो््रयोर्वस्तुनोः संयोगे नानाविधे सम्बन्धे 
फलमुदिरय प्रयोजनं तत््वावबोधात्मकमुदेश्यतयाऽभिलक्ष्य कल्प्यते कल्पनयोपादीयते 
बुद्धया समारोप्यते, तदुभयं धमित्वं धर्मत्वं चेत्यभिप्रायः । नित्यत्वेन तदुपादाने तदुभय. 
कल्पने मानाभावात्‌, घर्ममात्रस्य कल्पितत्वेनेवोपादेयत्वात्तनिरूपितधर्मिणश्चापि 


तथात्वादिति भावः । सापेक्षनित्यत्वे त्वविरोध एवेत्यवधेयम्‌। 


कविकान्यगतो धमघमिंभावो विशोषतः। 
गुणालङ्कारसंयुक्तो रसोत्कर्षाय कल्पते ॥ २४ ॥ 


कविकाव्येति। कविकान्ययोरभेदाच्यवसायादेकोक्तेरन्योपस्थितेरनिवार्यत्वात्त- 
दुभयोपादानं कतुकर्मतया सम्बन्धवेशिष्टयद्योतनायेति बोध्यम्‌ । तेन तद्गतोऽयं 
धर्मघर्मिभावोऽपि शास्त्रान्तरोक्तधमंधमिभावापेक्षया विशेषतः सौन्दर्यवेशिष्टयाव- 
बोधायेति बोध्यम्‌ । तस्य लोकसामान्यपेक्षया लोकोत्तरत्वेन चमत्करृत्याधायकत्वेन 
. सत्त्वात्तादृशो विशिष्टधर्मधमिमावो गुणालङ्कारसंयुक्तो माधुर्यादयनुप्रासोपमादिसंसगं- 
कृतो रसोत्कर्षाय काव्यात्मभूतरसास्वाद्रक्ृष्टानुभवाय कल्पते क्षमते, वैचक्षण्येन 
रब्दार्थयोः साहित्ये सच्निवेश्यते, काग्यगतानां गुणालङ्कारादिकृतनिःशेषविरोषाणां 
काव्यात्मरसोत्कर्षाधायकत्वेनोपादेयत्वादिति तद्गतस्य धर्म॑धर्मिभावस्यापि तादर्थ्या- 
दिति भावः। 


जातिन्यक्ट्याकृतिप्रद्याः पदार्था भेदमाभिताः । 
नेकसम्बन्धसम्बद्ध१ - लोके शास्त्रे च कल्पिताः ॥ २५ ॥ 


जातीति । पदार्थाः दान्दसामान्यवाच्याः वस्तुसामान्यस्वरूपा. जातिप्रख्या 
व्यक्तिप्रल्या भआकृतिप्रख्याश्च नामगुणादिकृतविषयभेदमाध्िता तत्र॒ तत्र व्यवहार 
विषयतां प्रतिपयन्ते गहीतसंकेतशब्दप्रतिपाद्या भवन्ति । ते च नैकसम्बन्धसम्बद्धा वाच- 
कत्वा दिमुख्यामुख्यत्वानेकसंसर्गसूष्टा यथा कोके. तथा शास्त्रे कल्पिता व्यवस्थापिता 


काव्ये धर्मधर्मिभावविमर्शः ३९ 
सन्ति। लोकार्थमेव शास्त्रस्य प्रवृत्तत्वात्तदतिरिक्तत्वे तदाचरणवैयर्थ्यापत्ेश्चेति 
लोकास्त्रयोरन्योन्यं प्रवृत्तिप्रयोजकत्वं सिद्धयतीति वोध्यम्‌ । 


तद्द्योत्तरवतिंत्वे कवेः काव्यस्य संस्थितिः । 
चिदाह्लादमयी परोक्ता तत्र भेदः प्रणश्यति \ २६।॥। 


तदिति । तयोर्खछोकशास््रयोरुभयोरुततरवरतित्वे तद्‌द्रयादतिदायित्वे अखौकिका- 
ह्वादजनकत्वेनोत्कृष्टतया सत्त्वे क्वेः काव्यस्य तदभिन्नतत्कर्मत्वावच्छिन्नराब्दार्थ- 
सन्दर्भवतः कान्यत्वविशिष्टस््र काव्यपदार्थस्य संस्थितिः सम्यगवस्थानं तन्नियमाचुकू 
रसात्मबोधौपयिकन्यवस्थितिरस्तीति तात्पर्यम्‌ । लौकिकेविभावादिभिररौकिकत्वेन 
वर्णनानेपुण्येन सुखानुभतेर्छोकास्त्रोभयन्यतिरिक्तत्वेन कवेः काग्यस्य वेलक्षण्या- 
दित्यारयः । सा चालौकिककाव्यस्यालौकिको संस्थितिर्चिदाह्वादमयी चेतनाश्रया- 
नन्दरूपा तदात्मनिरतिशयलोकोत्तरसुखात्मिका प्रोक्ता प्रतिपादिता, तत्र तत्र लक्षण- 
ग्रन्थेषु तद्‌विद्धिर्लक्षणकृदुभिरित्यभिगप्रायः। तत्र॒ चेतादुलाखोकिकस्थितिमधिष्ठिते 
काव्ये भेदः सम्बन्धगतः सम्बन्धिगतो वृत्तिगतङ्च सर्वविधः प्रणयति प्रलीयते, 
सर्वविधभेदप्रहाणेनेव तादुश्चानुभवसम्प्रत्ययस्य सम्भवादिति भावः। भतश्चायं धरमं- 
धर्मिभावोऽपि काग्यगतस्तल्लक्षणकोरिप्रविष्टः काव्यशास्त्रीयविषयत्वेन प्रतिपादितः 
, समुपपद्यते, तावन्मात्रेण तस्योपयुक्तत्वादिति । 


भेदे दविष्ठतया ह्येते सम्बन्धाः सप्रयोजनम्‌ । 
धमधर्मिंत्वभावादिनानारूपाः प्रदरिंताः ॥ २७ ॥ 


भेद इति । भेदे पृथक्त्वेन निदिष्टे भिद्यमानस्वरूपे वस्तुनि येते भूयोलक्षण- 
लक्षिताः सम्बन्धा सम्बन्ध्यनुबन्धिनो द्विष्ठतयाऽनेकवस्तुनिष्ठस्वभावतया सप्रयोजनं 
तत्तदर्थमनुश्रित्य फलोरेश्यतया तदुदिष्टतत्वाधिगमाय तास्विकफलोपपत्तये सम्बन्धिनोः 
सम्बन्वस्य साफल्यादिति भावः। ततइचेते धमंधमिंत्वभावादयो विषयविषयि- 
त्वादयो गुणगुणित्वभावादयस्तत्त्वानु रोधेन नानारूपा बहुविधा निरूपितास्तत्तल्ल- 
क्ष्याचुरूपतया तादृङलक्षणनिरूपणपूरवंकं प्रदशिता लक्षिताः सन्ति। “सम्बन्धाः 
सप्र्रोजनाः' इत्यभियुक्तोक्तेश्च । 


किञ्च काव्यस्य साहित्यश्ास्त्रत्वे सम्प्रतिष्ठिते । 
धमंधमिंतया तत्र ॒व्यज्ञकत्वादिकं मतम्‌ ॥ २८ ॥ 


किञ्चेति । किञ्चानन्तरोक्तार्थंदुढीकरणाय प्रतिपाद्यविषयोपसंहाराय चेदं 
पुनख्च्यते--कान्यस्य यथोक्तलक्षणस्य साहित्यदास्त्रत्वे शासनाच्छसनाद्‌ वा नियम्य- 

नियामकत्वेन च काव्यसाहित्यशास्त्रत्वस्वरूपे सम्प्रतिष्ठिति सम्यक्साध्वसाधुलक्षण- 
विवेचनेन प्रतिष्ठामधिगते विशिष्टस्थितिमासादिते शास्तरान्तरेषु चान्यतमत्वेन 
पर्यवस्थिते शास्त्रलक्षण एवेतसिमन्न तु रसात्मलोकोत्तरकाव्यानुभूतिसन्दर्भे, धर्मधर्मितया 
तद्भावेन सम्बन्धेन व्यञ्जकत्वादिकं व्यङ्खयग्यञ्जकसम्बन्धनिबन्धनं व्यञ्जनध्वनन- 
प्रत्यायनादिनानाग्प्रपदेशभागृवृत्तिविशेषितं मतमभ्युपगतं काग्यशास्वकृदूभि राचायं- 
रिति तत्सिद्धान्तानुरोधाद्‌ यथामति कार्ये ( साहित्ये ) धर्मधर्मिभावविमर्शंः संक्षिप्त- 
कारिकावृत्तिग्रन्थप्रणयनेन प्रस्तुतस्तद्‌विदां सुहृदां सुधियां मुदे समुदियादिति कतं 
पल्लवितेन । 


सा हत्यस्वरूपावमरः 


भथ कि नाम साहित्यं किञ्च तल्लक्षणं किं वा तदृषयोगित्वमिति जिज्ञासाया- 
मुच्यते-- 


सहभावेन साहित्यं काव्ये शब्दार्थयोमंतम्‌ । 
तयोरेकतरस्यापि दयोर्वा सुष्ट्संस्थितो ॥ १ ॥ 


रब्दश्चाथंश्चोभयोस्तुल्यप्राधान्येन सहावस्थानं गद्यपद्योभयात्मके कविकर्मनिः 
वन्धने काव्ये साहित्यमित्यभिमतम्‌ । तच्च तयोः समप्राधान्येनावस्थितयोः शब्दार्थयो 
रेकतरस्य शब्दस्यार्थस्य वा, अपिशब्देन द्योः ( शब्दार्थयोरुभयोः ) वेति पक्षान्तर- 
द्योतकम्‌ । सुष्टु सम्यक्‌साम्यसाधुरोभनतया संस्थितौ सम्यगवस्थाने संगच्छते । 
दान्दार्थयोरेकतरस्यापि सम्यगवस्थाने साहित्यलक्षणत्वाङ्खीकारे शब्दमात्रपराधान्ये- 
नार्थमात्रघ्राधान्येनोभयप्राधान्येन चाङ्खीकृते काव्ये साहित्यमक्षतमुपयुज्यत इति 
तात्पर्यम्‌ । 


साहित्यं साम्यसद्भावप्रभावादुपयुज्यते । 
तद्विना नो विनेयानामुन्मुखीकरणं भवेत्‌ ॥ २ ॥ 


तच्चोपरिष्टाल्लक्षणलक्षितं साहित्यं साम्यं समभावः समप्रधानतया साधार- 
णीकरणात्मना जायमानः सद्भावः सम्यक्सहूदयत्वभावो स्नेहसौख्यसम्पादकत्वेन 
समुद्‌भूतस्तेन यः: प्रभावः प्रकृष्टभावनात्मकप्रसरस्तस्माद्धेतोरूपयुज्यते 1 यतो हि तद्‌ 
विना तादृशसाहित्यमन्तरेण विनेयानां विनेतुं योग्यानां शिक्षणीयरिष्याणामुन्मुखीकरणं 
तदध्ययनास्वादनपरिलोलनादिप्रवृत्तिजननं न भवेद्‌ भवितुं शक्नुयादिति । 


हितं नाम हि कल्याणं तेन सौहित्यमिष्यते । 
सौशब्दयात्सम्यगर्थायसंयोगात्तत्‌ प्रशस्यते ॥ २ ॥ 


हितमिति मन्नसोऽनुक्रुतयाऽनुभूतत्वेन कल्याणं स्वात्मनोन्नयनपरम्‌, तेन च 
सौहित्यं शोभनं सवं विधं हितभावसंवक्ितं सौख्यमिष्यते सवं रिति दोषः । तच्च सौहित्य- 
परिगतं सादित्यनिष्ठं सौख्यं सौरान्यात्‌ सुष्ट्राब्दभावसन्दर्भसम्बन्धात्‌ सम्यगर्थीय- 
संयोगात्‌ सविधिसदर्थोद्‌भवसंसर्गाच्च प्रशस्यते प्रशस्तिमधिगथ्छति लोके काव्यकर्मानु- 
कूरेन साहित्येनेति भावः। 

६ 

वेदिकं लोकिकं वाऽपि हयं वगचतुष्टयम्‌ । 
दशेयत्‌ सन्ददल्लोकहिताय प्रथतेतराम्‌ । ४ ॥ 


वैदिकं वेदादिसम्बन्धि खोकिकं लोकानुबन्धि वेति पक्षान्तरप्रकाशनेनोभय- 
समानफठप्रदर्शनपरम्‌ । अपिरेवार्थकः। तच्च द्वयं साहित्यं वर्गचतुष्टयं धमार्थकाम- 
मौक्षाख्यं दर्शयत्‌ दुष्टिपथमुन्नयत्‌ सन्ददच्च॒सन्ददानं च लोकस्य प्राधान्येन सहृदय- 
जनस्य तद्द्वारा जगतश्च हिताय सौख्याय प्रथतेतरां निरतिशयं प्रथामाप्नोतीति । 


हितेन सहितं कि वा समानं हितमक्षयम्‌ । 
तद्भावेन प्रवत्तं सत्‌ साहित्यं किल शाहवतम्‌ ॥। ५ ॥ 


किञ्च हितेन कल्याणोन्मुखसौख्येन युक्तं सहितं हितान्वितं कि वेति तदर्थानु 
रोधकंम्‌ । समानं सदशं सप्रमाणं सादरमानं च अक्षयं क्षयरहितं नित्यनवं यद्‌ हितं 
रसात्मकं सुखम्‌, तद्भावेन तादृशसुखत्वानुरोधेन प्रवृत्तं प्रवृत्तिमापन्नं सतु साधु शोभनं 
साहित्यं शार्वतं चिरन्तनं लोकोत्तरं भवति । किरति तदर्थदादूर्य | 


लोकोत्तरतया लोके प्रतितिष्ठदहनिंशम्‌ । 
लोकालोकाद्भतानन्दस्यन्दि साहित्यमुच्चितप्‌ ॥ ६ ॥ 


रोकादूरध्वमुच्चैस्तरति वर्तत॒ इति लोकोत्तरं रोकोत्कृष्टं लोकाय स्पृहटुणीय- 
तरत्वादिति भावः तस्य भावस्तया अछौकिकानन्दजनकतया लोके भवने अह्निरां 
निरन्तरं प्रतितिष्ठत्‌ प्रतिष्ठामधिगच्छत्‌, अपि च खोकाय य आलोकः प्रकाशः रसनज्ञा- 
नात्मकावभासस्तस्यादुभुतमनिर्वाच्यं वेद्यान्तरविगलितं चमत्काराधायकमानन्दमाह्भादं 
स्यन्दते जनयति वर्षतीति तादुशं साहित्यं काव्याद्धमद्धीयुतमुच्चितमुच्चे्व्याप्तं 
जगतीति भावः। 


एतदेवास्य वैशिष्ट्यं जोकिकरवेन कल्पितम्‌ । 
ल्ोकातिक्रान्तभावानां बाहुकं साधकं च तत्‌ ॥ ७ ॥ 


एतदेवोपरिनिदिष्टं सहृदयहूदयावर्ज॑कमस्य साहित्यस्य. वेरिष्टयं सविशेष- 
गुणजुष्टं विरिष्टतागर्भ तत्त्वं खौकिकत्वेन लोकभावन रोकान्तर्गतमिति यावत्‌ कल्पितं 
स्मृतं कल्पनोदितमिद्यर्थः । तच्च तथाविवं साहित्यं लछोकातिक्रान्तभावानां लोकादति- 
क्रम्य विद्यमानानां लोकोत्तराणां भावानां पदार्थानां वाहक शब्दार्थारोहणदृश्ा वहनक्षमं 
साधक रसाद्युपस्कारेण साधनक्षमं चास्तीति रोषः । 


साहित्यस्वरूपविमशंः ४३ 


लोक्यमानतया लोको दष्टिसुष्टिसमेधितः । 
आतिशय्येन तद्भावाः क्रमन्ते क्रान्तदशेने ॥ ८ ॥ 


लोक्यमानतया छोकनधर्मतया दुश्यभावल्पेणेत्यर्थः । अयं खोको जडचेतनात्मकं 
जगत्‌, दृष्टेदं्शनस्य सृष्टिःसर्जनं तत्समेधितः सम्यगृवुद्धिमुपेतो दुश्यसर्गात्मकं इति 
भावः । तस्य लोक्यमानधर्मवतो लोकस्य भावा आशयाः पदार्थपरिनिष्ठिता विमर्द 
अतिलायित्वेन प्राचुर्येण निरतिशयध्रामुख्येन क्रान्तदरनि कान्पात्मके साहित्ये 
्ान्तमतिगतं दर्शनं सामान्यलोकावलोकनं येन तदस्मिन्‌ विलक्षणे काव्यसाहित्यसंसारे 
क्रमन्ते क्रमेण वर्णनपदमुपयान्तीति भावः । 


अत्रातिशयता सेयं साधारण्येन युज्यते । 
यच तद्योजकः सम्यक्‌ स साहित्यकृतेः कृती ।। ९ ॥ 


अत्र साहित्ये सेयमुपर्युक्ता अतिशयता रोकोत्तरता सातिशयवर्णनवेरिष्टय- 
मित्यर्थः । साधारण्येन साधारणीकरणात्मना व्यापारेण सामान्यविधानेन युज्यते 
योगमुपगच्छति । यद्च तद्योजकस्तादुरातिशयस्य साधारण्येन योगविधायकः कविकर्म- 
घर्मघ्रणिधानेनासाधारणं साधारणीकरत्य शब्दार्थयोजनकूुशलः स सुप्रसिद्धो रससिद्धकच 
साहित्यकृतेः कान्यसाहित्यसुष्टेः कृती कर्ता रोकोत्तरकविकर्मधर्मानुष्ठाता कविरित्यरथः 
अन्व्थनास्नाऽभिधीयते कोकेऽस्मिन्निति देषः । 


आकाश्गुणकः शब्दस्तथाथेडच घटादिकः । 
सहभावस्तयोः कुत्र पृथिव्धाकाश्वतिंनोः ॥! १० ॥ 
ननु कण्ठताल्वाद्यमिधातजन्यः समुच्चरितः राब्द आकादागुणत्वेन तदन्तनिष्ठ- 
स्तिष्ठति । तथा हि तद्वेपरीत्येन धटपटादयर्थोऽभिधेः पृथ्व्यन्तगंतः संलक्ष्यते । एवं 
सत्यनयोः पृथक्‌ स्थितयोभिन्नरूपयोः पुथिव्याकाडावत्तिनोर्जगद्व्योमचारिणोः शब्दार्थ 


योर्वर्णसमुदायात्मकपदवाच्ययोः कुत्र कस्मिन्‌ स्थाने कुतो वा सहभावः सहावश्थानं 
वाच्यवाचकभावसम्बन्धनिवन्धनतया बोधफकरूं बोध्यत्वं वा सम्भवेदिति जिज्ञासाया- 


मुश्यते- 
श्रोत्रव्योमगतः शब्दः स्फुटदर्थावबोधकः । 
बोध्यबोधकभावेन बोधा्थं परिकल्पते ॥ ११ ॥ 


श्रोत्रग्योमगतः कर्णास्थाकारनिष्ठः शब्दो वर्णात्मकः स्फटदर्थाववोघको ध्वन- 
द्थंप्रत्यायको भवति 1 तेन वोध्यबोधकभावेन वाच्यवाचकसम्बन्येन बोधा्थं स्वा्थं- 

ज्ञानाय बुद्धिस्यत्वावच्छिन्नार्थप्रतिपत्तये परिकल्पते परितः कल्पितो भवति पार्यन्तिक- 
तया स्मृतिविषयतामभिपद्यत इति भावः । 


प्रकृतिघ्रत्ययादनां सुबादीनां च कल्पनम्‌ । 
शाब्दादथं समुहिश्य यथा सन्धीयते तथा ।' १२॥ 


प्रकरणास्प्रकृतिः प्रकृष्टकृतिरूपा, परार्थत्वात्प्रत्ययोऽर्थवोधानुरूपः, आदिपदेन 
निपातादयस्तेषाम्‌, तथा च सुबादीनां सुबन्तानां तिङन्तानां च कल्पनं स्मृत्योपस्थापनं 
शब्दाद्‌ ध्वन्यात्मकाद्‌ वर्णात्मकाच्च अर्थं संकेतितं घटपटादिकं समुद्दिश्य सम्यगमिलक्ष्य 
यथा येन विधानेन सन्धीयते बुद्धिसन्धानविषयीक्रियते तथा तेनैव शाब्दानुबोधविधा- 
नाचुरूपम्‌- 


राब्दनात्‌ स्फोटनात्‌ किञ्च व्यज्ञनात्संहुतक्रमः । 
राब्दः संकेतितोऽथें द्राग्‌ बोधकत्वेन गृह्यते 1 १२३ ॥ 


दाब्दनाद्‌ ध्वननात्‌ स्फोटनात्‌ स्फोटवृत्यनुवतंनात्‌ किञ्च पुनश्च व्यञ्जनात्‌ 
व््रडयव्यजञ्जकसम्बन्धनिवन्धनाद्‌ व्यापारात्‌ संहूतक्रमो बुद्धिस्थसम्वृतवर्णानुपूर्वीकः 
समक्राक्किसमुदायोपस्थितः शनब्दोऽथे संकेतितो गृहीतशक्तिको द्राग्‌ ज्ञटिति वोधकत्वेन 
वाचकत्वेन गृह्यते वुद्धिविषयोक्रियते वाच्यवाचकसम्बन्धानुरोधाद्‌ बुद्धनुपारूढो भवतीति 
तात्पर्यम्‌ । 
घट इत्युक्तः कम्ब॒ग्रोवादिप्रथिताक्रतिः । 
व्यक्तिरासाद्यते बुद्धया तद्योगस्तत्समन्वयात्‌ ।॥ १४ । 


तदेव पुन्रंढयति-घट इत्युक्तितः धट इतिवर्णसमुदायात्मकशब्दाभिधानात्‌ 
कम्डुग्रीवादिप्रथिताङृतिः कम्बुग्रीवादिमदाकारवशिष्ट्येन संकेतविदिता व्यक्तिः पदा्थं- 
रूपवुद्धयाऽऽसाद्ते धियाविगृह्यते । तद्योगस्तयोर्वाच्यवाचकयोः सम्बन्धस्तत्समन्वया- 
च्छन्दार्थयोः सम्यकसंयोगावधारणात्‌ सम्पद्यते । 


भेदाभेदात्मक तत्र तयोस्तादात्म्यमन्वयः । 
सम्यक्त्वेनानयोर्योगो बोद्ध एवेति शाब्दिकाः ।॥ १५ ॥ 


तत्र वाच्यवाचकस्म्बन्धे तयोः शब्दाथयोर्भेदामेदात्मकं भेदेनाभेदेन च परिगत- 
स्वरूपं तादात्म्य तदुभयात्मकत्वरूपो योग एवान्वयः सम्बन्ध इत्युच्यते । स च सम्यक्‌- 
त्वेन साधुत्वप्रकारकबोधेनानयाः शब्दार्थयोर्योगो बौद्ध एव बुद्धिस्थत्वावच्छिन्न एवेति 
रान्दिकाः शन्दतच्वविदो मन्वते । 


साहित्यस्वरूपविम् ४५ 


अन्येरन्यादृशे स्वीयं मतमास्थाप्यते पृथक्‌ । 
सम्बन्धान्तःप्रकाराणां भेदास्ते नेव तात्विकाः ॥ १६॥ 


अन्यैः सुधोभिद्॑नान्तरनिष्ठसिद्धान्तानूुयायिभिः स्वीयमात्मपरिककितं मत- 
मन्यादशं शाव्दिकरितरराद्धान्तानुगतं पृथग्‌ भिन्नमास्थाप्यते शाब्दमतनिरसनपुरःसरं 
व्यवस्थाप्यते | परं सम्बन्धस्य वाच्यवाचकषूपस्यान्तःप्रकाराणां तदन्तर्वतिविशेषाणां 
ते तत्तन्मतप्रतिपादिता भेदा विदोषास्तात्तविकास्तत्त्वध्रकाशनपरा न सन्तीति देषः । 
केवलं स्वमतवशिष्ट्यमात्रनिरूपकरास्ते मेदा. पर्यवसातव्या इति भावः । 


वाचकत्वादयस्तद्वत्सम्बन्धाः परिकल्पिताः । 
तत्प्रकाराइच तादृक्षास्तत्र भूयो निरूपिताः ॥ १७ ॥ 


यथा हि प्रकृतिप्रत्ययादयः कल्प्यन्ते तद्‌वदेव वाचकत्वादयो वाचकत्वलक्षकत्व- 
व्यञ्जकरत्वप्रभृतयर्च सम्बन्धाः शब्दार्थोद्देड्यविदोषभावेन परिकल्पिताः परिष्कृत्य 
बोधानुकूतया स्मृताः कल्पनो धाविता भवन्तीति । अपि च तेषां सम्बन्धानां प्रकाराश्च 
विशेषील्लासका भेदाङ्च तादृक्षाः प्रकृतिप्रत्ययायनुकूलास्तत्र शन्दाथमियसन्दमे भूयो 
वहुशो निरूपिता निरूप्यति रूपक भावेन प्रतिपादिताः सन्ति । 


नानाप्रकारताः प्रोक्ता उदिश्येकां विशेष्यताम्‌ । 
तत्प्रकारपरिष्काराः प्रकारीभूय भूरिशः ॥ १८ ॥ 


इत्थञ्च शब्दार्थ सम्बन्धकत्पनानुरूपमेवेकां सोद्‌देदयनिदिष्टां विशेष्यतां विशेष्य- 
निष्ठां तद्‌धर्मावच्छिन्नां वस्तुवृत्तिमतीमुदिश्योददेश्यतया निदिद्य नाना नेकविघाः 
प्रकारता विरोषणता विरोषधर्मावच्छिन्नाः प्रोक्ता निरूपिताः पदार्थसन्दभभे, क्रिञ्च 
तत्प्रकारपरिष्काराः परिष्कृतव्प्राहा राः परिष्करणपरोपाया भूरिशः प्रचुराः प्रकारोभूय 
प्रकारतान्तर्गता एव तद्रूपतया तत्र तत्र प्रतिपादिताः प्रतिष्ठन्ते । 


यद्‌ विहेष्यतया वस्तु प्रमेयं प्रतितिष्ठति । 
तदसद्भेदभिन्ने सत्‌ प्रमितं मूलतः स्वतः ॥ १९ ॥ 


सन्स्वपि नानाप्रकारतावच्छिन्नेषु नेकलक्षणलक्षितेषु परिष्कारबहुखेषु विशेष्य- 
वस्तुषु यद्‌ विविक्तं सुविश्रुतं विरोष्यतया विशेषथितुं योग्यतया विशेष्यरूपतया च 
परिज्ञातं प्रमेयं प्रमातुम्हं प्रमोपनतं यथार्थपरिनिष्ठितं च वस्तु प्रतितिष्ठति प्रतिष्ठा- 
धिष्ठितं तिष्ठति पर्याप्तवुद्धिनिष्ठं प्रतिभासते तत्‌ सर्वतोभावेन विदितप्रख्यं वस्तु, 
असद्भेदभिन्नं असदरूपेभ्यो भेदेभ्यो विरोषेभ्यः प्रकारेभ्यश्च भिन्नं पृथगभूतं निविरोषं 


४६ साहित्यस्वरूपविमरशंः; 


निरुपाख्यं निविचिकित्सं वस्तु मूलतः स्वरूपतः स्वतः स्वस्मात्प्रमाणात्‌ स्वप्रामाण्य- 
प्रकाशितं स्वतः प्रकाशमानं सत्‌ प्रमितं प्रमाविषयीकृतं यथार्थज्ञानात्मकं चिदुरूपं 
पर्यवतिष्ठते परात्मतत्तवेकसत्वलक्षणमिति भावः । 


तदेव यदि शब्दा्थंसङ्खत्या सहभावताम्‌ । 
समासाद्य प्रभासेत तदा साहित्यनामभाक्‌ ॥ २० ॥ 


तदेवोपयुवतं स्वतः प्रमितं चिद्रूपं वस्तु शब्दार्थयोः वाच्यवाचकयोः सङ्ख्या 
सम्बन्धेन व्यङ्कयव्यञ्जकभावरूपेण सहभावतां सहावस्थानं समसत्ताकवर्णनपदवीं 
समप्राधान्येन समासाद्य सम्यगधिगम्य यदि प्रभासेत प्रकृष्टभासा प्रतीयेत सचमलत्कृति 
प्रकादोत तद्या तस्मिन्‌ समये साहित्यनामभावकृत्साहित्यमिति नाम भजमानं साहित्य 
तत्वाख्यं सहुदयहूदयानन्दजनकं लोकोत्तरं भवतीति शेषः । 


तच्च चित्तचमत्कारि रसवस्तु प्रचक्षते । 
काब्दार्थो व्यञ्जकत्वेन सम्बन्धेनात्र कल्पितो । २१ ॥ 


तच्च तादृशं सादित्यपदाभिधेयं लोकोत्तरं चित्तचमत्कारि सहृदयहूदयाह्वाद- 
विधायकं रसवस्तु रसाख्यं ब्रह्यानन्दसविधसमवस्थितं वस्तुरूपं परात्मकं प्रचक्षते 
प्रणिगदन्त व्यवहरन्ति साहित्यतत्वविदो मनीषिणः । भत्र च छोकोत्तरचमत्कारसारे 
रसवस्तुनि शब्दार्थो द्वावपि व्यञ्जकत्वेन व्यञ्जनाख्येन सम्बन्धेन योगेन व्यङ्खय- 
व्यज्ञकभावभावितेन कल्पितौ स्तः सम्बन्धान्तरप्रसक्तिनिरसपुर.सरमिति भावः । 


व्यञ्जकत्वंकम्‌लत्वात्साहित्यमनर्योहि यत्‌ । 
तदेकान्तमनोहारि रसोद्‌भावनयाऽनया ।। २२॥ 


जनयोः सहभावमापन्नयोः शब्दा्थंयोव्यंज्ञकत्वं व्यञ्जनध्वननप्रत्यायनादिदाक्ति 
संवलितत्तवं व्यञ्जनावृत्तिमत्त्वं वा तदेकमात्रंविलक्षणं मरुं स्रोतस्तत्त्वात्सम्पद्यमानं 
यल्लोकोत्तरं साहित्यं तत्सहदयलोकसुप्रसिद्धमेकान्तेन नैरिचस्येन सर्वास्ववस्थासु मनोहारि 
चित्ताकषकं हृदयाह्वादकमनया व्यङ्खयग्यञ्जकभावसद्‌ भावसंवल्नया रसोद्भावनया 
भूयोभूयो रसाद्यनुसन्धानात्मकचित्तवृ्त्या वरीवर्तीति । 


साहित्यं सवंशास्त्राणां सरसप्रतिपादकम्‌ । 
असाहित्येन यत्किश्ित्प्रवृत्तं तन्न सुन्दरम्‌ ॥। २३ ॥ 


राब्दाथंसहुभावसम्भावितं तदेकान्तमनोरमं साहित्यं नाम सर्वशास्त्राणां वेदाग- 
मतन्त्रदर्शनादिनिखिलशास्त्रीयसिद्धान्तानां सरसप्रतिपादकं रससहितप्रतिपादनपरं 


साहित्यस्वरूपविमरशंः ४७ 


रसीभावसम्पादनेन वर्णनविषयतापादकं सौकुमार्येण सुकुमारमतिप्रत्यायकं कविकर्म- 
धर्मनिरूपकं चास्तीति शेषः । यच्च किञ्चित्‌ साहित्येतरद्‌ वस्तु असाहित्येन साहित्या- 
तिरिक्तेन भावेन असहभावोद्‌भावितेन पथा प्रवृत्तं प्वृत्तिमधिगतं व्यवहृतं तन्न सुन्दरं 
तादृशं नीरसं वस्तु सौन्दर्याधायकं न भवतीति दोषः। 


सामान्याद्‌ वा विषाद्‌ वा सर्वत्र जगतीतले । 
सौन्दयं सृष्टिसन्मूलं साहित्यं सत्यमुच्यते ॥ २४ ॥ 


सामान्यासामान्यसम्बन्धात्‌ साधारणयोगानुयोगात्‌ समानभावसंसर्गात्सामान्य- 
वर्णनाद्‌ वा विशेषाद्‌ वा वेिष्ट्याधायकाद्‌ विकलेषसम्बन्धनिबन्धनाद्‌ वा जगतीतले 
भुवनेऽस्मिन्‌ सर्वत्र सर्वतोभावेन सौन्दर्यसृष्टेः सौन्दर्यवतः सर्गस्य रमणीयतापादकवर्ण- 
नात्मकस्जनस्य सद्‌ विद्यमानं सम्यक्‌ साधु समीचीनं मूं स्रोतो हेतुर्वा साहित्यं 
कविकर्मधर्मसम्पुक्तं सहभावभावितं शब्दा्थंसवकतं काव्यात्मकं सत्यं परात्मप्रकादा- 
वदनुभूतियाथा््यंसाक्षाक्कृतं परमा्थंसारमित्युच्यते सहुदयसुवीभिरिति शेषः । 


यत्र लोकस्य विश्चान्तिर्भावानां यत्र चारुता । 
श्रु तोनां पूणता यत्र तत्साहित्यं सुखास्पदम्‌ । २५ ॥ 


यत्र॒ यस्मिन्‌ साहित्यारोके लोकस्य लोक्यमानजातिनामलरूपात्मकव्यवहार- 
विशेषितस्य चैतन्यधर्मस्य विङवस्य विश्वान्तिः सर्वं विधश्रान्त्यपनोदनं निरतिशयसुखा- 
वापिः स्वर्गीयश्चान्तिपराप्तिश्चेतोनैस्ज्येन परा नि्ुंतिभंवति, यत्र च भावानां पदार्थानां 
भावात्मकानां वस्तुजातानां सुन्द रापुन्दरत्वोभयविधानां चारुता रमणीयता नित्य- 
नवीनता चमत्करृतिजनकता मवति, तथा च यत्र॒ साहित्यसन्दभे श्रुतोनां श्रुतिविषयी- 
कृतानां वेदादीनां शब्दप्रधानानां शाख्लाणां श्रवणोचितानां तदितरेषां मनभादीन्द्रिय- 
गोचराणां विषयाणां च पूर्णता पूतिः पूर्णंभावापत्तिः परितः पूर्णत्वप्रवृत्तिर्वर्णनाकार- 
प्रकारपरिष्करारेण पूर्णस्वरूपाभिग्यक्तिर्वा भवति तत्‌ प्रतिष्ठितं श्रुतिविश्नुतं खोकोत्तरं 
रब्दार्थंसहभावसङ्गतिकं साहित्यं सुखास्पदं सकलकरणविश्रान्तिजननक्षमानिर्वेचनीया- 
नन्दस्यानं निरवसानं नित्यनवायमानं सहूदयहूदयप्रमाणकं प्रतिष्ठामधितिष्ठति प्राणि- 
लोकेऽस्मिन्निति सर्वनिरदुष्टं सर्वमान्य काग्यशास्त्रविदामभिमतं साहित्यलक्षणं संगच्छत 
इति दिक्‌ । 


सोन्दयविमर्शः 


शाब्दार्थयोयंत्साहित्यं तच्च सोन्दर्यमन्तरा चमत्काराधायकं न भवतीति कृत्वा 
कि सौन्दर्यमिति जिज्ञासायां तल्लक्षण तावनिरूप्यते- 


सुन्दरस्येकदेशित्वाद्‌ गणत्वादुपचारतः । 
सोौन्दयं तत्र शब्दा्थसाहित्ये विनिवेश्यते । १ ॥ 


सुन्दरेति । सुन्दरस्य सौन्दर्यवतः पदार्थस्य चित्ताकर्षकस्य मनोरमस्य रमणीयस्य 
वस्तुनो वा, एकदेशित्वाटेकांशे विद्यमानत्वात्तद्धर्मतया च, गुणत्वाद्‌ गुणरूपत्वादगप्रधान- 
त्वाच्च, उपचारत आरोपितधर्मतः, सादुश्यातिश्येनाभेदेनोपचरितरूपत्वादित्यर्थः । 
सौन्दयं चमत्कारत्वापरपर्यायं सुन्दरत्वगुणरूपं तत्र सुप्रसिद्धे प्रक्रान्ते शब्दार्थसाहित्ये 
शब्दार्थयोः सहभावेन सम्पद्यमाने काव्यात्मके शब्दार्थसमसमुदयसम्पन्नस्वरूपे 
विनिवेश्यते विशोषनिवेशविधिना सन्निधीयते । तत्र विशेषो रचनात्मकवर्णनाधर्मगतः, 
निवेरोऽत्र शब्दार्थस ङ्कटनविधानात्मकः । कैरिति काग्परकृद्धिः कान्यतत्त्वविरद्धिर्चेति 
दोषः । तेन च सुन्दरं चमत्कारवत्काग्यसाहित्यं सम्पद्यते सौन्दर्यसन्निधानेनेति भावः। 


सुन्दरत्वेन यत्ख्यातं तदन्यद्रस्त्वसुन्दरम्‌ । 
तदेतदुभयं लोके साहिष्ये त्वन्यथा प्रथा ।1 २॥ 


सुन्दरेति । सम्प्रति लोकगतं साहित्यगतं च सौन्दर्यं भिन्नमिति निद्व्यति- 
लोके यद्‌ वस्तु सुन्दरत्वेन सौन्दर्यवदात्मगुणेन ख्यातं ख्याति प्र सिद्धिमवाप्तं लौकिकानां 
पदार्थानां मध्ये, तदन्यत्ततः सौन्दर्यवतो वस्तुनो यदन्यद्रस्तु पृथग्भूतं सुन्दरवस्तुग्यति- 
रिक्तं निखिकं वस्तुजातमसुन्दरं सौन्दर्यगुणहीनं सुन्दरत्वच्युतमिति व्यवर्हियते । 
तदेतदुभयं तादुशोमयविधं सुन्दरत्वासुन्दरत्वात्मकं व्यवहारविधानं लोक्यमानधर्मवति 
लोक एव पर्यवसीयते, तस्य॒ लोकन्यवहारमात्रपर्यवसितत्वात्‌ । एतदतिरिक्तं साहित्ये 
दाब्दार्थसहुभावसंवलितकाव्यात्मके जगति, त्विति लोकात्साहित्यन्यवच्छेदार्थम्‌ । 
लोकादन्यथा भिन्नभावेन लोकन्यवहा र्यति रिक्तविधिनेत्यर्थः । प्रथा प्रथमानपरम्परा 
परिपाटी रूढिरिति यावत्‌ 1 सौन्दर्थतत््वबोध विषयिका लोकस्थितिरन्या कान्यसाहित्या- 
स्तीति शेषः । 


सौन्दर्य विमर्शः ८९२, 


वर्णाः पदा(न वाक्यानि साहित्ये निखिलान्यपि । 
संदुब्धानि प्रास्यन्ते सौन्दर्यातिङ्नायान्वयात्‌ \1 २ ॥ 


वर्णां इति । वर्णाः कुचृटुतुप्वादयो वर्णसमाम्नायाः, पदानि सुप्तिडन्तानि 
वर्णसमुदायात्मकानि, वाक्यानि पदसमृहात्मकानि क्रियान्वितानि, एतानि निखिलान्यपि 
समस्तानि वर्णपदवाक्यत्वविशिष्टानि शाब्दसन्दर्भोद्धावितानि साहित्ये शब्दार्थो 
भयात्मककान्यलक्षणे संदुन्धानि सम्यगारचितानि कल्पितानि सन्तिवेशितानि च 
प्रशस्यन्ते प्रास्तं भजन्ते प्रशस्यभानपदवीमधिगच्छन्ति। तत्र हेतुरुच्यते-सौन्दर्याति- 
दायान्वयादिति टेतोः। सौन्दर्यस्य सौष्ठवस्य कमनीयकवनवेशिष्टयस्य योऽतिशय 
भाधिक्यं प्रसरः प्राचुर्यं वा, तस्यान्वयात्सम्बन्धात्संसर्गाच्च सर्वाण्यपि साहित्यगतानि 
रमणीयान्येव विरिष्यन्त इति भावः । 


लोके सुन्दरत्वेनासुन्दरत्वेन वा ख्यातानि निखिलान्यपि वस्तूनि वर्णपदवाक्यतया 
काव्यसाहित्ये सन्निवेरितानि सौन्दर्यवन्ति भवन्तीत्यमिप्रायः। 


सौन्दयंसृषटिसाराणां पदार्थानां निदश्ेनम्‌ । 
साहित्यं सुचिरं नव्यं काव्यमालक्ष्य लक्ष्यते । ४ ॥ 


सोौन्दर्येति । सौन्द ्यसुष्टेः सुन्दरत्वगुणगुम्फितस्य सर्गस्य सोन्दर्यसम्भृताया 
रचनायाइच साराणां तत्त्वभूतानां मूलोल्कासिरूपाणां वा पदार्थानां -वस्तूनां वर्ण्यपद- 
भाजां निदर्शंनं निःशेषदुश्यभाजनं दुष्टान्तकरणं सामभ्रयेणोदाहरणं च साहित्यं 
राब्दार्थसहभावोधासितं तदाख्यं लोकोत्तरं सरसं वस्तु सुचिरं नव्यं सष्ठ चिरन्तनं 
नवीनं सुन्दरं नित्यं नवं चतत्‌ तादु शमेव सुष्टु नित्यनवीनं काव्यं कविकमलिक्ष्योदिश्य 
लक्षणविषयोकरत्य लक्ष्यते निरूप्यते लक्ष्यतावच्छेदकतया प्रतिपाद्यते । 


वस्तुतस्तु साहित्यं कान्यञ्चेत्युभयं पर्यायमात्रभिन्नं तत्त्वतोऽभिन्नं काव्य- 
साहित्यमित्यभिघानप्रतिष्ठं सचेतसां चेतोनि विष्टं तिष्ठ तीति तात्पर्यमवसातव्यम्‌ । 


तादक्सृष्टिविघातारो विधातुक्रृतसृष्टितिः । 
सम्भारानाददानास्ते विशिष्यन्ते ततोऽधिकम्‌ । ५ ॥ 


तादुगिति। तादुक्‌तादृशोक्तप्रकारकसौन्दर्यसारसमवायसमवेतायाः, सृष्टेः 

सर्गस्य क! व्यात्मकनिर्माणस्येति यावद्‌ । विधातारो विधानेन कर्तारः काव्यौ- 

पयिकसामग्रया निर्मातार इति भावः। विधात्रा ब्रह्मणा जगद्‌विधानकर््रा कृताया 

विहितायाः सृष्टितः सर्गतः सम्भारान्‌ निर्माणानुकूरोपकरणपदार्थान्‌ काव्यसुष्टि- 

विधानोपयुक्तसौन्दर्यवत्सामग्रीविदोषानित्यथंः । आददाना संगृह्णून्तः स्वीकुर्वाणाङ्च 
¢ | 

ते पूर्वोक्ता विष्ग्‌विश्वविश्ुता काव्यसृष्टिकर्तारः कवयः, ततो विधातुङृतसुष्टितोऽ- 
धिकं सातिशयं यथा स्यात्तथा समन्ततस्ततोभेक्षयाऽऽतिशय्यं सन्दधाना विरिष्यन्ते 
वैशिष्टयमातन्वते विरोषानादधते नियतिकृतनियम राहित्येन रोकोत्तरत्वं भजन्ते । 


यदर्थं सस्पृहो लोको यदाप्तुं परमोत्सुकः । 
यदाप्य परिभुज्यापि सोत्कण्ठस्तद्धि सुन्दरम्‌ ॥। £ ॥ 


यदिति । यद्‌ वस्तु नित्यनवायमानमनुत्तमं रोकोत्तरं सद्‌ यस्याथं यस्य 
तादुशास्य कमनीयतमस्य वस्तुनः कृते लोको जनः प्राणिसमुदायः सस्पृहः साभिलाषः 
सविक्षेषमनवरतं समीहमानः । किञ्च यदाप्तुं यद्‌ वस्तु विशिष्टमवाप्तुमधिगन्तुं वा 
परमोत्सुकः सातिशयमुत्कण्ठापरायणोऽत्यन्तमौत्सुक्यवान्‌ भवतीति शेषः। यद्‌ वस्तु 
तादुशमाप्याधिगम्य परिभुज्य परितो भुक्तिविषयीकृत्य निरन्तरमास्वाद्यमानतामानीय 
दर्शंनरसनस्पर्शनादिविधया विरोषतः प्रतिक्षणमक्षिलक्ष्योकृत्यापि सोत्कण्ठ उत्कण्ठया- 
न्वितः सततमुत्ककिकोन्मुखो लोको भवति तद्‌ विशिष्टलक्षणलक्षितं वस्तु सुन्दरं 
सौन्दर्यंवदुच्चैस्तरमनुत्तरं सौन्दर्यगुणगरिमगरष्ठमुच्यते । हीति प्रौग्यार्थकम्‌ । नैरन्तयं 
नवीनं दुदयश्रव्यसमीचीनं सुखास्पदं वस्तु लोकोत्तरं सुन्दरमित्यु च्यते, तच्च 
काव्यात्मकमिति । 


निगंलद्‌ रसनिव्यंढं गुणालङ्खारसश्ितम्‌ । 
निदुष्टं भावभूयिष्ठं काव्यसाहित्यमेव तत्‌ ।1 ७ । 


निगं्दिति । निश्शेषेण गलन्निस्यन्दमानो यो रस्यते भास्वाद्यते रस्यमान- 
तयाऽऽस्वादविषयीकृतो रस॒ आस्वाद आह्खवादजनकश्चमत्कृतिप्राणस्तेन निर्व्यूढं 
निःहोषतया परक्छप्तमनुस्यूतं परिप्लृतं वा । गुणैर्माधूर्यादिभिरलङ्कारे रनुप्रासोप- 
मादिभिश्च सच्चितं सम्यक्‌ चितं व्याप्तं रसानुगुणतयोपस्कृतम्‌ । निरदष्टं दोषरहितं 
नित्यच्युतसंस्कृत्यादिदोषवजितम्‌ । भावभूयिष्ठं मावैविभावानुभावन्यभिचारिसात्ति- 
कादिभि भूयिष्ठं भूम्ना परिनिष्ठितं भूयो भमाव्यमानस्वभावभावितमित्यर्थः । काव्य- 
साहित्यमेव काव्यं च तत्‌ साहित्यं कविकर्म काव्यं तस्य शन्दाथंसहभावसंवलितं 
साहित्यं वा । तदेवेत्येवकारोऽन्ययोगव्यवच्छेदकः । तादुशमेवोपुक्तं काव्यसादहित्याभिधं 
नित्यनवीनं वस्तु सुन्दरं सौन्दर्यगुणामिन्नं भवतीति भावः । 


ममेदं च ममेदं न यावदेतादृश्ली मतिः । 
तावत्स्वपरभावेन वस्तु भा न सुन्दरम्‌ ॥ ८ ॥ 


ममेति । इदं पुरो दृश्यमानं वस्तु ममास्मत्सम्बन्धि मदर्थमुपयुज्यमानं वेति । 
, इदं चेततु तदुबेपरीत्येन, न. मम, :मृत्सम्बन्धगतं मदर्थमुपसेग्यमानं वा नास्ति । चेति 

भिन्नसम्बन्धक्रमबोधकं बोध्यम्‌ । यावद्‌ यदवधिपर्यन्तं यावहसम्बन्धभेदावबोधककाल- 
मेताद्श्ी मतिमंमत्वाममत्वावबोधिका वुद्धिर्भेदभावविनिविष्टा तिष्ठति, ताक्त्तदव- 
धिककालान्तं मेदात्मकवुद्धिमत्समय इति यावत्‌ । स्वपरभावेन स्वमात्मीयं परं च 
परकीयमिति स्वपरे तयोभविन स्वपरत्वेन हेतुना वस्तु परिमितस्वरूपं किमपि रमणीय- 
मरमणीयं वा लौकिकमलौकिकं वा भोग्यमभोग्यं वा वस्तु पदार्थापरपर्यायं सुन्दरं 
सौन्दर्यवदभिन्नं न भाति भानविषयतामुपथाति प्रतोतिविषयी भवतोति । 


तदेतत्परिहारेण साधारण्येन सवंदक्‌ । 
काठ्पमेवेति साहित्ये सौन्दयं समभ्प्रतिष्ठते । ९ \ 


तदिति । तत्तस्माद्धेतोरेतत्परिहारेणैतस्य ममस्वाममत्वरूपस्वपरभावपरित्यागेन 
अपरिमितस्वभावेनेत्यर्थः । साधारण्येन साधारणभावेन सामान्येन साघारणीकरणात्मना 
व्यापारेण ग्यङ्गयग्यज्ञकभावसम्बन्धेन सर्वदृक्‌, सर्व॑त्रदुष्टिमत्सवंसामान्यदश्शनं 
सर्वंसहदयजनमग्राह्यमिति भावः। तदेतादृशं काम्यमेव शब्दार्थसहमाव भावितं दुद्य- 
श्रव्यात्मकं रसगुणालङ्का रादिवैरिष्टयनिरूपितं कविकर्म वेत्येवकारेण स्वेतरग्यतिरेको 
व्यज्यते । इत्यतो हेतोः साहित्ये कान्यसाहित्ये वर्णनात्मकशन्दाथंसमुदये साहित्यसन्दर्भे 
सौन्दर्यं सुन्दरत्वगुणो रमणीयमावः परमाह्वादजनकः सम्प्रतिष्ठते, सम्यक्‌ प्रतिष्ठामा- 
सादयति समन्तात्प्रतिष्ठितो भवतीति । 


सोन्दर्याधायकं कान्यसाहित्यं चेत्प्रतिष्ठितम्‌ । 
तटन्थल्निखिलं चास्त्रं किमग्राह्यमसुन्दरम्‌ ॥ १० ॥! 


सौन्दयेंति । ननु सौन्दर्यस्य सुन्दरत्वगुणस्याधायकमासमन्तादाधारकं चेद्‌ यदि 
काव्यञ्च तत्साहित्यं कान्यस्य साहित्यं वा प्रतिष्ठितं प्रतिष्ठामधिगतं प्रतिष्ठायां 
स्थिरीकृतं वा सौन्दर्यतत्तवविद्भिः काव्यसाहित्य विद्वद्भिरिति शेषः । ततश्च तस्मात्का- 
व्यसाहित्यादन्यदितरन्निखिरं वेदस्मृतिपुराणादिकं शासनाच्छास्त्रमित्यभिवोयमानं 
किमग्राह्यम्‌ ? किमु ग्रहणायोग्यम्‌ ? श्रवणमननाध्ययनानर्हृमनुपादेयमनावर्यकं वा ? 
कि वा त्मात्काव्यसाहित्यादतिरिक्तं सवं वेदादिदास्वं पौर्षेयापौरुषेयमसुन्दरम्‌ ? 
-सृन्दरत्वगुणहीनमाह्वादजनकत्वाभावादनावजंकमनुपयुज्य मानं वा स्यादिति 
चेदुच्यते-- 


नेतदूह्य यतहशास्नोच्चयस्तत्वप्रमाणकः । 
काव्यसाहित्यमेकान्तं सोन्दयंज्ञानसाधकम्‌ । ११ ॥! 


नैतदिति । एतत्काव्यसाहित्येतरदन्यन्निखिर शास्त्रमग्राह्यमसुन्दरमिति 
नोह्यम्‌, न वितव्यं न ॒शङ्धयमिति भावः। यतरध। इक^ीऽ्ताणं कसकराए 
40 9॥॥1 14344 ५५५५९1५0 

पुराणप्रभृतोनामुच्चय उच्चयनादुच्चयः समूहः संग्रहो वा, तत्त्वं निगूढं रहस्यं 
पारमाथिकं स्वरूपं वा प्रमाणयतोति तत्तवप्रमाणकः परमात्मतत्त्वबोधकः, भध्यात्म- 
दिगुन्मीरुक आत्मानात्ममेदतिरूपको निःश्रेयससाधको वा निरूपितः परमतत्त्वदङिभिः 
शास्तरकृद्भिरिति शेषः। कान्यस्ाहित्यं तु शब्दार्थंसहभावसंवलितं सदेकान्तं 
केवल्येनातिशयमात्यन्तिकमनिवार्यतया च सौन्दर्यज्ञानसाधकं सुन्दरत्वगुणवोध- 
साधनभूतं सौन्दर्यतत्वनिखूपणात्प्रतिष्ठापितं काग्यसाहित्यममवेदिभिः सुधोभिरिति । 


अन्यच्चेत्थं समास्थेयं समग्रं सुन्दरं श्रुतम्‌ । 
काव्यसाहित्यमेवेतत्सोन्दर्यात्मकसुष्टिकृत्‌ । १२ ॥ 


अन्यदिति । अन्यत्तदतिरिक्तं समाधानं तत्त्वप्रमाणकं शास्त्रं सौन्दर्यज्ञानसाधक 
काग्यसाहित्यमित्यतोऽन्यदुत्तरमेताद्‌ शं समास्थेयं सम्यगाकलनोयं सम्यक्त्वेन मनस्या- 
स्थाप्य समाधानान्तरभ्रकारसूचकम्‌ । यतश्च समग्रं सकलं श्रुतं श्रुत्यादिशास्त्रं सुन्दरं 
सौन्द्यगुणान्वितम्‌, समुचितस्वनिहिततत्वार्थसार्थप्रकाशनक्षमत्वादिति भावः। परं 
ह्येतत्प्रकरणप्रतिपाद्ययं वरण्यविषयत्वेन निदि्यमानमिदं काग्यक्षाहित्यमेव केवङं 
कविकर्तृकशब्दा्थसहभावगुम्फितमनुत्तरं लोकोत्तरं सदेकं सौन्दर्यात्मिकसृष्टिकृत्‌ 
सौन्दर्यगुणवदद्भुतमनोहारि सर्गविधानकारि परिकल्पितं पर्थवस्थापितं वा पार्यन्तिक- 
सौन्दर्यंशास्त्रममजञेरभिज्ञेरिति समाधेराशयः । 


साहित्यं स्वगं लोके शास्त्रे शब्दा्थवत्तया । 
व्धञ्जकत्वाश्रयेणेतत्काव्यसाहित्यमुच्यते ।॥ १३ ॥ 


साहित्यमिति । साहित्यं किर काव्यसाहित्यस्वरूपपर्यवसितं कथमित्युच्यते- 
रन्दार्थसहभावभावितं साहित्यं खलु सवं गच्छतीति सर्वगं सर्वसहृदयसामान्यं सावं- 
जनीनमानालयुवस्थविरमाह्वादयितुमकं भवतीति शेषः 1 तच्च तस्य स्वंगर्त्वं शब्दार्थ- 
वत्तया शब्दनाच्छब्दोऽर्ध्यमानतया वचार्थ॑स्तयोः सम्बन्धेन क्वचिच्छन्दप्राधान्येन, 
क्वचिदर्थप्राधान्येन क्वचिच्चोभयसामान्येन छोक्यमाने छोके जगति शास्यमाने शास्त्र 
श्रुत्यादौ चोभयत्र संगच्छते । तदेतदेतादुशमुपर्युक्तप्रकारकं साहित्यं व्यज्ञनाग्यापार- 
संयोगनिवन्धनेन वा कान्यसाहित्यं काव्यप्रधानं साहित्यं काव्यमयं तद्रूपं तदात्मक्र 
वा साहित्यमुच्यतेऽभिधीयरते कु भणलक्ष्यीक्रियत इति । 


वस्तुतो दृष्टिभेदेन सुन्दरासुन्दरत्ववत्‌ । 
विवे विभजते भूयो नामरूपक्रियात्सकम्‌ ॥ १४ ॥ 


वस्त्विति । वस्तुतस्तत्वतो यथार्थतो वस्तुदुष्टया च दुष्टिमेदेन दर्शनक्रमभेदाव- 
वोयेन तत्तदिगुन्मेषविकशेषनिमेषेण स्थूखदुशोपात्तभिदोदुबोधनेन वा सुन्दरत्वं ` सौन्दर्य 


1 
## 
छ 0 


सौन्दयंविमशंः 
गुणत्वमसुन्दरत्वं तदितरच्च तद्र त्‌, तत्सम्बन्धानुवन्धीत्यर्थः । तादुशदर्यनर्मदीद्मृत- 
सौन्दर्यासौन्दर्ययोगानुयोगेनैतद्‌ विश्वं विष्वग्‌भूतं विष्वग्त्याप्तं वा जगन्नामख्पच्छ्ि- 
त्मकं नामाभिधानं संज्नात्मकं रूपं दृर्यमानं व्यक्तात्मकं क्रिया क्र्यिमाणं व्यापा गाल्मकर 
तत्त्रिधाविभक्तं सद्‌ भूयो भूयसाऽसंख्यमावेन विभजते, विभक्तिमापाद्यते, शतवा 
सहस्रधा वा विभागमुपगच्छतीति भावः । भूय इत्युभयथा योज्यम्‌ । 


तच्च शब्दमयं सर्वं नाना्थेपरिकत्पितम्‌ । 
साहित्यं व्यक्तिमापन्नं सदेकान्तेन सुन्दरम्‌ ।॥ १५ ॥ 


तदिति । तदिति प्रक्रान्तं नामरूपक्रियात्मकं विश्वम्‌ । सवं समस्तं शब्दमयं 
शब्दरूपं स्फोटात्मकं राब्दात्मकाभिन्यक्तिस्वरूपत्वात्‌ । अपि च नानार्थपरिकत्पितं 
तानाऽनेकविधैरर्थर्वस्तुमिर्घंटादिभिः कान्तादिमिर्वा परिकल्पितं परितः कल्पनोदुगतं 
परितः सर्वतोभावेन स्मृतं स्मृतिविषयीड्कतं वुद्धित्वावच्छिन्नतया प्रकाशीङ्त्याववुद्ध 
वा । साहित्यं शब्दा्थंसदहितं तदुभयपरिकल्पितं च व्यक्तिमभिव्यक्ति वर्णनोपर्कृत्या 
प्रकारापदवीमित्यर्थः। आपन्नमधिगतमभिव्यज्जनयोपात्तं सत्‌ सत्यं सम्यक्‌ सादु 
संस्कारसन्निविष्टं चैकान्तेनात्यन्तिकतया निरवद्येन निरतिदयाह्लादसंवादसम्पादक- 
त्वेनेत्याशयः। तदेतादृशं रामणोयकसन्दर्भगर्भं साहित्यं सुन्दरं सौन्दर्यवदुगुणगरिम- 
गरिष्ठं भवतीति शेषः । 


वस्तुनि क्वचिदप्येतत्सोन्दयं सत्तिरोभवत्‌ । 
येनाविष्क्रियते तच्च साहित्यं कविकमंजम्‌ ॥ १६ ॥ 


वस्तुनीति । क्वचिदपि करस्मिश्चिदपि रौकिकेऽलौकिके वा पदार्थे, एतत्निरिद्य- 
मानमुपयुक्तं च सौन्दर्यं सुन्द रत्वगुणः सद्वियमानमपि निगृढं सृष्ष्मं वा वतमानं तिरोभव- 
तप्रत्यक्षतोऽदृश्यमानं नाक्षिलक्ष्यीक्रियमाणं चेदनाविष्कृतं तिष्ठति, तदा च येन कमनीय- 
कारेणन रम्यमाध्यमेन वाऽविष्क्रियते अभिर्व्याक्तं नोयते, वर्णनविषयीकरणविधिना 
व्यक्तीक्रियते, तच्च तादुरां रमणीयवर्णनग्यापारवैि्टयविरोषितं कविकर्मंजं कवेः 
काव्यकतुः कमं क्रियात्मक काग्यमेव तस्माज्जातं कविक्रियात्मककाव्यसम्भूतं साहित्यं 
राब्दा्थसहभावसमूहितं कान्यस्वरूपाभिन्नं तादात्म्योपेतं कान्तासम्मितं तद्धि सादित्यं 
सौन्दर्यतत्त्वा विष्कारकं मन्तव्यमिति भावः। 


परिणामतया सवं सुन्दरं काव्यसङ्खतम्‌ । 
तदसङ्गतिक दुष्ट्या दृर्थमानमसुन्दरम्‌ ।! १७ । 


परिणामेति । परिणामतया फलनिष्पर्या रसास्वादफलावाप्तिसम्पत््ये्ि भावः । 
काव्यसङ्खुतं कविक्रमसाङ्गत्यमवाप्तं कान्यसन्द्मसंयुक्तं काग्यव्णनाबिषयीङ्तसिस्यर्थः । 


५४ सौन्दर्यविमशंः 

सर्वं सुन्दरमसुन्दरं वा खौकिकमलोकिकं वा चेतनमचेतनं वा यत्किमपि 
वस्तुजातं सुन्दरं सौन्दर्यगुणधर्मसन्निवेरविशोषपेशकरूं भवतोति दोषः । तद्रेपरीत्येन च 
तदसङ्कतिकं तेन काग्येन नास्ति सद्धतिः संयोगः साक्षात्सम्बन्ध इति तदसंयोगजम्‌, 
क्रिञ्च दृष्टया स्थूलदर्शनेन चर्मचक्षुषा च दश्यमानं निरवर्यमानं स्थूलदुष्टिसुष्टि- 
विषयीकृत्यावरोक्यमानं सर्वमित्युभयथा योज्यम्‌ । समग्रं सांसारिकं वस्तुजातमसुन्दरं 
सौन्दर्यगुणदीनं भवतोति शेषः । यद्‌ यत्काग्यसङ्खतं तत्तत्युन्दरम्‌, यन्न तथा तदसुन्दर- 
मिति भावः। 


अनादिनिधनः सान्नात्परमात्मा कवीहवरः । 
विहवरूपमिदं काव्यं प्रणीतं चिरयुन्दरम्‌ ॥ १८ ॥ 


अनादीति । नादौ निधनं विनाशो यस्य सः अनादिनिधनः शाङ्वतनित्यसत्या- 
त्मकः, सर्वरक्तिमदनन्तन्रह्याण्डनियामक्रः, साक्षादव्प्रवहितस्वरूपेण परोक्षापरोक्षोभय- 
विधध्रविधानमूरहेतुकत्वेनेत्य्थः । परमात्मा परात्रतरो विभुः परमश्चासावात्मा 
सर्वात्मस्वरूपो जगन्नियन्ता कवीइवरः कवोनामीर्वर ईशिता कविइचासावीरवरः 
कवीन्द्रः कवि्रष्टेत्युच्यते । “कविर्मनीषो परिभूः स्वयम्भूः" इति श्रुत्युक्ते: । इदं च 
पुरो दुदयमानं नामरूपक्रियात्मकं विर्वरूपं जगदात्मक काव्यं परमात्मकविकर्मसमुद्‌भूतं 
प्रणीतं प्रकर्षेणोन्नीतं प्रणयनपाटववेशिष्टयेन संसृष्टं परमात्मना सता चिरसुन्दरं 
नित्यमनोरमं सौन्दर्य गुणोत्कृष्टं प्रतिभातीति शेषः । 


तत्र साहित्यसद्‌भावप्रकाहनपरायणाः । 
सोन्दयं संविचिन्वन्तः कवयन्तश्च केऽपि ते। १९॥ 


तत्रेति । तत्र परमात्मप्रणीते चिरसुन्दरे विरवरूपेऽस्मिन्‌ काव्ये साहित्यस्य 
दान्दा्थंसहभावसमुदितस्य का्परात्मक्स्येत्यर्थः । ये सद्भावाः सम्यरगुम्फिता सत्त्वेन 
निरूपिता वी विभावादयो भावरूपाः कान्यविषयीकरृतास्तेषां प्रकाशनं काव्याभिव्यक्तो- 
करणं वर्णनप्रकर्षेण प्रव्यक्षत्वापादनं वा परमुल्कृष्टमेकमात्रमयनं स्थानं कर्मा राधनं 
येषां ते, अथवा साहित्येन सद्भावस्य स्नेहसौख्यसौदादंसौ मनस्यसामज्जस्यादिसृष्टुसृष्टेः 
प्रकाराने प्रसारणेऽभिव्यज्जने वा परायणाः सततसंरुग्ना ये तादृशाः केऽपि लोकोत्तरा 
वागविषथा विचक्षणास्ते विश्रुता वाल्मीकिव्यासभासकालिदासादयः कवयः कवयितारः 
काव्यकरणकुशलाः सौन्दर्यं वस्तुगतं सुन्दरत्वगुणं विद्वकाव्यानुगतं रौकिकमछोकिक 
वा संविचिन्वन्तः सम्यक्‌ परिशीकयरन्तोऽनुसन्दधानाः कवयन्तः काव्यं कुर्वन्तः कान्य 
कर्मममं प्रकाशयन्तः सन्तीति शेषः। 


सौन्दर्य विमशः ५५ 


सौन्दर्यं भावनारूपं सा चेयं भाव्यते हृदा । 
तेन॒ तन्निष्ठता तस्य रूपादौ तुपचयंते । २० ॥ 


सौन्दयंमिति । सौन्दर्य सुन्दरत्वगुणश्च भावनारूपं भाव्यते भावतोऽनुभूयतेऽनयेति 
भावना वासना संस्कारविरोषः, तादृशं भावनात्मक वासनारूपसंस्कारनिष्ठं सौन्दर्य 
मित्युक्तम्‌ । सा चेयं सौन्दर्योदभावनपरा भावना हृदा चेतसा चैतन्यप्रकादितेन 
मनसा भाव्यते भावविषयीक्रियतेऽनुभूयते चित्तेन साक्षात्क्रियते वा! तेन हृदा भाव्य- 
मानेन हेतुना तस्य सौन्द्॑स्य तन्निष्ठता मावनाविषयता हूद्गतवासनानि विष्टतेत्यर्थः । 
तदेतादृशं भावनागतं सौन्दर्यं रूपादौ रूपरसगन्धस्पर्शादिविषयेषु स्थूकाकारेषु 
त्वित्यवास्तवार्थे । उपचर्यते उपचारत आरोपितव्यवहारतो व्यवसीयते । उपचरित- 
क्रियया व्यवहियते, न तु वस्तुतोऽध्यवसीयते । रूपस्य रूपत्वं रसस्य माधुयं गन्ध- 
स्याघ्राणं स्पर्शस्य स्पर्शनं सुन्दरमित्यारोपितव्यवहारो न तु वास्तविक इति भावः । 


भावना बासनाऽऽख्याता सा च सस्कारसस्करृता । 
हन्मनश्चात्मसंयोगात्तदधिष्ानमिष्यते ॥ २१॥ 


भावनेति । भावना भाग्यमानस्वरूपा व्यापारविशेषः क्रियात्मिकेत्यर्थः । 
सा च भावना, संस्कारेण सम्यक्करणव्यापारेण सम्यगाधानानुसन्धानादिकमंसहकृत- 
परिष्कारेणेत्यर्थः । संस्कृता संस्कारमापादिता सम्यक्परिष्करृता च वासना वसनानु- 
कूलक्रियात्मिका बीजशू्पेण प्राक्तनेदानीन्तनजननोपात्ता भावानुगताभिग्यक्तिग्राह्य- 
रूपाऽऽख्याता समन्तात्ख्यातिमागता प्रसिद्धिमिता तत्तच्छास्त्रेषु शास्त्रकृद्भिरिति शेषः। 
हूदिति मनो मननात्मकमित्युच्यते। चेति तदुमयानुकषंकम्‌ । तदेव हद्रूपं मन 
भआत्मसंयोगादात्मनद्चिदात्मकस्य चैतन्यप्रकाशरूपस्य विभोः सम्बन्धात्‌ तदधिष्ठानं 
तस्या वासनापरपर्राया भावनाया भअधिकृतावासमभूमिरिष्यते स्वीक्रियते तत्त्व- 


जेरिति दोषः । 
ततो यन्मनुते सम्यङ्‌ मनसा संस्कृतेन तत्‌ । 
सुन्दरं भाति लोकेऽस्मिन्‌ तत्परं स्यादतादृश्यम्‌ ॥ २२ ॥ 


तत इति । यतश्च भाव्यमानरूपाया भावनाया आत्मसंयोगान्मनोऽधिष्ठानं ततो 
हेतोर्यद्रस्तु क्रिमपि लोकिक्रं रोकोत्तरं वा संस्कृतेन संस्कारसं वलितिन सम्यक्परिष्कृतेन 
मनसा हृदा मननधमिणा सता सम्यक्‌ सुष्टु साधु समीचोनं वा मनुते मननानुकूक्तया 
स्वीकुरुते मननादङ्गीकुरुते वा, तद्‌ वस्तु मनोमननसङ्कीकृतं ोकेऽस्मिन्‌ जगत्यामस्यां 
सुन्दरं रमणीयं सौन्दर्यगुणोत्कृष्टं भाति भानविषयीमवति प्रतीतिपथमवतरतीत्यर्थः। 
भर्थाद्‌ यत्र मनो रमते, तद्‌ रमणोयमिति भावः । तत्परं तस्मान्मनोमननानुकूल- 
व्यापारात्परमन्यदतादुशं तादुशसुन्दरत्वगुणहीनमसुन्दरं वा स्याद्‌ भवेत्‌ । यन्मनो 
ननुमतं तदसुन्दरमित्यारायः। 


५६ सौन्दर्यविमर्शः 


काव्यसाहित्थसंस्काराच्चेतसेतत्सचेतसः । 
सवं सोन्दयंसम्पक्तं मन्वते सचराचरम्‌ ।। २३ ॥ 


काव्येति । काव्यं कविकर्म॑तच्च कविकर्माचुकूला कृतिः, तत्कृतं तदृरूपं 

तत्सम्बन्धि वा साहित्यं शब्दाथंसमप्राधान्यनिरूपितं तस्येतादरस्य कान्योन्मीलित- 
कमनीयरानब्दार्थसमुदयसन्दर्भस्य संस्कारात्सम्यक्परिष्काराज्जन्मान्तरेदानीन्तनवासनो- 
न्मेषाद्धेतोः सचेतसः समानं साधारणीकृतं संवादसहकरृतं चेतो येषां ते तथाभूताः 
सहृदयाः काव्यसाहित्यतत्वविदः, चेतसा चेतनधर्म॑वता चिदुन्मुखेन मनसा एतत्‌ 
पुरो दुर्यमानं मनोबुद्धिचक्षुयेगिन साक्षात्करियमाणमित्यर्थः । सर्व लौकिकमलौकिकं 
वस्तुजातमयं सचराचरं चेतनाचेतनात्मकं चरेण गतिमताऽचरेणागतिकेन सहितं 
जडचेतनमयमित्यर्थः । तदेताइडं जगत्‌ सौन्दर्यसम्पृक्तं॒सृुन्दरत्वगुणान्वितं मन्वते 
स्वीकूर्वेते परयन्ति स्वानुभवगोच रीकुर्वंन्ति । 

साहित्यं करश्च सौन्द्यं हयमन्योन्यपुरकम्‌ । 

एकमन्यद्‌ विना नेव प्रतिष्ठां लभतेतराम्‌ ॥ २४ ॥ 


साहित्यमिति । साहित्यं सौष्ठवेन समुचितराब्दार्थसहभावभावितं कान्यात्मकं 
सत्‌ किञ्चेत्युभयानुक्रमबोधनार्थंम्‌ । सौन्दर्य सुन्दरेकदेशित्वात्सुन्दरत्वगुणः, द्वयमुभयं 
साहित्यं सौन्दर्यञ्चेति, अन्योन्यपूरकमन्यदन्यदित्यन्योन्यं पूरयति पूर्णं करोतीति पूरकं 
परस्परोपकारकत्वेन सहायकमुन्नायकमिति यावत्‌ । एकमिति साहित्यं सौन्दयं वा, 
मन्यस्मात्पुथग्‌भूतसहायमनुपक्ृतं वा, अन्यद्विना साहित्यं सौन्द्यंमन्तरा सौन्दयं च 
साहित्यमन्तरा, प्रतिष्ठां प्रकरृष्टस्थितिमुच्चतमसम्मानभूमि नेव कभतेतरां प्नुवमेव 
न प्राप्नोति, अर्थात्‌ साहित्योपस्कृतं सौन्दयं सौन्द्थानुप्राणितं साहिन्यं च लोकेऽस्मिन्‌ 
प्रतिष्ठामाप्नोतीति भावः । 

साहित्यपुवेकत्वाच्च सौन्दयं स्थितिमःनुते । 
योस्तत्परमं लक्ष्यं तत्वमेकं रसात्मकम्‌ ॥ २५ ॥ 

साहित्येति । साहित्यं शब्दार्थमयं पूर्वं प्रथमोपात्तं यस्य॒ तत्पाहित्यपूर्वकं 
तस्य भावस्तस्मात्‌ प्रथमोपात्तसाहित्यसंयोगादिति भावः । सौन्दयं सुन्दरत्वगुणः 
स्थितिमस्तित्वं प्रतिष्ठां वाऽदनुतेऽवाप्नोत्यधिगच्छति वा । यद्यपि साहित्यं सौन्दर्य 
चेत्युभयमन्योन्यपूरकं परं सौन्दर्याधारभूतत्वात्साहित्यस्य पूर्वोपादानमिति भावः। 
योः साहित्यसौन्द्यंयोः परस्परोपकार्योपकारकभावेन संयुक्तयोराधाराधेयभावेन 
मिक्तियोर्वा, तत्सुप्रसिद्धं परममुक्कृष्टं परमार्थस्वरूपं चैकमद्धितीयमेकत्वावच्छिन्नं 
रसात्मकं रस॒ एवात्मा स्वरूपं यस्य तद्‌ रस्यमानस्वरूपम्‌ । “रसो वे सः+ इति 
श्रुत्युक्तः । तत्त्वं तत्पदवाच्यं तद्धावरूपमाध्यात्मिकं निगूढं रहस्यं लक्ष्यं लक्षणीयं 
च रमस्थानमष्तोति भावः। ्‌ 
१. त° उ० ६.७। 








योगद शा रसबोधविमरशंः 


काव्यसौन्दर्यबोधकत्वेन शब्दार्थयोः सहभावः समपेक्षते । काव्यगतं सौन्दर्यं च 
रसगुणालङ्कारादिभिः कामनीयकजनकैरुपपद्यते। यद्यपि “सौन्दर्यमलङ्कारः' इति 
वामनकृतालङ्कारलक्षणमेव सौन्दर्यघटकमुक्तम्‌, परं चमत्कारातिशयव्यज्ञकत्वेन सौन्दयं- 
पदं व्यापक्रमर्थमनुसम्बध्नाति । तादुशचमत्कारातिशयाभिग्यञ्जकं सौन्दर्य शब्दार्थयोः 

सहभावरूपं साहित्यमनुसरति । कान्यशास्त्रमेव साहित्यशब्देन व्यपदिश्यते । प्राक्काञे 
काव्यरास्त्रमिदं काव्यालङ्कार इति व्यवद्ियमाणमभूत्‌, तदानीं निखिलाचा्यप्रणोत- 
ग्रन्थानां काव्यालङ्कारः” इत्येव नामः प्रसिद्धिमापत्‌ । पर्चात्कालक्रमेणालङ्कारगाल्न- 
मिति नामकरणं समजायत । अत्र शासनात्‌ राखमिति व्युत्पत्त रनुपपच्या चंसनात्‌ 
दास्त्रमिति व्युत्पत्तिः संगच्छते । शासनात्‌ शाखमिति तु वेदादिष्वेवोपयुज्यते । तत्र 
भामहाद्याचार्येः “कान्यालद्कुार'' इति स्वग्रन्थाभिधानरूपेण श्रयुक्तम्‌ । अनन्तरं ष्रताप- 
रद्रीयटीकायां तदेवालङ्कारशाख्ममभिहितम्‌ । पश्चादेकाददाशतान्ां भोजदेवेन सरस्वती- 
कण्ठाभरणे स्वग्रन्थे काव्यशाल्मिति नाम संज्ञितम्‌ । ततश्वतुर्दशशतान्दां विड्वनाथः 
काव्यशास्त्रस्य कृते साहित्यम्‌" इति प्रायुङ्क्त । यद्यप्यलङ्कारसर्वस्वकारो र्य्यकोऽ्प्ये- 
कादरराताग्यां साहित्यमीमांसाख्ये स्वग्रन्थे साहित्यमित्याख्यातवांस्तथापि तदपरसिद्धे- 
स्तत्प्रयोगश्रयोभाजनता तस्य नाभ्पुपेयते। “शब्दार्थो सहितौ काव्यं गद्यं पद्यं च तद्‌ 
द्विधा" इति भामहोक्तक्राग्यलक्षणानुसारेण शब्दार्थयोः साहित्यं काव्यमिति सादहित्यपदं 
प्रागेवोपकभ्यते । नवमशतान्द्यां राजशेखरेणापि काव्यमीमांसायां "पञ्चमी साहित्यविद्या 
इति यायावरोयः' इत्युक्त्वा साहित्यं वेदा ङ्खत्वेन विशेषितम्‌ । अतश्च विरवनाथ 
एवास्यापि प्रवर्तक इति ने तिह्यसिद्धं भवति । अथापि साहित्यं शास्त्रत्वेन दुढीङत्योच्चैः 
पदमारोपितं तेनेति तदयं तदर्थमवदानमुरीकर्तग्यम्‌ । 


अस्य साहित्यश्ास्त्रस्य कृते प्राचीनतरकाङ़े (क्रियाकल्पः इति पदध्रयोगो 

वात्स्यायनकामसूत्रे, ललितविस्तराख्ये बौ द्धग्रन्थे च समुपकभ्यते । तदर्थश्च तटीकाङ्ृता 

काव्यकरणविधिः काव्याल ्कारदचेति विहितः। वाल्मीकिरामायणस्योत्तरकाण्डे 

लवकुशगीतश्रवणावसरे रामसमभायां वैयाकरणनैगमादिभिः सह॒ “क्रियाकल्पविदः' 
८ 


५८ योगद्शा रसबोधविमर्शः 


काग्यविदर्चेति पदद्वयं प्राप्यते । वस्तुतस्तु कान्यबीजं वेद एवोपकलभ्यते--““पर्य देवस्य 
काव्यं न ममार न जोति" इति श्रुत्युक्तेः काव्यतत्त्वानां सर्वत्र वेदमन्त्रेषु बहुश उप- 
लन्धेइच शब्दार्थयोः सहभावरूपस्य साहिव्यस्यानादित्वमेव प्रतितिष्ठति । 

अथ कि नाम साहित्यमिष्यपेक्षायां सहितयोः शब्दार्थयोर्भावः साहित्यमित्युच्यते । 
हितं सौहित्यं वा सम्पादयत्साहित्यं काग्यमिति व्यपदिश्यते \ अनयोः शब्दार्थयोः 
सामजञ्जस्येनाऽन्यूनत्वेनानतिरिक्ततेन च शोभाशाकित्वमुदिद्य मनोहारिणी कापि 
संस्थितिः साहित्यमिव्युदी्यते, । साहित्यं हि कदा प्रमृति वाडूमयाधिकृतत्वेन काव्य- 
जगति व्यपदेरामभमजतेति तदीयभैतिद्यगतं तत्त्वं साहित्यपर्याखोचनप्रकरणे निरूपयिष्यते, 
सम्प्रति साहित्यान्तगं तस्य रसस्य दिगुन्मोकनं क्रियते । 

अथ कोऽयं रस इति विवेचनीयो विषयः । “रसो वे सः, "रसं ह्य वायं कन्ध्वाऽऽ 
नन्दीभवति' इति श्रु तिवचनात्‌ श्रौतकाकादेव रसः परमात्मस्वरूपतया वाङ्मया- 
त्मत्वमभिप्रपेदे । ततः पश्वाद्‌--“विभावानुभावन्यभिचारिसंयोगाद्‌ रसनिष्पत्तिः 
इति भरतमुनिप्रणीतं रससूत्रं काव्यजगति प्राधान्येन पदं न्यधत्त । तदेव सूत्रव्याख्या- 
तृणां नैकेषामाचार्याणां विविधविधप्रतिपादनशैलीम ङ्खो विशेषेण विस्तरेण व्यापकताम- 
वापत्‌ । अधुनाऽपि कोयं रस इति प्ररनः सहृदयानां मनीषिणां विवेचनाविषयतां 
प्रतिपद्यते । फलतः स्वातन्त्रयेण रसमेव विषयीकृत्य नैकमतसम्भृतविचारा ग्रन्थश्च 
प्रादुरभवन्‌, प्रादुर्भवन्ति, प्रादुर्भविष्यन्ति च । अनेकास्तदीया व्याख्याः प्रस्तुताः। 
प्राचुर्येण पुराकाकालादद्यावधि कृतेऽपि बहुशो विचारे तद्गतं रहुस्यं तत्त्वतः पूर्णतया 
समुन्मीलितं नाभूदिति परमात्मवत्तदीयं व्यापकत्वं सुतरामनुमातुं शक्यते । निगृढं रहस्यं 
हि कुतुहरुजनके भवति, तेन प्रवृत्तिः समुदेति, प्रवृस्या च फलनिष्पत्तिरिति मान्यः 
क्रमः। 

सम्प्रति वेज्ञानिके युगे साहित्यातिरिक्तक्ेत्रान्त्ग तानां मानवानां ते नास्ति 
रसो जिज्ञासाविषयीभूतः, तथापि तेषामुक्कण्ठाप्रयोजकस्त्वसौ व रीवर्त्येव । काव्यमधीत्य 
नाटकञ्चावलोक्य रसानुभूतौ मनागान्तर्यं न जायते । समेषां सा रसानुभूतिर्भवत्येव । अथ 
का सा रसानुभूतिः ? कथं च निष्पद्यते ? कोऽत्र हेतुः ? कः क्रमः ? इत्यादयोऽनेके 
भरना उद्भवन्ति । एकेकरो रसस्वरूपविवेचनपूर्वंकं रसनिष्पत्तिप्रक्रिया मनोवेज्ञानिक- 





१. साहित्यमनयोः शोभाशाछितां प्रति काऽप्यसौ । 
भन्धरुनानतिरिक्तत्वमनोहारिण्यवस्थितिः ॥ (वक्रोक्तिजीवितम्‌-प्र° प०) 


योगेदुशां रसवोधविमशंः ५९. 


दशा विचार्यते-कोभयं रस इत्येषा जिज्ञासा काव्यशास्त्रेतिहा सवत्‌ प्राक्तनी विद्यते । 
भरतमुनिप्रणीते नाट्यशास्त्रे षष्ठाध्याये रसविषयकः प्र इनः समभ्थुदित-“भ्राहु-रस 
इति कः ? तत्रोत्तरितम्‌-““पदा्थं इत्युच्यते । “पदार्थः इत्यस्य तात्पर्यं वस्तुविशेषे 
नास्ति, अपि तु काव्यार्थं एव संदिष्यति । इममेवार्थममिनवरुप्तपादाचार्यंः परिपुष्णाति । 
रसेन काव्यार्थभावनाया जायमानत्वाद्‌ रसः काव्यार्थं एवेति मन्तव्यम्‌ । स एव पदार्थ- 
व्यपदेशभाग्‌ भवति । यथोक्तम्‌-““कान्यार्थान्‌ भावयन्ति इति तत्काव्यार्थो रसः”, 
तस्माद्‌ आस्वाद्यत्वात्‌ पदार्थः काव्यार्थो वा रसः। अत्र नाटयशास्त्रोक्तिरेव प्रमाणम्‌ । 
यतङ्च कान्यात्‌ कान्यार्थस्येवास्वादो जायते । काव्यां एवास्वाद्यः, ततः स एव रसः । 
भावत्वेन भावाइचापि आङ्कधिकवाचिकमानसिककृताभ्यासामिनयद्वारा काव्यार्थभावनां 
जनयन्तोऽन्वर्थतां प्रतिपद्यते * । 

आस्वादो रस आस्वाद्यो वेति जिज्ञासायां निष्कषंतया रस आस्वाद एवेति 
स्वीकर्तव्यम्‌ 3 । यतो हि रस्यास्वाद्यत्वे निष्ठयनिष्ठत्वमनुभवविरुदधं प्रसज्यते । सर्वानु- 
भवसिद्धतया तश्य विषयित्वेन व्यक्तिनिष्ठत्वं समुचितम्‌ । अत्र नास्ति कस्यापि 
विसंवादः । वस्तुतो रसः कस्यापि बाह्यविषयस्य गुणानां प्रत्यक्षात्मकं ज्ञानं नाङ्खी- 
क्रियते, तथात्वे सत्येव तस्य विषयनिष्ठत्वं युज्यते । आपामरतिर्यगादिजीवानामिनच्द्रि- 
यार्थसच्धिकषंजन्यज्ञानानुभवविषयौभूतो रसो नास्तीति कत्वा तस्य विषयनिष्ठत्वं 
सर्वथा परास्तम्‌, केवलं केषाल्चित्‌ सहुदयानां तदास्वादो जायते । किञ्च विषय- 
निष्ठोऽनुभवो देशकाल्पात्रव्यक्तिमेदात्‌ सामान्यतया विभिन्नप्रकारकः, विशेषतस्च 
सुखदुःखमोहात्मको भवति । रसात्मकोऽनुभवङच केवल आनन्दात्मको विशिष्य 
पुण्यशालिनामेव सञ्जायते--“पुण्यवन्तः प्रमिण्वन्ति योगिवद्‌ रससन्ततिभू' इत्युक्तेः । 
यतः प्राक्तनेदानीन्तनोभयविधवासनावासितान्तःकरणानामेव सहृदयानां रसात्मकोऽ- 
नुभवः सम्भवति । उभयोरेकतरस्याभावे तदास्वादो नोपजायते । तस्मात्सहृदयानां 
हदयेषु वासनात्मतया स्थितानां मनोभावानां स्थाय्यादिपदवाच्यानामनुभवात्मको बोधो 
रस इत्युक्तं भवति । 

ननु नाटचशास्त्रे रस आस्वाद्य इत्युक्तम्‌ “रस आस्वायते' इति कर्मवाच्य- 
प्रयोगाद्‌ भस्वादविषयत्वेन रसस्यास्वाद्यत्वं सिध्यति, तहि भास्वादो रस इति वचनं 
१. भास्वादनात्मानुभवो रसः काव्यां उच्यते ।। (अभिनवभारती, प०-२७७) 


२. वागङ्गसत्वोपेतान्‌ काव्यार्थान्‌ भावयन्तीति भावाः । (ना० शा०म ७) 
२. रस इतिः कः पदाथं उच्यते, आस्वाद्यत्वात्‌ । (ना० शा० अ० ६) 


६० योगद्‌शा रसबोधविमर्शः 


परस्परविरुद्धं प्रतिभातीति चेत्‌, मैवं वाच्यम्‌, यतो हि सहृदयानां सामाजिकानां मनोः 
गताः स्थायिह्पेण विद्यमाना रत्यादिभावा ? वासनात्मकानुभवविषयीभूता रसत्व- 
मभ्युपगच्छन्ति, तस्माद्‌ "रस भास्वाद्यते' इ्यादुक्तिरोपचारिकप्रयोग एव मन्तन्यः । 
उक्तश्च साहित्यदर्पणक़ृता श्रौविश्वनायथेन--रस भस्वा्यते' इति प्रयोगस्तु मोदनं 
पचतीतिवद भौपचारिक एव । अतश्च रसो वा रसाद्मकोऽनुभवो वा भास्वाद एव, न 
त्वास्वाद्यः । 


भरतमुनि प्रणीतं नाटयशास्तं हि रसविषयकः शास्त्रीयविवेचनायाः प्रथमो 
ग्रन्थ उपलभ्यते । तत्र तत्र॒ रसानुभवः साक्षात्कारात्मकः स्वीकृतः । इन्द्रियसनिकर्ष- 
जन्यज्ञानानुभवस्तद्थं नोपयुज्यते । रत्यादयो भावा मनोगताः स्थायित्वेन तिष्ठन्ति, 
तेषां मानसिकः समुद्धवः “उद्रेकः' इत्युच्यते । तेन भनुभवविषयतामुपगच्छन्ति । तेषा- 
मद्रको द्विविधः सम्भवति--एकतो दैनन्दिनव्यवहारे प्रव्यक्षमुपस्थितेषु विषयेषु 
भपरतङ्च काव्यवर्णने नाटकाभिनये वा तेषु साक्षाक्कृतेषु सत्सु । काव्ये नाटये वा यदा 
तदुद्धेदो भवषि, तदा ते साक्षान्मनसैवानुभवविषया भवन्ति । जाते हि तस्मिन्‌ मानसिके 
प्रत्यक्षे सहृदयानां सामाजिकानां समुद्धिन्ना रत्यादिस्थायिनो भावा विगकितवेद्यान्तर- 
स्पर्शंसंदिरुष्टेन चेतसाऽऽस्वादनात्मकानुभवविषयतां प्रतिपद्यमाना रसत्व मभ्युपगच्छन्ति। 
अयमेव रसानुभवघ्रकारः साहित्यशाख्परम्परायां समादृतः । 

निष्कर्षतयेदं प्रतीयते यत्‌ सहृदयजनमनोभावानुभव एव रसः। कान्यवर्णनै- 
नाटयदुद्येश्च तेषां भावानामुद्रेको जायते। तदुद्रेकवशात्तेऽनुभवविषयतां भजन्ते । 
अयमेवानुभवो मनसाऽऽस्वादनमित्युच्यते* । अत एव रसो नास्ति विषयनिष्ठोऽपि तु 
विषयिनिष्ठ एव, तस्यास्वाद्यविषयकधर्माभावेन आस्वादनकर्तुः सहृदयसामाजिकस्य 
विषयिणो धर्मस्वरूपत्वात्‌ । स्वगतधर्मानुभवस्य च व्यक्तिनिष्ठतेवोचिता; न तु विषय- 


१, यथोक्तम्‌ धमेदत्तेन- 

सवाप्रनानां सभ्यानां रसस्यानुभवो भवेत्‌ । 

निर्वासनास्तु रङ्गान्तः काष्ठकुडयाहमसन्तिभाः॥ 
२. भावारभिनयसंबद्धान्‌ स्थायिभावास्तथा बुधाः । 

आस्वादयन्ति मनसा तस्मान्नाटचरसाः स्मृताः ॥ (ना० शा० अ०, ६।३३) 
३. रस। स एव स्वाद्यत्वाद्‌ रसिकस्यंव वतंनात्‌ । 


योगदा रसबोधविमरः ६१ 


निष्ठतोपपद्ते तस्येति । अत एव रसोऽयं रसास्वादनक्षमशहृदयानुभवप्रमाणकः, आत्मा- 
नन्दसमुद्‌भवः साक्षादास्वाद इत्युक्तः१ । 
धनञ्जयोक्त्या हि बाला यथा मृण्मयैर्हस्तिपश्वादिभिः क्रीडन्तोऽवास्तविकानपि 

तान्‌ वास्तविकानिति मत्वा सोत्साहमानन्दमनुभवन्ति, तथैव काव्यनाटयवर्णनागतेः 
पात्ररवास्तविकैरपि समुद्भाविता भावा सामाजिकानामनुभवविषयतां गता ह्लादं 
जनयन्ति । 

क्रीडतां मण्मयेयंदद्‌ बालानां द्विरदादिभिः। 

स्वोत्साहः स्वदते तद्रच्छोतृणामजुनादि्भिः ॥ (दशरूपके, अ० ४।४१) 


उत्साहादिभावानामनुभव एवात्र स्वदते इति क्रियापदेनोक्तः । अनुभवोऽयमा- 
स्वादनात्मक एव । उक्तञ्च भदनायकेन-'कान्येन रसा भाव्यन्ते" । एतदुक्तं विरकेषणं 
कुर्व ताऽऽचार्याभिनवगुप्तपादेन प्रत्यपादि - “यत्‌ काव्येन रसा भाव्यन्ते--इत्युच्यते, 
तत्र विभावादिजनितचवंणात्मकास्वादरूपप्रत्ययगोचरतापादनमेव यदि भावनं तदभ्यु- 
पगम्यत एवः । 


काव्यार्थस्यास्वादनात्मकोऽनु भवो रस इत्युक्तेस्तात्पयं यत्‌ काग्याथं एव व्यज्ञना- 
व्यापारविषयीभूतो व्यज्यमान भआस्वादनात्मकानुभवः सम्पद्यमानो रसत्वेन पर्यवस्यति | 
एवं हि रसास्वादो नाम बौद्धिक्रप्रक्रियाजन्यज्ञानस्य तथा मानर्कप्रक्रियाजन्यानुभवस्य 3 
च समवायात्मको बौद्धव्यः। भत एव स एव काव्याधिकारी योहि विमलप्रति- 
भोच्छलत्स्वच्छविरादस्वान्तः सहृदयः । काव््ात्मकवाक्यश्रवणानन्तरमेव वाक्याथंवोध- 
समकारं समुद्मूतेन मानसिकवोधेन काव्यविषयाः साक्षाक्करियमाणा स्वानुभव- 
प्रत्यक्षीकारक्रियामुपगच्छन्ति। एष एव॒ सहुदयसंवादः स्ववृद्धिगतविषयानुभवः'", 
“कान्यार्थसम्मेदादात्मानन्वसमुद्धवः स्वादः एव प्रोच्यते, तद्धाजश्च सहृदया 
भवन्तीति । 

उप्युक्तन विवेचनेनेदं स्पष्टं प्रतीयते यद्‌ रसानुभूतिः मानसप्रत्यक्षविषयात्मि- 
केति । अपि च मनोविकाराणां तत्तदवस्थायाः स्वात्माचुभवो वेति वक्तुं युज्यते । 
कश्चिदपि बाह्यो विषय इन्द्रियसन्निकर्षमुपगतो मनो नुनमाकर्षति । तत्परिणामतश्च 


१. स्वादः काग््रा्थसंभेदादात्मानन्वसमूदभवः ॥ ( अभिनवभारती, प° २७७ ) 
२. “आस्वादनात्मानुभवो रसः काव्यार्थं उच्यते" || 
३. अनुभवेन च तद्विषय इति मन्तव्यम्‌ ॥ (अ० भा० ) 


६२ योगद्शा रसबोधविमशंः 


तत्तन्मनोविकाराणामनुभूतिः सञ्जायते । एत एव मनोविकारा योगशास्त्रे चित्तवृक्ति- 
रूपेण निरूपिताः सन्ति । यतश्च तासां विकृतिरूपाणां चित्तवृत्तीनां निरोध एव 
योगः । योगशास्त्रे च विविधानां वृत्तीनां सृष्ष्मातिसृक्ष्ममनुसन्धानं सन्दुश्यते रस- 
निष्पत्तिप्रकारे योगे चोभयत्र चित्ते नामान्तःकरणात्मिकावुद्धिरिष्येव मन्यते, न तु 
चितिशक्तिः स्वात्मा वेति । यतो हि योगे वा काव्ये वा या्नुभूतिः सा निश्चवयात्मिकेव 
भवति । इयमेवानुभूतिरध्यवसाय इत्युच्यते । अर्थाद्‌ बुद्धेधित्तस्य वा निश्चयात्मिका 
वृत्तिरेवाध्यवसायः । ज्ञानञ्च तद्गतो धर्मः, सैव ज्ञानात्मिका प्रक्रिया, तत्रेव परिणामो 
विकारो वा सम्भवति, न तु चितिशक्तौ । अभिनवगुप्तपादाचार्येण* रसचर्वंणाऽपि कश्चन 
प्रत्ययप्रकारोऽभ्युपगतः । यत्र चित्ते रसानुभूतिर्जायते, तज्जडात्मकं नास्ति, तत्रास्ति 
खदु स्वपरसंवेदनक्षमत्वं नाम । अतो रसानुभूतिर्वां रसचर्वणा वा॒ज्ञानरूपैव भवति । 
अत एवासौ “आनन्दमयसंविद्‌' इत्युच्यते। आनन्दरूपतयेव तजज्ञानग्रहुणं सम्पद्यते, 
न तु स्वपरभेदरूपतया । ततो योगस्य रसानुभूतेराश्रयभूतचित्तवृत्तीनां तुलनात्मकमनु- 
सन्धानं च पर्याप्तमुपयुज्यते । भपि चोहेर्यभूतफलप्राप्तिदष्ट्यापि योगः काग्यं च कामपि 
तुल्यां कोटिमाटीकते । यतश्चोभयत्र दुःखस्यापनोदनमेव प्रधानप्रयोजनं भवति । 
भेदस्स्वयमेव यद्धि योगेऽनागतस्य दुःखस्य प्ररामनम्‌, काव्ये तु वर्तमानस्य तस्य भपनो- 
दनम्‌ इति । योगस्य प्रवत्तेलक्ष्यम्‌ “हेयं दुःखमनागतम्‌" इति । यतोऽतीतस्याति- 


वादितत्त्वाद्‌ वर्तमानस्य च भोगारूढत्वादूभयमुपेक्ष्यमु । आगामिनो दुःखस्यैव प्रशमनाय 





आ ज जय जः क जा क 


१ येषां काव्यानुशीकनवशाद्‌ विशदीभूते मनोमुकूरे वणंनीयतन्मयीभावयोग्यता ते स्वहूदय- 
संवादभाजः सहृदयाः । (ध्वन्यालोकेऽभिनवगुसतस्य प्रथमकारिकाप्रयुक्तसहूदयपदव्याख्या)। 
२. योगश्चित्तद्रततनि रोधः ( योगदशेनम्‌-१।२ ) । 


३. वचित्तशब्देनान्तःकरणं बुद्धिमुपलक्षयति । न हि कुटस्थनित्या चितिशक्तिरपरिणामिनी 
ज्ञानधर्मा भवितुमहेति, बुद्धिस्तु भवेदिति । ( वाचस्पतिमिश्रकृतततत्ववंशारदी टीका, 
यो० सू०, १-१ ) । 

४. रसना च वोधरूपेव, किन्तु वोधान्तरेभ्यो ऊौकिकेभ्यो विलक्षणैव, उपायानां विभावा- 
दीनां छौकिकवंलक्षण्यात्‌ । तेन विभावादिसंयोगाद्‌ रसना यतो निष्पद्यते, ततस्तथा- 
विधरसनागोचरो रोकोत्तरोऽ्थो रस इति तार्यं सूत्रस्य-(अभिनवभा० दी° ना० शा० 
पृ० २८५) । 

५. दुःखमतीतमुपसंभोगेनातिपिहितं न हेयपक्षे वतंते । वतमानं च स्वक्षणे भोगारूढरभिति। 
(यो° सू° भा० २।१६) । 


योगद्शा रसबोधविमर्शः ६३ 


भे चे 


योगिनां प्रवृत्तिः सज्जायते, तदेवोहेद्यं तेषाम्‌ । तद्विपरीतं तु कान्यस्य प्रयोजनं सद्यः 
परनिर्वृतिरेव १ । अनेन वतंमानस्य॒दुःखस्यापनोदनं जायते । एवं हि योगस्य दुःखा- 
पनोदनं स्थायि, काग्यस्य च तदस्थायीति; परं दुःखापनोदनं दयोः समानमेव २ । 

नानाविधभवव्याधिनिपोडितानां कृते काव्यं हि क्षणं विश्वान्तिसुखग्रदं प्रमोदा- 
स्पदं चास्तीति । 

चित्तवृत्तीनां योगदर्शने पञ्चभूमयो निरूपिताः-क्षिपतम्‌, मूढम्‌, विक्षिप्तमू, 
एकाग्रम्‌, निरुढज्च । तत्र क्रमेण तिखोऽवस्था देनन्दिने जीवने यथावसरमनुभूयन्ते । 
जाग्रदवस्थायां चित्तं क्षिप्तं तिष्ठति । सुषुप्तौ गाढनिद्रावस्थायां च मृढं जायते । तुर्या 
वस्थायां च सच्चिरुदधं निवसति । सेषाऽवस्थाऽसम्प्रज्ञातसमाधौ समुद्धवति । एकाग्रावस्था 
च सम्प्रज्ञातसमाधिदशाया वृत्तिरुच्यते । सेयं ददा जाग्रदवस्थाया एव विशिष्टा स्थिति- 
रस्ति । करस्मिश्चिद्‌ वृत्तिविशेषे तन्मयीभवनं साधकस्य कमपि विन्दुमुहिञ्य चित्तस्यै- 
काश्रीकरणं वा तत्सम्प्रज्ञातावस्थोच्यतेउ । सम्प्रज्ञातासम्प्र्ातावस्थयोः समाध्योरयमेव 
भेदः । तात्पर्यतश्चित्तस्यारेषवृत्तिवि रोधेऽसम्प्रज्ञातः, तथा सत्त्ववृत्तिमात्रसत्तात्मको हिं 
सम्प्रज्ञातः समाधिः समुपजायते । सम्परज्ञातोऽयं * समाधिवितकं विचारमानन्दमस्मि- 
ताञ्चानुगत्य तिष्ठति । भयमारायः-स्थूके वस्तुनि चित्तंकाग्रतायां वितर्कानुगतः, विषय- 
विरोषे तदेकाग्रतायां विचारानुगत आह्लवादे तदेकाग्रतायामानन्दानुगतः, तथा वुद्धावा- 
त्मना सहैकात्मतासंविदवस्थायां चास्मितानुगतः सम्प्रज्ञातसमाधिः प्रोच्यते । सम्प्रज्ञात- 
समाधेरेवेदं प्रकारचतुष्टयम्‌* । काव्यजन्यरसानुभूतिरपि चित्तस्यास्यामेवेकाग्रता- 
वस्थायां समुद्भूता सम्प्रज्ञातसमाधेर्दशाविशेषरूपा पर्यवतिष्ठते । यतो ह्यत्र चित्तस्ये- 
काग्रताया विषयो ह्वादविशोेषो भवति, ततोऽयमानन्दानुगतसम्प्ज्ञातकोटिमवगाहते 1 
भानन्दानुगतसम्प्रज्ञातसमाधिना काव्यजन्यरसस्याह्वादात्मकानुभूतौ जायमानां चित्त- 
स्थैकाग्रतां विषयीकृत्य प्रतितिष्ठति । अस्मितानुगतश्चासौ ततोऽपि सूक्ष्मतरं ज्ञानं 


~~ --~ -~ 





१. सकलप्रयोजनमौकिश्रूतं समनन्तरमेव । [ का० प्र० प्र° ]|। 
२. दुःखार्तानां श्रमार्तानां यौकार्तानां तपस्विनाम्‌ । 
विश्रान्तिजननं काके नाटचमेतद्‌ भविष्यति । [ ना० शा० 11११४ ] 1 
३. सम्यकप्रकरषेण ज्ञायते यस्मिन्नसौ सम्प्रज्ञातः, तद्भिन्नः असम्प्रज्ञातः। 
४. रजस्तमोमयी किल प्रमाणद्ृत्तिः सात्त्विकीं ढृत्तिमुपादाय सम्प्रज्ञाते निरुद्धा, असम्भज्ञाते 


तु सर्वासामेव निरोध इति । [ वा० भि०° यो० सु° १-१, व्यासभाष्यटी° ] । 
५. वितकंवि चारानन्दारिमितारूपानुगतात्सम्प्रज्ञातः । [ यो° सु° १।१७ ] 1 


1 योगदा रसबोधविमर्शः 


वैराग्यं चाधिकृत्य “अह्‌ ब्रह्मास्मि” इति सत्यानुभूतौ स्वात्मना सह ज्ञानैकात्मताबोधे 
चारितार््य ब्रजति । वितकविचा रानन्दास्मिताबोधोदयादेवायं समाधिः सम्प्ज्ञातनाम्ना 
व्यपदिश्यते । 

आनन्दानुगतसम्प्रज्ञातसमाधिरेव चित्तस्य रसावस्थेति भगितिनर्त्युरक्तिं भजति । 
योगभाष्ये सम्प्रज्ञातसमाध्यवस्थाया यो हि वर्णनप्रकारो दश्यते, तस्य काग्यरसचर्वणा- 
वस्थानिरूपणे पर्याप्तं साम्यं परिलक्ष्यते । तत्रोक्तम्‌- सम्प्रज्ञातो हि नामेकाग्रचित्त- 
 सद्भूतमर्थ प्रकाशयन्‌ वेशान्‌ विनाडायन्‌ कर्मबन्धनं िधिलयंश्चेतो निरुद्दशाभि- 
मुखीकरोति" । 

मत्र वाचस्पतिमिश्चमतानुसारं ^भूत' पदेन कस्मिन्नपि वस्तुनि समारोपितस्याथंस्य 
 निवृत्तिरित्युच्यतेः । अन्यथात्वे तु निद्रावृत्तिरपि स्वाधारभूतचित्तस्येकान्ततमो भाव 


एकाग्रतामुपगच्छति । अतोऽत्र सत्पदं शोभनार्थकतयोपपद्यते । अत्र॒ सत्त्वगुणस्येव 
नितान्तमाविर्भावो जायते । तमसः समुद्रेकस्तु नूनमशोभनतया क्छेशहेतुखुच्यते । तादृदास्य 
 सत्त्वभावस्य प्रद्योतनं तत्त्वज्ञानेनानुभवेन वा जायते । उभयतश्च तज्ज्ञानमविद्याया 
उच्छेदं परोक्षतया करोति, न तु साक्षादृरूपतया । अनेन ज्ञायते यच्चैतत्‌ सत्त्वरूप- 
त्वमस्य सम्प्रज्ञातावस्थात्मनो विद्यते । नास्यशास्त्रस्य विश्रुतटीकाकरृता भटुनायकेन 
-चर्वणानिष्पत्या भोजकत्वव्यापारग्रक्रियानिङ्पणप्रसद्खे सरणिरेषेव समाश्रिता । ञत्रेद- 
माकूतस्‌--विभावादिसाधारणीकरणानन्तरं सहूदयसामाजिकानामन्तःकरणे रजस्तमसी 
अभिभूय सत्वगुणस्योद्रेको भवति, तत्र बुद्धिः प्रकाशते । तदनुभवो ह्यानन्दात्मको 
जायते । सेव वुद्धि रानन्दमयसंविदित्युच्यते । तत्रेव चित्तस्येकमात्रविश्रान्तैः रत्यादि. 
भावेषु कस्यचिदेकतरस्य वोधाद्‌ अन्यतरस्वादस्य चर्वणात्मकदराविशेषस्य परिशोने 
भागत्रयं कतु शक्यते-सत्त्वोद्रकः प्रकाशानन्दमयसंविद्‌, विश्नान्तिसतच्वमिति । 


पूर्वोक्तं सम्परज्ञातसमाघौ चितव्येकाग्रताऽपि विभागव्रयेण विभक्ता. यथा-- 
सदुभूताथप्रद्योतनम्‌ बन्धक्छेशक्षयो विरोधोन्मुखी भावड्च । उभयत्र सर्वथा साम्यमाकल- 


१. यस्त्वेकामग्र चित्ते सदृभरुतमर्थं प्रद्योतयति क्षिणोति च क्लेशान्‌, कमंबन्धनानि इलथयति, 
निरोधमरभिमरुखं करोति, स सम्प्रजञातो योग इत्याख्यायते । [यो० स्‌० १-१ भाष्यम्‌] । 

२. भूतमिति समारोपितमथं निवतंयति । निद्रादृत्तिरपि स्वावलम्बे तमसि भूते एकाग्रा 
इत्यत उक्तम्‌ । सदिति शोभनं नितान्ताविभरु तसत्त्वं, तमस्समृद्रेकस्त॒ अशोभनस्तस्य 
क्लेगहेतु त्वादिति । ( वाचस्पतिः, ८३।१-४ ) । : 

३. सत्वोदरेकप्रक।शानन्दमयसंविदूविश्नान्तिसतत्तवेन भोगेन भुज्यते [ भटूनायकः, 
का० भ्र° च० उ० || 


योगादा रसवोधविमर्शः ६५ 


नोयम्‌ । मदनायकमताभिमतरसानुमूतिप्रक्रियायां सत्त्वोद्रेक एव सदुभूतार्थप्रद्योतनमर । 
प्रकाशानन्दसंविदेव क्लेशक्षयः । विश्रान्तिसतत्त्वमिति नि रोधोन्मुखीभावः । 

अपि च सम्प्रज्ञातसमाधौ यद्धि कर्मवन्धडलथत्वमुक्तम्‌, तदत्र रसानुभूतौ 
भभिनवगुप्तपादाचार्योपिपादितं विभावादीनां साधारणीकरणमेव प्रतीयते* । कर्मबन्धन- 
दलथत्वं यद्यपि योगरास्त्रे पूर्वाजितकर्मसंस्कारदोथिल्यममिप्रेतम्‌ । परमत्र साधारणी- 
करणदलायां स्वावस्थापरस्य वा हिताहितप्रक्षणेन कृतकर्मद्वारा परस्पररागद्रेषवश्ात्‌ 
शत्रुमित्रभावरूपवन्धनरलथत्वमवगन्तव्यम्‌। तादृशस्य बन्धनस्येवात्र॒रसानुभूति- 
वेकायां परिहारान्मनसि निविघ्नं विगलितवेदयान्तरत्वमुदेति । यद्यपि नेते भावा 
सर्वथा समाप्तिमुपयान्ति तथ।पि तत्समकाठं दोधिल्यमनुत्रजन्त्येव । एवमिदं सम्यक्‌ 
पर्यवगन्तुं शक्यते यत्काग्यजन्यरसानुभृतिप्रक्रियाधारो हि चित्तस्यानन्दानुगतसम्प्रज्ञात- 
समाधिरवसीयते । सेयमवस्था तदेकाग्रतायां सम्पद्यते । तत्रैव भेदानुकूकं तदीयं तारत- 
म्यमवसातुं शक्यम्‌ । यत्र च वितर्कानुगतं किमपि स्थूलं वस्तुरूपमाधारीकरत्य चित्तस्यै- 
काग्रता जायते, भाहोस्विद्‌ विचारानुगतं कमपि विषयमाधृत्य सोपपद्यते, तत्रानन्दा- 
नुगतं वस्तु वा विषयं वोपक्ष्य ततोऽपि सृष्ष्मतरां रागात्मिकामनुभूतिमाश्रित्य तदुप- 
पादनं तदुभयसाधारण्येन सम्पादयितुं शक्यते । आचार्याभिनवगुप्तेनापीदमेव संलक्ष्य सा 
किक रसास्वाददशा चिद्‌विशिष्टरत्याद्यनुभूतिरभिहिता । पण्डितराजजगन्नाथेन च 
सेव रत्या्यवच्छिन्ना चिदुक्ता । रत्यादयो न वस्तुरूपाः, नापि बाह्यविषयाणां संस्कार- 
संवलिता भावरूपास्ते सन्ति, यत्राह्लादजनिका चित्तेकाग्रता प्रतितिष्ठति । प्रक्रियाया- 
मस्यामभिनवगुप्तमतेन स्वात्मपरामर्शः, पण्डितराजगस्नाथमतेन च चिदावरणमभङ्गद्च 
सञ्जायते । अत एवेयं रसदशाऽऽनन्दानुगतसम्प्रज्ञातसमाधिनाम्ना व्यपदेष्टुं शक्या । 
अनेनैव हेतुना नाल्यशास्त्रोक्तादास्वादयत्वादित्युक्त्या रस आस्वादविषयत्वेन विषयनिष्ठ 
एवोपयुज्यते- इति मन्वाना ततत्वानभिज्ञतां प्रदर्शयन्ति, तस्य विषयनिष्त्वे सति 
विचारात्मकतया पर्यवसन्ने तस्मिन्नानन्दात्मकत्वं परिहीयते। एतद्विपरीतं तु 
तस्याचुभूतेरानन्दात्मकत्वेन सहूदयजनमनोजायमानत्वात्‌ चेतनाध्मंरूपत्वाच्च विषयि- 
निष्ठत्वमेव संगच्छते । अत॒ आस्वदनात्मकानुभूतिरास्वादविषयाभावादानन्दानुगत- 
सम्भ्ज्ञातसमाधिकोटिमाटीकमाना सती सम्प्रतिष्ठते । 


१. ““ममैवेते शत्रोरेवेते तटस्थस्यैवैते न मभैव॑ते न शत्रोरेवंते न तटस्यस्यवेते इति सम्बन्ध- 
विशेषस्वीकारषरिहारनियमानध्यवसायात्‌ साधारण्येन प्रतीतं रभिव्यक्तः'' (का० प्र° च° 
पु० ९२ )। 

रः 


६६ योगद्रा रसबोधविमर्शाः 


मथ चित्तस्येकाग्रतावस्थां निरुद्धावस्थां वा सम्प्राप्तुं योगशास्द तस्प्रसादन- 
विधानमुपदिष्टम्‌ । प्रसादितं चित्तमेव सत्त्वशीरं सदेकाग्रं पञ्चान्निरुद्धं भवितुमर्हति । 
तच्च प्रसादनं रजस्तमोऽभिभवपूर्वकं सम्पद्यते१ । यतस्तदनन्तरमेव ` सत्तवोद्रेकः 
संजायते । एतदर्थं योगदास्त्रे जागत्तिका विषया चतुर्धा विभज्य भावनाविशेषणपरि- 
दीक्िताः सन्ति । जगदिदं हि सुखदुःखपुण्यपापसमवायात्मकं विद्यते । अत्र कर्चिद्‌ 
विषयः सुखात्मकः, करिचद्‌ दु;ःखात्मकः, करिचत्‌ पृण्यप्रदः, कदिचत्‌ पापमयश्चास्ति। 
इमानेव चतुर्धा विभक्तान्‌ विषयान्‌ परिशील्य चतुर्धारूपया भावनया विहितया 
सत्या चित्तं प्रसादितं सत्यीलनिष्ठं च भवति । तत्र दुःखिनं प्रति करुणाभावना, पापिनं 
प्रति चोपक्षाभावना विहिता । एतादृाभावना विधानेन शुवलधर्मोत्पिच्या चित्तप्रसादन- 
मेकाग्रत्वं च सहजं सम्प्राप्यते । इयमेव चित्तस्य स्थितिशीलता प्रोक्ता । अनया रसानु- 
भूतिसिद्धान्तः समीकृतो वर्तंते > । 


भरतोक्तरसानुभूतिप्रक्रियापरिकलनं हि योगदर्शनप्रकरणमिदं नूनमनुसरति । 
पूर्वोक्तानुसारेण बाह्यविषयैरिन्द्रियसन्निकर्णे जाते नानाप्रतिक्रियापरीतं चित्तमभि- 
द्रवति । तादृशं चित्तं सदेवेकविधं नोपज्ञायते, तत्रापि विभिन्नविषयानुगतं वेविध्यं 
भवति । तद्वर्गीकरणं बाह्यालम्बनमुदि्य सम्भवति । चतुर्धा विभक्तेषु बाह्यविषयेषु 
सुखदुःखपुण्यपापास्पदत्वं मेदम्‌लकत्वेन प्रोक्तम्‌ । मैत्री, करुणा, मुदिता, उपेक्षा चेति 
मावनाश्चित्तप्रतिकृतिप्रकारमूताः प्रतिपादिताः । अनेन विवेचनात्मकविचारेण बाह्य 
विषयाविष्टवित्तविकाराणां प्रकारचतुष्टयं परिकल्पनीयं भवति- विकासः, विस्तरः; 
क्षोभः, विक्षेपश्च । एते मनोविकारा एवोच्यन्ते । एषामेकैकशो विवेचनं रसानुभूति- 
्रक्रियोहृद्यक प्रस्तूयते-- 


# 1 


१. श्रख्प्राल्पं हि चित्तसत्वं रजस्तमोभ्यां संसृष्टम्‌ रेश्वर्यविषयभ्रियं भवति । तदेव 
तमपाऽनुविद्धम्‌ अध्माज्ानवंराग्यानंश्वर्योपगं भवतति । तदेव प्रक्षीणमोहावरणं स्वतः 
्र्योतमान मनुविद्धरजं मात्रया धर्मज्ञानवै राग्यश्व्योपगं भवति, तदेव रजोठेशमलपेतं 
स्वरूपप्रतिष्ठं सत्त्वपुरषान्यथाख्यातिपात्रं ध्ममयध्यानोपगं भवति, तत्‌ परं प्रसंख्यान- 
मित्याचक्षते ध्यायिनः (यो० सु० १-२ भाष्यम्‌) । 

२. “मेत्रीकश्णामुदितोपेक्षाणां सुखदु :खपुण्यापुण्यविषयाणां भावनातदिचत्तप्रसादनम्‌' (पा० 

यो० सु १-३३) । 

३.. यत्किञ्िट्लोके शुचिमेध्यमुज्ज्वरं दशंनीयं वा तच्छङ्गारेणोपमीयते 1: (ना० शा० व° 

म० ३०१-२) । ‰ 


योगादुशा रसबोधविमर्शंः ६७ 


विकासः-अयं चित्तविकृतेरवस्थाविश्षेषः । चित्तप्रसादनेऽयं पुण्यात्मकविषय- 
मधिकृत्येन्द्रियसच्चिकषत्स्वियमेवोपजायते। विकासमापद्यमाने चेतसि सत्त्वगुणः 
समुदेति । भस्यानुभूतौ श्य ्गाररसो हास्यरसो वाऽनुभवविषयतां प्रतिपद्यते । नास्य- 
शास्त्रेऽपि शुचिमेध्यमुज्ज्वकं सवं श्यज्करेणोपमीक्रियते। भनेन सुस्पष्टं प्रतीयते यदि 
शयु ङ्गा रस्यानुभूतिरू्पप्रसादनभावनास्पदत्वं विवयाणां शुचिमेध्योज्ज्वच्पुण्यशाकित्वं च 
तदर्थं कियदुपयुज्यते । कामुकत्वप्रदर्शनमात्रं न ऋङ्का रोपजीवकं भवति, प्रत्युत सर्वं 
विधशुचितोपजीवकत्वमेव तस्य शास्त्रसम्मतम्‌ । 


विस्तरः-चित्तविस्तरो नाम तत्प्रतिक्रियानुकूपमुच्यते। वाह्यविषयेरिन्द्रिय- 
सन्निकर्षे सति चित्तस्य सुखात्मको विस्तरो जायते । एष ॒विस्तरोऽपि तदूविकारस्व- 
रूपनिरूपणत्मको भवति । अत्रापि सत्त्वगुणसमुदयो विस्तेरण सर्वाण्यङ्खानि व्याप्नोति 
तत्परिणामतश्च प्रत्यङ्गं क्रियारीरुत्वमभिजायते । तदनुभवश्च मेत्रीभावनोदयादुद्‌- 
भवति । वी ररसेऽद्‌भुतरसे चेतदनुभूतिः सुतरां सञ्जायते । वीररसस्थापथिनो हुयुत्साहुस्य 
सर्वत्र वपुषि सच्चारेणाभिनव्प्रापनं तदूविस्तृतिद्योतकं मन्यते। वस्तुतस्तु मनसि 
मेश्रोभावनोद्धावनमेव चित्तविस्तरणकक्षणं भवति 1 नाव्यज्ञास्त्रे वीररस उत्तम- 
प्रकृति कोऽसं भोह्‌ध्यवसायनयविनयप राक्र मादिक्रियोद्धवः प्रतिपादितः१ । एतदपेक्षया 
किञ्चिदप्राधान्येनादुमुतो रसोऽपि चित्तविस्तरणक्रियोद्‌भूतः सनु विस्मयस्थाय्यात्मक- 
श्चित्तमभिन्याप्नोति । 

क्षोभः- दुःखेन चित्तक्षोभो जन्यते । दुःखास्पदवस्तुविषयसन्निकर्षवशाच्चेतसि 
तत्प्रतिक्रियात्मकः क्षोभ उत्पद्यते । तत्परिणामतश्च कारुण्यमुद्धवति। सत्यामस्यामव- 
स्थायां क्षोभप्रावल्ये सस्वरजस्तमोगुणानां मिथः सङ्घः प्रोद्‌भवति। तद्धेतुकं 
क्रियान्तरं रोदनविलापप्रलापमूर्च्छादिकं समुत्पद्यते । तच्च चित्तस्य क्षोभानन्तरं गान्त- 
स्वरूपमुपेयुषः स्वाभाविकी क्रियोच्यते । येन चित्तं स्वास्थ्यमुपेति । प्राधान्येन रौद्ररसेऽ 
प्राधान्येन च करणे क्षुब्धे चित्ते कारण्यमनुभूयते । 

विक्षेप---उपेक्षाभावनां चित्तस्य विक्षिप्तावस्था जनयति । जुगुप्सारूपेण भय- 
रूपेण चास्य प्रतिक्रिया भवति । तत्परिणामतश्च बीभत्सो भयानकश्च रसोऽनुभूयते । 


१. भथ वीरो नाम उत्तमध्रकृतिषट्साहात्मकः स चासंमोहाध्यवसायनयविनयवकल्पराक्रम- ` 
दक्तिप्रतापप्रभवादिभिविभावरुत्पद्यते ( ना० शा० भ।° भा०-१ पृ ३२४} । 
२. शोके क्षोभे च हृदय प्रापेरेव धायते ॥ ( उत्तररामच० ३।२९ ) । 


६८ योगादृशा रसबोधविमः 


उपेक्षाभावनोदुभूतदिचित्तविक्षेपश्च पापमयबाह्यविषयसक्लिकर्षेण तस्प्रतिक्रियास्वरूप 
भाख्यायते । रसगतं तारतम्यं च विषयानुसारमवगन्तुं शक्यम्‌ । 


भनया पर्याखोचनया साधयितुमिदं शक्यते यद्‌ विकासविस्तरक्षोभविक्षेपा एव 
चित्तस्य मूलभूता विकाराः प्रोक्ताः । तदनुभवड्च मुदितामेत्रीकर्णोपेक्षात्मकमावना- 
व्यापारेण सञ्जायते । भत एव नास्यशास्त्रे शु ङ्गारवीरबीभत्सरौद्ररसाश्चत्वार एव 
प्राधान्मेन परिकक्ताः* सन्ति । हास्यकर्णादुभुतभयानकाइ्च तेभ्य एवोदुभूताः 
परिगण्यन्ते । इत्थं योगशास्त्रप्रक्रियानुसारेण साहित्यशास्त्रे रसबोधविमर्शः सम्पद्यत 
इति शाम्‌ । । 





१. तेषामूत्पत्तिहे .वश्चत्वारो रसाः । तद्यथा-श्यङ्गारो रौद्रो वीरो बोभत्स इति । अत्र - 


श्ङ्गाराद्धि भवेद्धास्यो रौद्राच्च क्णो रसः । 
वी राच्चंवाद्‌भृतोत्पत्तिर्बीभिसाच्च भयानकः ।। [ ना० शा० ६।२९ ]। 


परिरिष्टम्‌ 





मोक्षतत्साधनविमर्शः 


भथ कोऽयं मोक्षपदार्थः ? कड्च तदवाप्तेः सुगमः श्रौतोदिष्टः पन्थाः ? किञ्च 
तदर्थमन्वर्थसाघनम्‌ ? इत्येषा रिष्टजिज्ञासानिहिता मनीषा विहेषाट्मतत््वाखोचन- 
सुख्यातशेमुषोकस्य निखिल्वेदान्तवाक्यनिगूढा्थज्ञानप्रतिपादनप्रथितप्रज्ञाविवेकस्य 
विवविश्चुतदार्शनिकशीर्षाभिषिक्तगरिमोद्गीतगुरुतरकीतिकस्य; अद्ेतसिद्धान्तप्रतिष्ठापन- 
परमाचार्यवर्यस्य श्रीमदाचायंशङ्करभगवत्पादस्य मताभिमता तदीयभाष्यग्रन्थोपनिबद्धा 
तत्र तत्र तद्व्याख्याम्रन्थेषूपनिषदां प्रतिपाद्यतत्त्वालछोचनविवेचनेन तद्‌भावनोन्नोतप्रणीतः 
स्तोत्रपद्यकदम्बकेषु चाप्येकान्तेन मतान्तरनिरसनोपात्तोदा रवेशिष्टयध्रकर्षेण पर्यवति- 
ष्ठते । शिष्याः खद विदिताखिख्वेद्यविद्याविद्योतितान्तःकरणा मनीषिणः, तेषां तत्कृता 
वा जिज्ञासा मोक्षविषया । मोक्षमुदिर्य तञ्जञानेच्छा तदवाप्त्युन्मुखीभावः तदुपायसमा- 
लम्बनोद्योगो वा तादृशजिज्ञासायास्तातपर्यार्थः । मोक्षरव मुक्तिमायानिवृत्त्यात्यन्तिक- 
सुखावाप्त्यनासक्त्यादिशब्दन्यपदिष्टः समेषां मुमुक्षूणामुद्िष्टः शास्त्रोपदिष्टः प्रतिष्ठते । 
तत्रानेकेषां दार्शनिकविदुषां दर्शंनान्तरदृशा मतान्तराणि स्वस्वोन्मिषितमनोषया 
निरूपितानि सन्दृश्यन्ते । तत्र समग्रमतान्तराग्रेसरोकृता समन्वयदिशा ब्रह्याद्रेततत्तवा- 
धिगमनोद्भासितात्मप्रकाशा श्रीमच्छङ्कुरभगवत्पादस्य मनीषेव सविशेषध्रकषमादधा- 
तीति तदभिमतमोक्षतत्साधनस्व्पं निरूपयितुमिदमुच्यते- 


आत्यन्तिकया दुःखान्निवच्थाऽऽत्यन्तिक सुखम्‌ । 
मोक्ष इत्युच्यते यस्मात्परं किञ्चिन्न विद्ते ॥ १॥ 


अतिक्रान्तोऽन्तङ्च रमोऽवधि रत्यन्तस्तदनुबन्ध्यात्यन्तिकमतिशयितलौकिकावसान- 
संस्थानमस्य भावस्तत्तया दुःखात्प्रतिकूल्वेयमावादन भोष्टक्छेशाज्जगस्प्रहाणजनितनिर्वे- 
दादनात्मभूतवस्तुस्व भावाच्च, निवृत्तिनिर्वर्तनमुन्मोचनमुद्तिश्चानया निवृत्त्या जग- 
ननिःसारतयोपक्षीणतयासक्त्या यदात्यन्तिकं निरतिशयं निरवद्यमन्तहीनञ्च यत्‌ सुखम- 
नुकूरवे्यानन्दात्मकमात्मावस्थानलूपं ब्रह्मास्वादसविधर्वति परमत्म्थेक्यदशि दशितं 
तत्र तत्रोपनिषद्वेदान्तवाक्येषु तदेव मोक्ष -इत्युच्यते प्रतिपाद्यते निरूप्यते वा श्रीभच्छ- 
ङ्करभगवत्पादेन स्वीयमाष्यव्य।ख्प्रानग्रन्थोदिताभिमतश्नौतसिद्धान्तानुसारमित्याशयः 


७० भोक्षतत्साधनविमशंः 


पर्यवसेयः । यस्मादुक्तलक्षणलक्षितात्‌ सुखात्परमन्यदधिकमभिर्षणीयं किञ्चित्किमपि 
तत्छदुशमास्येयमनास्येयं वा सांसृतिकं सुखं न विद्यते विद्यमानमासाद्यतेऽनुभूयते रभ्यते 
वाऽस्मिन नामरूपक्रियात्मके जगतीति वोध्यम्‌ । आत्यन्तिकदुःखनिवृत्तिहेतुकात्यन्तिक- 
सुखात्मको मोक्ष इति मोक्षलक्षणः पुरुषार्थं एव सर्वाभिकषणीयतया पुरुषे र्थ्यमानतया 
च स्वेतरपुरुषाथं शीर्षस्थः सुस्थिरो भवतोति गृढार्थः प्रत्येतव्यः* । 

स्वया सवंदुःखेभ्यो समुक्तिमोक्षि इति स्मतः । 

लेशतो दुःखमात्रेऽपि विद्यमाने न तद्भवः।॥ २॥ 


तदस्य मोक्षलक्षणपुरुषार्थस्य कुतः कथं कुत्र वोद्‌भव इत्याकांक्षायामभिधीयते-- 
सर्वथा सव्िस्थासु सर्वतोभावेन सर्वसंसारान्तमिथ्यात्वप्रणिधानेन तत्पा्यंन्तिक- 
स्थितिप्रबोधकारे च सवंदुःखेभ्य आधिदेविकाधिमौतिकाधिदेहिकेतित्रिविधतापप्रद- 
प्रतिकूलितवेदनोद्भूतेभ्यः क्छेशेभ्यो या मुक्तिरमुक्तावस्थितिविनिवृत्तिस्तत्परवृत्य भावरूपा 
सेव मुक्त्याख्या भवभवत्वेदक्षोणतरमायिकप्रमावादात्मोदधुतिमेक्षि इति स्वषूपश्रकार- 
निदिष्टः स्मतः कल्पितः प्रतिपादितः स्मृतिवुद्धिविषयीकृतो मन्वादिस्मृत्युक्तपथोपदेशितः 
्रुत्यनुगतपथानुमोदितमतानुसरणादिति तात्पर्यम्‌ । किञ्च दुःखमात्र यत्किञ्चिदपि सांसा- 
रकि क्छेशे केशतोऽपि अणुपरिमितेऽपि विद्यमाने कुत्रचिदवस्थानमपन्ते विद्यमान- 
तयाऽनुभूयमाने वा तदुभवस्तस्य मोक्षस्योपरम्भो मुमुक्षृणां न भवतीति भावः । सर्व- 
विधसंसारजन्यदु-खमुक्त्याट्मको मोक्ष इत्याशयो यावत्ससारस्तावत्‌ तजञ्जन्यदुःखम्‌, 
तत्प्रहाणे तन्मुक्तिः, तादुशमुक्त्याख्यो मोक्ष इत्थेकान्तवेदान्ततात्पर्यार्थः* । 
आत्मेक्यवादिनामेतन्मतं भेदान्न भिद्यते । 
अन्यथाऽद्रेतसिद्धान्तभङ्घापत्तिः प्रसज्यते ॥ ३ ॥ 
१. भिद्यते हृदयग्रन्िः चिदन्ते सवं हृदयग्रन्थिः छिद्यन्ते स्वंसंशयाः । 
क्षीयन्ते चास्य कर्माणि तस्मिन्‌ दष्टे परावरे ।।- मृण्ड० २।३८ । 
२. तत्रको मोहः कः शोकः एकत्वमनुपद्यतः ।--ईशावा० ७। 
३. आनन्द ब्रह्मणो विद्धान्‌ न विभेति कुतदचन ।-तैत्ति° २।९ । 
सुखमात्यन्तिकं यत्तद्वुद्धिग्राह्यमतीद्िय । 
वेत्ति यत्र न चेवायं स्थितश्चलति तत्त्वतः ॥ 
यं चक्छ्वा चापरं छाभं मन्यते नाधिकं ततः । 


यस्मिन्‌ स्थितो न दुःखेन गुरुणाऽपि विचाल्यते । 
तं विद्यादुदु+खसंयोगवियोगं योगसंज्ञितम्‌ ।1- गी ° ६।२१-२२-२३। 


मोक्षतत्साधनविमर्हाः ७१ 


तदेतन्मतमास्थेयमनास्थेयं वा ? भेदान्तरेण मोक्षस्यान्यथोपपत्तेश्चेति चेदुच्यते- 
आत्मनामसंख्यातानां जीवानां देहिनामेैक्यमेकत्वमद्रेतधियाऽमेदं वदन्ति ये त 
आत्मेक्यवादिनस्तेषामेतदक्तलक्षणलक्षितमाव्यन्तिकदुःखनिवृत्तिहेतुकात्यन्तिकसुखात्मको 
मोक्ष इत्येतन्मतं भेदाद्‌ भेदान्तरेणात्मानैक्यप्रतिपादनोदितवुद्धिभिदोत्थदर्शनान्तर- 
सिद्धान्तान्न भिद्यते नातिरिच्यते न पृथगवतिष्ठते समेषां दर्शानानामत्रंव तात्पर्यात्‌, 
दुःखमात्रप्रहाणार्थमात्यन्तिकशुखाधिगमनार्थमेव समस्तदर्गानान्तराणां प्रवृत्तेदर्शनाच्च । 
तदेतदद्रेतसमन्वयादेव भेदानामेक्रत्र पर्थवसानात्मम्भवतीति भावः । अन्यथोक्तलक्षण- 
वैपरीत्येन लक्षणान्तरेऽद्धीक्रियमाणे यत्किञ्चिद्‌ दुःखसंस्पर्शेऽेतसिद्धान्तस्यैक्येनाभेदेन 
प्रतिष्ठितस्य समन्वितस्य श्रौतप्रतिपादितस्य परमार्थोहिष्टस्य चातीवनिरदुष्टस्य मतस्य 
भङ्गापत्तिः क्षयापत््याऽनुपपत्तिः प्रसज्यते प्रसक्तमाप्नोति तदद्रेतसिद्धान्तहानिः स्यादिति 
तादृश एवाभेदात्मक आ-मेक्यवादिभगवत्पादशङ्करादिमतो मोक्षलक्षणः पुरुषार्थः 
स्वीकायं इति तात्पर्यमवधार्यम्‌ ^ । 


ओपाधिकस्य भेदस्य विद्यमानतयाऽप्यसो । 
तल्ल्यात्पुणंभावाच्च मोक्षावस्था वििष्यते ॥ ४ ॥ 


भेदस्यावास्तवत्वान्नेरथंक्यमनुपयोगित्वञ्चेत्युपपाद्यते--उपाधिरूपधीयमाननाम- 
रूपक्रि यादिलक्षणस्तत्प्रयुक्तो भेदो जीवनिष्ठ भौपाधिकस्तदवच्छिन्नः कल्प्यते, तादुश- 
नानोपाधिक्ृतमेदस्य विद्यमानतयाऽपि साक्षादक्षिलक्ष्यीक्रियमाणतया जगति वतंमानतया 
व्यवहारविहषप्रवर्तनोपादेयतया तस्य सत्त्वेऽपि, अपिना परमार्थतस्तदनुपादेयत्वमिति 
सूच्यते । तल्लयात्तस्य भेदस्य संसारमात्रस्थितिकस्य ख्यान्नाशादपगमाच्च परात्मनि 
निवर्तनादिति भावः। पुनश्च पूर्णभावात्पूर्णत्वप्राप्तेः पुण्त्वेनात्मनो दर्शानाद्यर्णतया 
पर्यवसानाच्च मोक्षावस्था मुक्तिस्थितिरात्यन्तिकसुखावाप्तिनिखिकदुःखनिवृत्तिनिरूपिता 
पदार्थप रात्मनिष्ठिता विशिष्यते विशेषेण इष्यते, विहोषाधानभानेन प्रमीयते । सेयं 
मुमुक्षूणामवस्था सकलभेदापगमात्यूर्णत्वपर्यप्त्या पर्याप्नोतीति तत्र निविशेष एव तद्गतो 
विशेषो न तु भेदोदित इति बोध्यम्‌ । 
१. आत्मानं चेद्‌ विजानीयादहमस्मीति पूरुषः । 
किमिच्छन्‌ कस्य कामाय श्चरीरमनुसंज्वरेत्‌ ॥ 
-- वृहदा रण्यके ४।४।१२। 
२. स एव आत्मा अपहतपाप्मा विरजो विमृत्यु विशोको 
विजिघत्सोऽपिपासः सत्यकामः सत्यसंकल्पः । छान्द ° ८।१।५ 
पूर्णमद। पूणं मिदं पूर्णात्पू्णंमुदच्यते । 
पूर्णस्य पृणंमादाय पूणणंमेवावशिष्यते ॥ ईदा० १।१। 


७२ मोक्षतत्साधनविमर्शः 


किञ्चिद्‌ दुःखे सुखप्रक्ता प्रेक्षकाणां न युज्यते । 
प्रकारप्रसरादीषत्तमोभावो यथा तथा ५॥ 


| सति संसरणश्ीलसंसारवबन्धोदुमूताल्पमात्रदुःखरशेऽपि कुतः सुखोपरुन्धिरित्युद्‌- 
दिक्यते किञ्चिदिति स्वल्पत्तमेऽपि देशकारस्थित्यवस्थादिप्रातिकूल्यान्नामरूपक्रियायु- 
पाधिसत्तवे दुःखे क्छेशे अविद्याजनिते विद्यमाने प्रेक्षकाणां परमार्थ्रक्षोन्म॒खीभूतात्मनां 
मुमुक्षणां सुखप्रक्षा दुःखप्रहाणजनितात्मसाक्षात्काररूपनिरतिरयानन्दस्य प्रक्षा साक्ना- 
त्कृतिस्तादात्म्यापत्त्या चिदानन्दानुभूतिनं युज्यते युक्त्योपपद्यते, दास्त्रोक्ततकसङ्खता न 
सङ्गच्छते, यतश्वास्यात्यन्तिकसुखस्यैकान्तेन निखिलदुःखनिवृत्त्यैव सम्भूतत्त्वादिति 
भावः । तत्रोपमितिद्ष्टान्तो निदिद्यते--प्रकाशस्य दिनकरनिशाक रनक्षत्रदीपादिङृतस्य 
प्रभामण्डलस्य प्रसरात्प्सृतेः प्रसरणाच्च तमोभावोऽन्धकारसत्ता यत्किच्चित्तमसोऽव- 
स्थितिर्यथा न युज्यते, तथैव खल्वात्मदर्शानोदितपरात्मप्रकाशाप्रकर्षश्रसारात्‌ किञ्चिदपि 
दुःखं न स्थातुमर्हतीति प्रेक्षावतां साधकानां मुमुक्षूणां सुख्रक्षा सुतरां सम्पद्यत इति 
सङ्गतिरुपमितिदृष्टान्तेन संयोज्येति । 


स्वातन्त्र्याद दुःखराहिव्यादेकान्तश्रयणादपि । 
भेदाभावादथात्मेक्यात्तत्सत्वान्मुक्तिरिष्यते ॥ ६।। 


अपि चेत्थमियं मुक्तिमेक्षिलक्षणा कंरहुतुभिरुपपद्यते इत्याख्यायते-स्वातन्त्रयात्‌ 
स्वस्यात्मनस्तन्रमनुशासनमात्मानुसन्धानं यमनियमध्यानासनप्राणायामप्रत्याहारादि- 
तदुपायानुष्ठानेन स्वस्य तन्त्रणम्‌,त द्धावात्‌ । दुःख राहिव्यात्‌ दुःखस्य त्रिविधस्य पूर्वोक्तस्य 
रादित्यमभावो यत्किञ्चिदपि दुःखं ततप्रतिरोधीति तस्य सर्वथा हियत्वमिस्युक्तम्‌ । 
तादुशजगज्जातकष्टजातस्यासम्पकत्‌, अपीति भिन्नहेतुक्रमद्योतनार्थम्‌ । किञ्चैकान्त 
श्रयणाद्‌ एकमद्रेतं तस्यान्तो राद्धान्तः सिद्धान्तो वा तदाश्रयग्रहणात्‌, अथवैकान्तस्य 
विविक्तस्य जनसम्मदशन्यस्य रहोवासस्य, उत॒ वा एकान्तस्येकस्य जीवात्मनोऽन्तस्य 
तत्त्वस्याश्रयाकम्बननशरणसमाग्रहणादिति नानातात्पर्यार्थंः प्रत्येतव्यः । इत्थं च भेदा- 
भावात्सकलसंसारसम्बन्धनिबद्धभिदोपसर्जनात्‌ । अथ चात्मैक्याज्जीवात्मपरमात्मनोरेक्य- 
सम्पादनादात्मोन्नयनेन परात्मतादात्म्यसमधिगमनात्‌ । तत्सत्त्वात्तस्मिन्नात्मनि सत्त्वाद्‌ 
विद्यमानत्वाननिविष्टत्वादात्मनिष्ठपरमात्मप्रकाशनाच्च मुक्ति्मोक्षलक्षणेष्यते, स्वाभीष्ट 
तिष्ठति, इष्टतया पर्याप्यत इति भावः। 


मोक्षतत्साधन विमर्शः ७३ 


आत्मानात्मभिदो भाने चिदचित्परिकल्पने । 
परमात्मात्मनोऽचेक्ये मुक्तिः स्यात्पारमाथिको ॥ ७ ॥ 


केयं किल पारमाधिकी मुक्तिः ? कुतश्च तदुपपत्तिरिति सिद्धान्तसारः सन्ददर्यते- 
क आत्मा कश्चानात्मा ? किं सत्यम्‌ ? कि मिथ्येति विवेकबुद्धयाऽऽत्मनः परमार्थतत्तव- 
स्यानात्मनोऽसत्यकल्पिताविद्याप्रपञ्चात्मकस्य जगद्रूपस्य चेति तदु भयसमुच्चायकम्‌ । 
तयोरात्मानात्मनोभिदो भाने पार्थक्येन वोधे विविक्तया बुद्धया तदान्तर्यप्रज्ञाने “श्रह्य सत्यं 
जगन्मिथ्येति'" वेदान्तवाक्यानुसारं प्रत्ययोपगमे, चिच्चैतन्यमचिदचेतन्यं चेतनाठमकं 
जडात्मकं ज्ञानमज्ञानं चेत्यनयोर्चिदचितोस्तच्वातत्त्वयोः परिकल्पने परिकल्पनया- 
परितः स्म॒त्याऽवधारणे वा, ततङ्च परमात्मन आत्मनश्चेक्ये जीवात्मपरमात्मनोर- 
देततच्वावबोधे जाते सति पारमार्थिकी परमार्थसम्बन्धनिबन्धिनो परमतत्त्वावाप्ति- 
सम्पत्तिप्रसविनी मुक्िमक्षिलक्षणात्मिका स्यात्‌ सम्मवितुं शक्नुयादिति बोध्यम्‌ । “तत्र 
को मोहः कः शोकः एकत्वमनुपर्यतः”, “मात्मा वाऽरे द्रष्टव्यो मन्तव्यो निदिध्या- 
सितव्य'” इति श्रुत्युक्तः, “उद्धरेदात्मनाऽऽत्मानम्‌'' इति गीतोक्तंड्च जीवात्मपरमात्मेक्य- 
प्रतिष्ठानाच्चिदचित्परिज्ञानात्सत्यत्वमिथ्यात्वपरिबोधाच्च परमार्थसार्थक्येन परा मुक्तः 


सम्भवतीति वेदान्तताध्पर्यात्‌ पर्यवसीयते । इयमेव परा मुक्तिः परत्रह्मसविधवतिनी 
मुक्तात्मनामद्वेतिनामभिप्रेता परात्मनि पर्यवस्यति । 


न प्रियाप्रिययोः स्पर्शो नापि लेश्स्तयोः क्वचित्‌ । 
नतिषेधात्सवंभावानां केवल्यमिति मन्यते ॥ ८ ॥ 


मोक्षो मुक्तिरिति पर्यायमात्रभिन्नामिधानेन कुत्रचिच्छास्त्रोदेशे केवल्यमित्युच्यते, 
तदपि कैवल्यं जीवात्मपरमात्मेक्योपात्तमुक्तिपदा्थंपरतया ततो न भिद्यत इत्युपस्था- 
पयित प्रोच्यते--ग्रियमिष्टमप्रियमनिष्टं तयोः काम्याकाम्ययोः पूत्रादिरिप्वादिरूपयो 
भेग्याभोग्ययोर्वा स्पर्शो योगात्संसगं इन्द्रियसन्निकर्षङ्च न यत्र नैवास्तीति शेषः । भपि 
च तयोः प्रियाप्रिययोरष्टानिष्टसांसारिकपदार्थयोः क्वचित्कस्मिरिचत्‌ स्थाने क्वापि 
अवस्थाविशेषे सामान्ये वा ठेशः कणदोऽप्यवस्थानमंशतोऽपि भानं वा यत्र॒ न 
स्यादिति भावः। एवं सति सर्वभावानां समग्रजागतिकपदार्थानां भ्रियाप्रियाणाञ्च 
निषेधात्‌ निषिध्यमानतया विसर्जनात्‌ तत्रोदासीनतयाऽनासक्तया वा ॒पयुपेक्षणात्‌ 
कैवल्यं केवलत्वधर्मवदेक्यनिष्ठितं स्वरूपावस्थानं मोक्षलक्षणमिति मन्यते मतानुगत- 
गेक्रियते विज्ञेरिति वेद्यम्‌ । कैवल्यमात्मकेवल्यप्रत्यायकत्वान्नेति निखिरलोकिकः 
भावनिषेधाच्च पार्य॑न्तिकतया्ेतसिद्धान्तनि दिष्टमोक्षाख्यलक्षणपुरुषाथंपर्यवसायि प्रति- 
तिष्ठतोति गृढाह्यो बोध्यः । 


१० 


७८ मोक्षतत्साधन विमर्शः 


वस्तुतो नामभेदाच्च स्वाथभेदो वितन्यते । 
स्पर्लास्पर्शादयो भावा विनक््यन्ति परावधो।॥ ९॥ 


नामभेदात्स्वाथंमेदो न मोक्षलक्षणः पुरुषार्थस्तेन भिद्यत इति प्रतिपाद्यते- 
वस्तुतो याथार्थ्येन परमार्थेन वेति हेतौ तसिल्‌ । आहोस्विद्‌ वस्तु परमार्थसत्‌ 
परमात्मतत्त्वम्‌, ततो भेदे पञ्चम्यास्तसिल्‌ इत्यवधार्यम्‌ । ततो नामभेदादभि- 
धानरूपाख्यानेन भेदोपगमास्स्वार्थमेदः स्वस्य नामाख्यातस्य वस्तुनो मेदः पृथग्‌- 
भावो वितन्यते विस्तार्यते व्याक्रियते व्युत्पाद्यते वा-“नामरूपे व्याकरवाणि 
इत्यभियुक्तोक्तेः । पर्यन्ते च स्पशस्पर्शादयो वेषयिकस्पुदयास्पृर्यात्मकधर्मादयो भावाः 
पदार्थाः परावधौ परमा्थानुसन्धानसान्तसीम्नि परमे चरमे भूम्नि पर्याप्त सति 
विनद्यन्ति, विनाशं क्षयं ल्यं वा उपगच्छन्ति । यावन्तो भेदास्तावन्तः स्वार्थ 
पर्यवसायिनः, पार्यन्तिके परात्मतादात्म्यापन्ने ते भेदाः प्रविटीयन्ते, तत्र केवलं 
परमात्मप्रत्ययमात्रस्य पर्यवस्थानादिति रास्त्रोक्तगूढाभिप्रायः प्रत्येयः । 

सोऽहमित्येव यद्‌भानं तन्मुक्तेमगिं उच्यते । 
तत्प्रत्ययोपरोधाच्च तत्प्राप्नौ बाध इष्यते १०॥ 

अथ॒ मुक्तरममोक्षरुणायाः पुरुषार्थत्वनेत्थङ्कारस्वरूपतयाए्ऽत्यन्तिकसुखात्मत्वे 
निखिक्जगदुद्गतक्छेरनिव्तंकत्वेन प्रतिपादिते तदुपलम्भेको मार्गः समाश्रयणीय 
इत्युच्यते- सोऽहं परमात्मप्रकाशांदासम्भृतो जीवोऽहमस्मिन्‌ पाञ्चभौतिके पिण्डे निबद्धो 
वस्तुतः परमात्मवाहमेतत्कर्मकृताल्पश री रबन्धननिरमुक्तं इत्येवं प्रकारक यद्भानं “अहं 
ब्रह्मास्मीति" प्रत्ययापादनं तदेव स्वात्मनः परमात्मप्रत्यवेक्षणप्रबोधनं मुक्तेमोक्षलक्ष- 
णायाः कंवल्यादिनानापदाभिहिताया निरतिकश्यसुखात्मिकाया मार्गः पन्थाः प्राप्त्युपायः 
साधनरूप उच्यते प्रतिपाद्यते निदिश्यते* तत्त्वजञर्महात्मभिः शङ्कुरमगवतपादप्रभुति- 
भिरद्रेततत्त्वाभिनिविष्टमतिभिरिति दोषः। तादुशोक्तपरमात्मप्रणिधानप्रतीपपथानुसरणात्‌ 


त्प्रत्ययोपरोधात्‌ सोऽहमित्याकारकप्रतिमानप्रतिरोधनादनात्मवस्तुपरिकलनात्‌ तदन- 
त्पव्यापकपरात्मतत्त्वमुत्सृज्याल्पशरी रवन्धाधारेण परिसीमितदेहाभिमानाद्‌ वैत्याशयः। 
अतश्चोक्तप्रतिरोधहेतोः तत्प्राप्तौ “सोऽहु"माकारकस्य परमार्थबोधस्य परात्मता- 
दात्म्यापत्तिप्रपत्तेरुपलन्धौ वाधः प्रत्यूहः प्रत्यवायः संसारबन्धनिष्पादको भगवत्तत्त्वा- 
त्मसाक्षाक्कृतिप्रतिरोधकः परमसाध्यानुसन्धानसाधनविरोधीष्यते निरुच्यते । 








१. अविद्यायामन्तरे बतंमानाः...कठ० १।२।५ ~ 
२. न शाम्परायः प्रतिभाति बालं प्रमा्यन्तं वित्तलोभेन मूढम्‌***॥ कठ० १।२।६। 

सवत्मिक्ये परां कणां प्राप्ते किस्विदं विनत्यति । 
तदभोक्तृतयाऽत्यन्तं दुःखनाशः श्रुतौ स्मृतः ॥ ११॥ 


सर्वत आतत्मैकत्वेनानात्मत्वमतत््वभूतं क्षयमुपेति तदभोक्तुभावेन च दुःखजातं 
प्रणद्यतीति निदद््यते-सवत्मिवये सर्वेषां जीवात्मनामेकत्वे परमात्मभावेनेकत्वाभ्युपगमे 
सर्वतो मिथ्यात्वेन कल्पिताञ्जगत आत्मन एव सत्यतया तदेकत्वप्रणिवाने वा 
“ब्रह्य सत्यं जगन्मिथ्येति"" श्रुत्युक्तः । उत॒ वा सर्वेषु पदार्थेषु आत्मेवेकं परमार्थ- 
सत्यमित्यस्यैव व्यापकत्वेनेकत्वमनुसन्धेयमिति तदर्थमत्यर्थप्रयत्न आस्थेयः । भतश्च 
सर्वतोभावेन तस्मिन्नात्मगतेकत्वे परां काष्टां परमावधि परमानुसन्धानसीमानमधिगते 
सति किस्विद्‌ किमपि लौकिक वस्तुजातमनात्मपरिकलितं विनयति विनामुपयाति । 
भत्मातिरिक्तसमग्रजगन्मात्रस्य विनाशित्वात्‌ । किमित्यनेन केमर्थ्येनानात्मवस्तूनां 
वेयर्थ्यम्‌, स्विदिति पदेन विकल्पतया तेषामनित्यत्वञ्चेति वोध्यम्‌ । पुनद्च 
तद्‌मोक्तृतया तेषामनात्मभूतानां कौकिकानां वस्तूनां भोक्तृमावाभावात्‌, भममोक्तु- 
त्वेनामोग्यत्वमप्यूह्यमर । त्मादभोक्तुत्वाद्धे तो रत्यन्तं दुःखनाशस्तेन चात्यन्तिकसुखं 
मोक्षलक्षणं श्रुतौ वेदोपनिषदादिशास्तरेषु स्मृतः कल्पि तः स्मृतिपदमानीतो बोधितदचेति 
भावः। 

सर्वेमात्मेव चावृत्य सवंतः सम्प्रतिष्ठते । 


सवेथा तन्मयीभावादभोक्तृत्वं निसगतः । १२ ॥ 


कथं भोक्तृत्वं प्रकृतिगतं सांसारिकभोग्यवस्तुषु सम्भवतीति तत्र हितुरुच्यते- 
सर्वमिदं नामरूपजातिक्रियात्मकं जगदावृत्याच्छाद्य परिव्याप्यात्मसात्करृत्य चेक आत्मेव 
परमात्मतत्तवांराभूतोऽथवा तद्षूपः साक्षात्परमात्मेव, एवकारेण तदन्यजगज्जन्यवस्तूनां 
मिथ्यात्वमूह्यम्‌ । यथोक्तम्‌--“स वा भयमात्मा सर्वेवां भूतानामधिपतिः, सर्वेषां 
भूतानां राजा, तद्यथा रथनामो च रथनेमौ चाराः सवं समपिता एवमेवास्मिन्नात्मनि 


सर्वाणि भूतानि सर्वे देवाः सवे लोकाः सवे प्राणाः सवं एत आत्मानः समपिताः ॥ 
( वृहदारण्यक० २।५।१५ ) 


तादृश्लोऽयमद्वय आत्मा सर्वतः समन्तात्‌ सर्वात्मभूतत्वात्सवंत्रानुस्यूतत्वाच्च 
सम्प्रतिष्ठते सम्यक्‌ साधु प्रशस्तत्वेन च प्रतिष्ठासाप्नोतीति “सर्वस्य हृदि विष्ठितम्‌ 
इति गीतोक्तः* । तदेनमखिकात्मभावमावितमात्मानमनुविद्य संविद ङ्खोकारेण सङ्गत्य 


१ अनन्तङ्चात्मा विश्वरूपो ह्यकर्ता ॥ इवेता० १।९ । 
(क) ्ञ।त्वा देवं स्वं पाशपहानिः ॥ उवेता० १।१० । 
(ख) सवंजीवे सवंसंस्थे"** ॥ इवेता० १।६ । | | 
(ग) ““तद्य इहात्मानमननुविद्य व्रजन्त्येतांश्च सत्यानू कार्मास्तिषां सर्वेषु रोकेष्वकाम- 
चारो भवत्यथ य इहात्मानमनुविद्य ब्रजन्त्येतांश्च सत्यान्‌ ` कामांस्तेषां - सर्वेषु 
सारो भवति'" छान्दोग्य ० ८।१।६। | 


४, 


, १६, 

सम्मव्य च सर्वथा सर्वास्ववस्थासु सर्वेषु भावेषु सर्वेषु समयेषु च त्रिकारावबाध्यस्वरूपं- 
सन्धानसमाहितेन चेतसा तन्मयीभावादात्मतादात््यप्रणिधानात्‌ ताद्रूप्येण समग्र 
भावनोद्‌भावनात्‌ तत्त्वेन स्वत्वस्य परिणमनाच्च निसर्गतः स्वभावतः प्रकृतिसंसगंतो 
न त्वारोपितधर्मतोऽभोक्तृत्वं भोग्यवस्त्वनासक्तिजन्यज्ञानोन्मिषितो भोक्तृत्वाभावः 
सम्पद्यते, सम्भवति चेति बोध्यम्‌ । जीवात्मत्वे परिच्छिन्नतया भोक्तृत्वं परमास्मष्वे. 
त्वपरिच्छिन्न भावापन्ने तद्‌भाव इत्याडयः । 


आत्मनो नाप्यचेतन्याज्जडत्वास्प्रस्तरोपमा । 
अभोक्तत्वमसङ्गत्वं निलपत्वं च तत्क्रमात्‌ ।॥ १३ ॥ 


न खलु देहवदस्य देहिनि आत्मतत्तवस्याचेतनत्वमभोक्तृत्वेनाकतृत्वेन जडत्वञ्चेति 
सहेतुकं प्रतिपाद्यते -अपिरिति पूर्वाथंक्रमदयोतनार्थंम्‌, तेन अभोक्तृत्वेनापि भस्यात्मनः 
परमात्मतादात्म्यापन्नस्य सर्व॑व्यापकस्य स्वतः प्रकादामानस्य सतोऽचेतन्याच्चेतनत्वा- 
भावाञ्चिद्धिन्नत्वात्‌, जडत्वात्‌ क्रियाशून्यत्वात्कर्तृत्वाभावाद्‌ वा प्रस्तरोपमा पाषाण- 
साधरम्यकल्पना न, अस्तीति शेषः । न च चेतनत्वे सत्येव भोक्तृत्वं तदभावेऽभोक्तृत्व- 
मिति तस्यात्मनोऽचेतनत्वकृतमभोक्तृत्वमिति वाच्यम्‌, न वा तदकतुत्वेन जडत्वम्‌, तेन 
प्रस्तरसाधर्म्यकल्पनं कर्तुमुचितम्‌, तत्रानासक्त्याऽसङ्घत्या निर्केपतया चाभोक्तृत्वादि- 
धर्माणां प्रवृत्तत्वात्‌ । “भनन्तश्चात्मा विश्वरूपो ह्यकर्ता” इति श्वेताश्चतरोपनिषदुक्तः 
तस्यात्मनो विश्वरूपत्वेऽप्यकर्तृत्वमभोक्तृत्वं सर्वात्मकत्वात्‌ सङ्खच्छते, जीवात्मन एव 
तत्त्वापत्तेः, परमात्मनस्तु तथात्वानापतेङ्च । प्रत्युतास्य परात्मभूतस्यात्मनस्तादशाद- 
नासकत्युल्लसितात्‌ कमादेकेकशः क्रमानुरोधादभोक्तृत्वं भोक्तृत्वोदासीनत्वमसङ्खत्वं 
संसरगगशृन्यत्वं निर्छेपत्वं विषयवस्तूल्लासलेपत्वपुथक्त्वं चोपयुज्यते पारमाथिकत्वादिति 
ताह्पर्यमवधार्यम्‌ । 


यस्तुणेनाभ इव तन्तुभिः प्रधानजंः स्वभावतः। 
देव एकः (आत्मा) स्वमावृणोति स नो दधातु ब्रह्याप्ययम्‌ ॥ 
(स्वेत ० ६।१०) 
मोक्षावस्थागता काचिद्‌ विशिष्टा दुःख निष्कृतिः । 
तत्सम्भूत्या परावाप्तिर्था सषा मुक्तिरुत्तमा ।॥ १४॥ 


तत्रापि मोक्षलक्षणे पुरुषार्थे वेरिष्टयेन प्रत्यवस्थानात्‌ परावाप्ट्या काचिदुकत्तमा 
मुक्तिरास्थीयते मुमुक्षुभिरित्यापायते-मोक्षावस्थाऽ्प्युत्तममध्यमाधमतया त्रिविधोक्ता 
साधकमुमुक्षृणां त्रविध्यविभागात्तदुविभागोऽपि कल्पितः । युञ्ञानयुक्तमुक्तात्मभेदात्‌ 
तत्राप्यधममध्यरमोत्तममेदो मोक्षावस्थायामास्थाप्यते। तदत्र तद्भशाद्‌ दुःखनिवृच्यादेरपि 

तादुक्टवमूह्यम्‌ 1 मोक्षध्य मुमुक्षुभिरमिक.म्य्रश्य परार्म्थेकाटम्यसमवाप्षिस्वह्पस्थावस्था 
स्थिति्दश्ा प्रपत्तिरध्याप्तिरवस्थानवृत्तिदच, तद्गता तन्निष्ठा काचि दाख्यातुमनही 
वेलक्षण्यक्षुण्णा नि रतिशयेत्यर्थ, विशिष्टा विगतशिष्टत्वं रोषत्वशुन्थत्वमशेषजुष्टत्वं यत्तेन 
वेरिष्टयेन धर्मेण दिलष्टा विदिष्टा, निःदोषडेषत्व राहित्यमेवात्र विशिष्टत्वमाख्यातम्‌ । 
तादृशो विशिष्टा दुःखनिष्कृतिः क्लेदानिवृत्तिः, जगत्तापत्रयोदुधृति रात्यन्तिको दुःख- 
निष्कृतिरित्युच्यते । तादुशाशेषदुःखनिष्कृ तिसम्भूत्या सम्प्रपच्या सम्भवनात्सम्यगुत्प- 
त्युपपत्तेदच या परावाप्तिः परात्माधिगमः परमात्मसुखोपरन्धिः, तादृरूप्यपु्णप्रपत्तिरच 
सञ्जायते, सेषा श्रुत्यादिसकल्वेदान्तराख्युप्रसिद्धोत्तमा मुक्तिरितीष्यते। इयमेव परा 
मुक्तिर्मोक्षलक्षणोक्ता कैश्चिदिति बोध्यम्‌" । 

जानं चेतन्यमित्याहूर्ञानी चेतन उच्यते । 

बद्धावस्थस्य जीवस्य ज्ञानं भवति दुःखदम्‌ । १५ ॥ 


कि चैतन्यम्‌ ? कश्च तद्विरिष्टश्चेठनः ? किच्च दुःखकारणम्‌ ? इत्युदो्यते-ज्ञानं 
जञायमानवस्तुगताववोधो ज्ञेयपदार्थस्वरूपप्रव्ययो विवेकवुद्धिसंवित्यादिपदार्भिधेयं ज्ञान- 
मेव चेतन्यमिस्यु च्यते । तच्च चैतन्यं चेतनधमं इत्याहुर्म नीषिणदिछन्नसंशया महात्मानः 
यश्च ज्ञानविशाष्टि ज्ञानी विवेकवुद्धिबोधजुष्टः, स एव चेतनश्चेतनावांश्चेतन्यधर्मा जीव 
इत्युच्यते । तदेव चैतन्यवज्ज्ञानं बद्धावस्थस्य संस्ारबन्धनिबद्धस्थितिकस्य देहान्तनिविष्ट- 
स्वरूपस्य सीमितस्थानसंस्थस्या ङ्गु्ठमात्रपरिमितात्मभावस्य परिच्छिन्नप्रमाणस्य च 
जीवस्य (कृते) दुःखं ददातीति दुःखदं क्केशापादकं भवमवद्धोगभूरिगोक्रामयभयोत्पा- 
दकं भवति जायते भवोन्मुखीं वृत्तिमादधातीति ज्ञेयम्‌ । मुमुक्षूणां मुक्तात्मनां महात्मनां 
च यज्ज्ञानं तन्मुक्तिमोक्षपरानन्दप्रदं भवति, परमात्मप्रकार्रसारात्‌, बद्धात्मनां 
जीवानां संसारसंसरणशीखानां मुगधमतीनां तदेव ज्ञानं भ्रमात्मकं दुःखदं भवतीति 
तात्पर्यार्थो बोध्यः 

सुखदुःखानुभूतिश्च ततो नपेति स्वंथा 1 


मुक्तावस्थस्य तज्ज्ञानगुणोऽपि प्रविलोयते ॥ १६ ॥ 


यतश्च सुखं सांसारिकं दुःखानुविद्धं ततस्तदुभयानुभूतिस्ततो नापयाति तद्वपरीत्येन 
मुक्तात्मनः सा व्यपगच्छतीति पर्थवस्थाप्यते-मुखं क्षणिकं रौकिकवस्तुविषयगतं 


१. सर्वाजीवे सवंसंस्थे बृहन्ते, तस्मिन्‌ हंसो भ्राम्यते ब्रह्मचक्रे । 


पृथगात्मानं प्रेरितारं च मत्वा जुष्टस्ततस्तेनामृतत्त्वमेति ॥ श्वे ताइवत ° १।६। 
२. ““एतद्‌बुद्ध्वा बुद्धिमान्‌ स्यात्‌ कृतकृत्य भारत । *” गी ° १५।२०। 


र 

सकचन्दनवनितादिभोग्यसमुद्भूतं तात्काकिकमापातमधुरं पार्यन्तिकव्छिष्टकरं 
विरसावसानमित्यथः। दुःखं तादुरसांसारिकसुखानुगतभोगसंसगं सङ्गतं सान्तमत्यन्त- 
वेदनोत्पादकं वैरस्यवेमनस्यपरमित्यर्थः, तयोरनुभूतिर्मानसिकोऽनुभवोऽनुभूयमानस्वभाव- 
पर्यवसायिनो वृत्तिः, शुभानुबन्धिनी दुःखानुवृत्तिकृता मानसो प्रवृत्तिरिति भावः। 
ततश्चेतनावतो जीवात्सांसारिकात्‌ सर्वथा सातत्येन समन्ततः सर्वतोभावेन च नापेति 
दुरं नापयाति, तस्य॒ वेषयिकभोगेषु संसक्तत्वात्‌ । तद्ेपरीत्येन तु मुक्तावस्थस्य 
निरिप्तात्मनोऽनासक्तिभावेन निविचिकित्समसन्दिहानचेतसा विद्यमानस्य मुक्तात्मनो 
ज्ञाननिधूतदूषणस्य मुमुक्षोः पुरुषस्य (जीवस्य) तजञ्ज्ञानगुणोऽपि तस्य संसारविषयकृतस्य 
ज्ञानस्य ममत्वाकारस्य देहत्वाद्यभिमानसम्भूतस्य यो गुणः काम्यत्वाभि रामत्वोत्सुकत्वा- 
दिरूपप्रवृत्तिजनकः, आसक्तिदैतुकः, संसर्गसंसृष्ट इत्यथः । सोऽपि ज्ञानगुणो दुःखापादकः 
प्रविखोयते प्रकषण विलयं गच्छति । संसारविषयं ज्ञानं निवर्तते, परमात्मविषयज्ञान- 
मुपजायते तस्य मुक्तात्मनो मुमुक्षोरियमेव मोक्षस्थितिरिति भावः१ । 


भ्रुतिसम्मतसर्वात्मदृष्टेरेक्यं प्रशस्यते । 
तत्ताद्पर्याव्पमस्तत्वादात्मेव प्रतिपाद्यते ॥ १७ ॥ 


सर्वत्र श्रुतिस्मृत्यादिशास्त्रेषु सर्वात्मिदशंनपरः सकलसंवृत्यपेतस्वरूप एक आत्मेव 
तात्पर्यतया प्रतिपादितः, स एव मोक्षलक्षणपुरुषार्थोऽ्थंनीय इति सिद्धान्तसारः प्रस्तूयते- 
श्रुतिः श्रूयमाणस्वरोच्चयोचिता ऋगादिमन्त्रोदिता वर्णंपदवाक्यविशेषिताऽनाद्यपौरुषेय- 
प्रकल्पिता स्वयम्प्रकारा काचिच्छन्दोमयी प्रणिधानपरिफलिता वाक्‌, तेन श्रूयते इति 
श्रवणमिति श्राव्यत इति श्रावणमिति श्रवणविषयीकरणमिति श्रूयतेऽनयाऽस्मिन्निति 
वा बह्वयो व्युत्पत्तयस्तत्तच्छवणधर्मानुसारिण्यः संगच्छन्ते । तादुशाश्रुतिसम्मता श्रौत- 
सिद्धान्तसारसर्वस्वभूताऽऽत्मदुष्टिरात्मतत्त्वप्रतिपादनपरं दर्शनं तदन्तरेक्यमेकत्व- 
मद्रेततत्त्वं ब्रह्मापरपर्यायं परमार्थसत्‌ प्रशस्यते, श्रुतिप्रशस्तवचनैरुपन्यस्यते - 


“तत्र को मोहः कः शोक एकत्वमनुपश्यतः" (ईशावा० ७।) 
आनन्दं ब्रह्मणो विद्वानु न विभेति कुतश्चन” (तैत्ति० २।९) 
“अयमात्मा ब्रह्म सवानुभूः (वृहदा० २।५।१९) 


१, (क) न हि ज्ञानेन सदशं पवित्रमिह विध्यते । 
तत्स्वयं योगसंसिद्धं काठेनात्मनि विन्दति ॥ गी ४।३८ । 
(ख) सा काष्ठा सा परा गतिः, 
यस्मात्परं नापरमस्ति किञ्चित्‌ । इवेता° २।९ । 


२. ब्रह्मं वेदममृतं पुरस्ताद्‌ दक्षिणतश्चोत्तरेण । 
मधश्चोध्वं च प्रसृतं ब्रह्य वेदं विश्वमिदं वरिष्ठम्‌ ॥ मृण्डको° २।२।११ । 

` इत्येवम्भतैः रातशः प्राशस्त्यवचनोपन्यासेः श्रुतिषु तदुपलक्षणेन स्मृत्यागमादि- 
शास्त्रेष तदेवात्मेक्यतत्त्वं परात्मभ्रकाराप्रकर्षेण ब्रह्माद्रंतसम्मतमतमशेषभेदोत्सारणयुरवं- 
कमपूरवमुन्नीयते प्रमीयते प्रकाइयते परमात्मतच्वविद्धिः श्रीमच्छङ्कुरमगवत्पादप्रमृतिभि- 
वेदान्तराद्धान्तमुद्योतयद्भिविदरद्धिरिति गृढामिप्रायो बोध्यः । किञ्च-तस्मात्तत्रोक्तात्‌ 
श्रुत्यादिशास्त्रोपदिष्टात्तात्पर्यात्त त्रकोचितवचोवितानात्‌ तदुदेदयकयत्नसंरम्भात्‌ 
तत्प्राधान्येन प्रवर्तनाच्च समस्तत्वात्‌ सर्वत्रानुस्यूतत्वात्सर्वसद्धावात्‌ सर्वेस्वभूतत्वाच्च 
स एव आत्मेव जीवेश्वरादिनानारूपोपादानप्रतानेन प्रतिपाद्यते प्रतिपाद्यत्वेन प्रदश्यंते 
निदिष्षयते प्रदास्यते चेति सारार्थोऽवधार्यः, एवकारस्तदन्ययोगव्यवच्छेदायेति वोध्यम्‌ । 
तादुशात्मदर्शनोदिताद्रेततत्वसुखावबोध एव मोक्षलक्षणः पुरुषार्थं इत्यास्थेयमू । 


कि पश्येत्‌ ? किन्नु जानीयात्‌ ? दृष्टिज्ञानभिदा ? कुतः । 
तदभावप्रभानत्वे तत्सद्ावकथा वृथा ॥ १८ ॥ 


दर्शनं ज्ञानमित्युभयं भेदाभावात्तस्य परात्मनः सत्तापयंवसितं तिष्ठतीति 
सन्दर्यंते-कि पश्येत्‌ ? स्वयमेव परमात्मतादात्म्यापन्नो जीवस्तदतिरिक्तं किमन्यत्त्तवं 
्रष्टुमिच्छेत्‌ ? सर्वत्रेकत्वेन व्यापकत्वेन परात्मन एव विद्यमानत्वात्‌ । किञ्च किन्तु 
जानीयात्‌ ? किमन्यत्तकंवितकरभ्यां विषयीकृत्य बुद्धया ज्ञातुं यतेत ? ज्ञातृज्ञेयज्ञानखूप- 
तया तस्यैवेकस्य परात्मभावस्य संस्थितत्वात्‌ । अतश्च दुष्टिज्ञानयोर्दं्शनबोधयोरात्म- 
साक्षात्कारतदुविषयकभानयोश्च भिदा कुतः पार्थक्यं मिथोऽतिरिक्तत्वं कुतः कस्माद्धेतोः 
स्यात्‌ ? न तयोः कदापि भेदोद्धव इति भावः । भपि च तस्या तोदृदादष्टिज्ञानजन्य- 
भिदाया अभावस्य प्रभानत्वे सति सर्वज्ञदर्शानज्ञानजनितभेदापगमे जातें तत्सद्धावकथा 
तस्या भिदाया मेददु्टेर्वा सत्त्वेन भावोऽस्तित्वं सत्तायां परमार्थतोऽवस्थानमित्यस्य कथा 
चर्चाऽऽख्यानं वृत्तिर्वा वृथा अपार्था मिथ्या मस्तीति शेषः* । सर्वासु वृत्तिषु सर्वेषु भावेषु 
च सर्वात्मकत्वेनैकस्येवात्मनः परात्मप्रकाशप्रतिभासमानस्य सत्त्वात्‌ न तद्गतो दर्शन- 
ज्ञानङृतभेदो युज्यत इति भावः। 


जडत्वान्नै तदुक्तं॑स्यात्सर्वात्मित्वात्प्रयुज्यते । 
दशेनज्ञानमेदादेरभावप्रतिबोधनात्‌ ॥ १९ ॥ 


एतदखिलं दर्शनज्ञानात्मकं परमार्थतत्वं भेदापेतं सर्वात्मत्तव एवोक्तं प्रयुक्तं 
भवति न जडत्वे त दधावानुभूतिरित्य। पा्यते-एतदुपयुक्तं परमार्थगतदर्शनज्ञाननिष्ठमेदाप- 


१. येनाढ़तं नित्यमिदं हि सर्वज्ञः कालकादो गुणी सवंविद्यः। 
तेने शितं कमं विवतेते ह पृथ्व्यप्तेजोऽनिलखानि चिन्त्यम्‌ ॥ इवेता० ६।२। 
तमक्रतुः परयति वीतशोको धातुः प्रसादान्महिमानमात्मन+ ॥ कठ० १।२।२०। 


८० मोक्षतत्साधनविमर्हाः 


नयनं सर्वात्मत्वादेव सर्वंत्रात्मनो व्धापकत्वात्‌ तद्भावेन भावितत्वाच्च पदार्थानां 
परमार्थप्रोतत्व एवोक्तं सत्प्रयुज्यते प्रयुक्तं भवति, न तु स्वार्थगतभेदनुद्धिव्यवसायेन 
व्यहुसीयते, कथमपि कुत्रचिदिति भावः। जडत्वाज्जाञ्यजनितमोहान्नैतदुक्तं भवति । 
नापि तद्परोधे प्रयुक्तं भवतीति तात्पर्यम्‌ । तस्माच्च सर्वथा दर्शनस्य ज्ञानस्य च 
भेदादेः पृथग्‌भावनुद्धिगताज्ञानस्य च प्रतिबोधनास्प्रत्यवमर्शनात्प्रतिभानात्प्रत्ययोपगमाच्च 
तद्गतभिदोपसंहारः परात्मभावोन्मेषः तादात्म्यापत्तिर्ब्रह्याद्रेतप्रपत्तिस्तज्जन्यमात्य- 
न्तिकसुखावाप्तिमुक्तिलक्षणा मोक्षाख्यपुरुषार्थतया समधिगम्यते मुमुक्षुभि्मंहात्मभिरिति 
भगवत्पादरङ्कुरतदनुयायिनामाचार्याणां वेदान्तविदुषामभिमतं मतं यथामल्युपस्थापित- 
मास्थेयम्‌ । 


यदा सन्दशेनादीनां साधनानां विनाश्ञनम्‌ । 
तदा नो तस्प्रयुक्तत्ात्‌ साध्यज्ञानादिभावना ॥ २० ॥ 


. यद्यपि साधनाघीनं साध्यज्ञानमथापि साध्यावाप्तौ तन्निवर्तत इत्यभिसन्धीयते- 
यदा यस्मिन्‌ समये मुक्त्याख्यमोक्षलक्षणपुरुषार्थाधिगमो जायते, यस्मिश्च सन्दर्शंनादीनां 


` सम्यगृदशनमनननिदिध्यासनासनानुध्यानोपासनादीनां साधनानां मोक्षसाधनहेतूनां 


साध्यस्य साध्यमाननिमित्तानामित्यर्थः । विनाशनं विङय उपरमोऽवसानं वा भवतीति 
शेषः । तदा मोक्षाधिगमे सति तत्प्युक्तत्वात्साधनप्रयोज्यतया तदूविषयोकृतत्वात्‌ 


` साधननिष्ठप्रयोजकतानिरूपितसाघ्यनिष्टप्रयोज्यतया च साध्यज्ञानादिभावना साध्य- 
` त्वादेर्मोक्षादेः पुर्षार्थस्यादिपदेन परमात्मसाक्षात्कारप्रतिपन्नात्मन इति बोध्यम्‌ । 


तादृशी भावना वृत्तिः साधनकृता साध्यभावनादुष्टिरिति यावत्‌ । नो भवतीति 
रोषः। इयमेव नित्यमोक्षप्रतिष्ठेत्युच्यते । यथोक्तं भगवद्गीतायाम्‌--“यद्गत्वा न 
निवर्तन्ते तद्धाम परमं मम” । इत्थञ्च मोक्षतत्साधनयोर्मोक्षि एव पारमार्थिकः 
पर्यवतिष्ठते तत्साधनं तु तत्प्राप्त्यनन्तरं हेयत्वादपारमाथिकमित्यवसेयम्‌ । 


एवं मोक्षस्वरूपस्य संक्षेपाच्छङ्कुराध्वना । 
तल््राप्तेः साधनस्यापि विसमं: श्तिसम्मतः ।॥ २१॥ 


एवमुपयुक्तप्रकारकाद्रेतसिद्धान्तानुसारं मोक्ष स्वरूपस्य मोक्षाख्यच रमपुखषा्थस्य 


` लक्षणोपपादनं समासेन श्रौमच्छङ्कुरभगवत्पादध्रतिष्ठापितपथमनचुसृत्य तथा च तादृश- 


लक्षणलक्षितस्य तस्योपलन्धे्हृतुभूतस्योपायप्रायसाधनस्य च श्रुतिशाखरानुमोदितः 
परमार्थपरामरंप्रदशितो विमर्शो विचारः स्वबुद्धिकृतो विवेको प्रस्तुतो मया कारिकाव्या- 
ख्यानवृत्तिविरचनेन विदुषां सचेतसां चेतःसमावज॑नायेति कृतं पल्कवितेन । ॐ 


१. शात्वा देवं सवपाज्ञापहानिः, क्षीणैः क्लेशजं न्ममृत्युप्रहाणिः । 


तस्यामिधानात्‌ तृतीयं देहभेदे विश्वैश्वर्यं केवल आपतकाम। ॥ ष्वेता° १।११ । 


मीसांसायामितिकतंव्यतया धमंतत्वविमशंः 


श्रु तिसर्माचतवाक्यविचारतो 
निखिलधमंनिगूढनिदशंनम्‌ । 

जगति दर्शयते निगमोच्नये 
मनसि जैमिनये सुनये नमः ।॥ १॥ 


भथ पूजितविचारो मीमांसा, स च वेदविहितयागादिना प्रवृत्तिप्रयोजको 
भवति । तत्रेतिकर्तव्यता प्रकारपयंवसायिकर्मानुष्ठानात्मिका क्रियारूपा, तयैव धर्म- 
ततत्वविमर्शो मीमांसाशास्त्रोदिष्टः पर्यवतिष्ठते । अतञ्च मीमांसोपदिष्टविधिनिदिष्टेति- 
कर्तव्यताकधम तत्तवविमर्शो हि सर्वंशास्तरोपकारको विरिष्य साहित्यशास्तराचुयोगीति 
तदविषये क्रिञ्िद्‌ विविच्यते - 


विध्यर्थवादमन्त्राणां स्मतेः प्रामाण्यनिणंयात्‌ । 
मीभांसादर्शेनं ननं धमंततत्व निदहनम्‌ ॥ २ ॥ 


विधीति । विधानात्मकः प्रयोजनवदर्थविधानेन यश्चाप्राप्तमथं विधत्ते स विधि- 
रित्युच्यते, यथा--“अग्निहोत्रं जुहुयात्स्वर्गकामः' इत्यत्र प्रयोजनवद्धोमं विधत्ते 
विधिः, तेन अग्निहोत्रहोमेन स्वर्गं भावयेदिति तात्पर्यं गृह्यते । इत्येवं सामान्यविधि- 
स्वरूपं परिज्ञेयम्‌ । 

अर्थवादः प्ररास्तिवचनम्‌, ““वायुरवे क्षेपिष्ठा देवता” इत्यादिवाक्येस्तत्र तत्र 
श्ुतिषृन्नीयते । मन्त्रो मन्त्रणान्मननाद्‌ वा स चानेकविधः श्रौतस्तेषां विष्यर्थवाद- 
मन्त्राणां स्मृतेः स्मरणात्तत्तत्प्रकरणेषृपस्थित्या, तत्र॒ च प्रामाण्यनिर्णयादनुकूरतर्को- 
पन्यासेन याथार्थ्यनिर्देशात्‌ मीमासादशंनं परमपृरुषार्थहेतुभूतुक्ष्मतमार्थनिणंय- 
फलकं मीमांसाख्यं तच्वज्ञानात्मकं दर्शनं शास्वं खलु नूनं समग्रसन्देहशन्यं निवि- 
चिकित्सं धर्मतत्वस्य विधीयमाननिखिल्यागदिकर्मानुष्ठानसारस्य निदर्शनं निकषाय- 
माणमादर्शमूतमुदाहुरणमन्यशाखरापेक्षया वैशिष्टयेनोपयुज्यत इत्याशयः । 


चोदनालक्षणोऽर्थो यो घर्मो यागक्रियोदितः । 
शरु त्यथेविहितः सोभ्यं स्वगंसोख्याय सम्मतः ।\ ३ ॥ 
चोदनेति । चोदनेति प्रेरणा प्रवर्तना प्रवृत्तिरूपा तल्लक्षणोऽ्थः भ्रवृत्तिप्रव्त- 


कत्वेन प्रत्यायितः प्रयोजनात्मकश्च यागादिक्रियोदितो यज्ञकर्मोदिष्टस्तन्निदिष्टश्च यो 
११ 


| 


८२ मीमांसायामितिकर्तंव्यतया ध्म॑तत्वविमराः 


वेदविहितो विश्चतो धर्मो धारणार्थकः, किञ्च श्रुत्त्यर्थविहितः तत्र तत्र श्चुतिवाक्येषु 
तदर्थेषु विधिनोपदिष्टः सोऽयं तत्तच्छधौतवाक्यप्र करणोपात्तः स सुप्रसिद्धोऽयं धमं 
कतंब्यतयोपास्यः स्वर्गसौख्याय स्वर्गीयसुखावाप्तये सम्मतः सम्यङ्मतेनोपात्त 
सिद्धान्तितो मीमांसकेरिति रोषः । 


उपोद्घाततयाऽऽख्यातकमंभेदाथद्ञेनम्‌ । 
प्रयोगस्तत्स्वरूपं च नित्यकाम्यक्रियाविधिः ॥ ४॥ 


उपोद्धातेति। उपोद्धात भारम्भार्थकः, तत्तयाऽऽरम्भणीयार्थदयोतकतया- 
ऽऽख्यातं क्रियात्मकं व्यापारविशेषात्मकं प्रत्ययगतं भावनोच्चायकमित्यर्थः । कमं 
यागादिधर्मानुष्ठानात्मकम्‌ । तद्भेदाः पथक्‌ पथकप्रकरणनिदिष्टाः फरोपधायकाः । 
तत्रार्थदर्शनं फलोपधानं प्रयोजनाधिगमनं स्वर्गादियुखादृष्टफलनिर्देशनमित्यथंः । प्रयोगो 
विधीयमानो विधिः, मन्त्रोपदिष्टो तत्तद्वेदवाक्येषु विहितः । तत्स्वरूपं तत्ततप्रयोग- 
विधानलक्षणस्‌, चेतिक्रमद्योतनार्थम्‌ | नित्यकाम्यक्रियाविधिनियतेष्टकर्मानुष्ठान- 
विधानमित्यर्थः। स्वर्गकामो यजेतेति निश्चिताभिरुषणीयफलोदह्‌ श्यकयागादिधमा- 
चरणं मीमांसाास्तरे मुख्यतया निरूप्यमाणमस्तीति तात्पर्यम । 


प्रमाणेऽप्यपवादोत्थस्थाननिर्देहनं क्वचित्‌ । 
प्रयोगे कर्मभेदे वा वाक्यार्थे प्रविधीयते।॥ ५॥ 


प्रमाण इति । प्रमाकरणं यथार्थप्रत्यायनं प्रमाणम्‌, तत्रापि क्वचिदपवादस्थले, 
भपवादश्च प्रमाणापेतस्तन्नि रपेक्षो ग्राह्यस्तदूत्थं तेनोम्भितं स्थानं प्रकरणादिकं तस्य 
निर्देशनं प्रमाणनि रपेक्नं विधानं कुत्रचिस्प्रयोगे वाक्यादीनां तदर्थानां च, वेति विकल्पे । 
अथवा क्मंभेदे भिन्नकर्मानुष्ठाने वाक्यार्थं श्रुतिवाक्यार्थसन्दे प्रविधीयते, प्रकृष्टतया 
विधीयमानत्वेनोपादीयत इति भावः। 


श्रुतिलिङ्खं च वाक्यं च प्रकृतं स्थानसमित्यथ । 
समाख्या पारदीब॑ल्यात्मामाण्यं प्रतिपद्यते ॥ ६॥। 


श्रुतिरिति । श्रूयमाणस्वरूपा “निरपेक्षो रवः श्रुतिः श्रूयतेऽनयेति व्युत्पत्तेः 
श्रुतिर्मन्त्रपदवर्णवाक्येषु वेदोक्तेषु संगच्छते । रीनमथं गमयति बोधयतीति लद्धं 
सहेतुकमानुमानिक प्राकृतमिति, चेति भिन्नक्रमार्थकम्‌, पदोच्चयो वाक्यं नित्यानित्यो- 
भयात्मकम्‌, श्रौतं नित्यमश्रौतमनित्यमितरदुभयात्मकं चेति । प्रकृतं प्रकरणात्मकं 
प्रसद्खोपेतं तल्िदिष्टं च । स्थानं स्थितिस्थापकः तत्र तत्र श्रौतवाक्येषृहिष्टम्‌ । समाख्या 
व्याहतिः समाश्यानरूपा । तत्र श्रुतेरपेक्षया लिङ्खस्य लिङ्गापिक्षया वाक्यस्य, वाक्या- 
पक्षया स्थानस्य स्थानापेक्षया समाख्यायाश्च पारदौर्बल्यात्परतो न्यूनबरुत्वातु पूर्वा 


हृषि इ 1 ` 1?) 

न 


पेक्षयाऽपरस्य क्षीणवरत्वेन श्रुतिवाक्येषु प्रामाण्यं याथाथ््र॑बोधौपयिकटेतुट्वं प्रतिपद्यते 
परिज्ञायते । विस्तरभिया न निदिर्यते तत्तदुदाहुरणभाकरग्रन्थेषु द्रष्टव्यम्‌ । 


अर्थप्राशञस्त्यमास्थाय श्रुतिः प्राबल्यमुच्छति । 
पु्वेपुवेप्रकर्षेण  प्रमाणत्वपरिग्रहः ॥ ७ ॥ 


अर्थेति । अर्थप्रारस्त्यं पदवाक्यार्थंगतप्रकरृष्टत्वम्‌, तदास्थाय वाक्यार्थबलवत्त्व- 
माश्रित्य श्रुतिः प्राबल्यं प्रकर्षेण विनियोग प्राथम्यमृच्छति गच्छति, तस्या निरपेक्षत्वात्‌ 
स्वातन्त्रयेण विवेयत्वाच्च । अपि च पूर्वः पूरवः प्रकर्षं उत्तरोत्तरापेक्षया तेन प्रमाणत्वस्य 
तत्तद्गतस्य विधिवाक्येषु परिग्रहः पर्युपस्यापनं प्रामाण्यग्रहो भवतीति शेषः । प्रामाण्ं 
निरपेक्षं सपेक्षञ्चेति द्विविधम्‌, तत्र श्रुतेरेव तन्निरपेक्षत्वमन्येषां च सपेक्षत्वमिति 
बोध्यम्‌ । 


मन्त्रदेवहविद्रंग्यविनियोगविधित्सया 
आवापोद्रापयोस्तेषां प्रामाण्यं प्रणिधीयते ॥ ८ ॥ 


मन्त्रेति । मन्त्रास्तत्तच्छ तिवाक्यरूपा मन््रणमननोच्चारणात्मकाः, देवा 
इन्द्राग्न्यादयो हुविर्हृवनीयं द्रव्यं तत्तहेवतोदेश्यककल्पितमाज्यादिकम्‌, तेषां यो विनि- 
योगस्तत्र तत्र प्रकरणादिनिदिष्टविधिषु क्रियात्मको विशिष्टोपयोगस्तस्य विधित्सया 
विधातुमिच्छया विधिव्याहृतिकर्मानुष्ठानवांञ्छया तेषामुपरयक्तानां भावाप आहरणम्‌, 
उद्वाप उद्धरणम्‌, तयोविनियोगविधानेषु ग्रहणाग्रहणयोः प्रापताप्राप्तयोश्च प्रामाण्यं 
प्रणिधीयते विनिश्चीयते, तेषु कस्यावापः कस्योद्धाप इत्यत तत्तत्प्रमाण्यं निर्णीयत 
दत्यभिभ्रायः । 


इतिकर्तब्यतात्वेन सप्रकारविधिभरुतिः । 
स्वर्गाख्यफलमुदिषह्य यागधर्मानुबन्धिनी ॥ ९ ॥ 
इतिकर्तग्यतात्वेनेति । इतीति प्रकारपर्यवसायि, कर्तव्यता क्रियात्मिका, तेन 

प्रकारत्वावच्छिन्नकर्मत्वानुष्ठानमित्यर्थो गृह्यते! अतदचेतिकर्तग्यतात्वेन सप्रकार 
विधिश्रुतिः प्रयोगानुगतविधिश्चवणं जायते । सा च तादुशश्रुतिः स्वर्गाख्यफङं सुखात्मक- 
स्वर्गीयप्रयोजनमुदिद्याभिलक्ष्य स्वो श्यं परिकल्प्य, यागधर्मानुबन्धिनी यजनक्रियानु- 
गामिनी स्वर्गकामो यजेतेति" यागादिघर्मानुष्ठानोपयोगिनी भवतीति भावः । 

इति शब्दः प्रकारस्थो घमियागविश्ेषकः । 

तद्विधिः श्रुतिसम्प्रोक्तो भाव्यः कतेव्यतात्मकः ॥ १० ॥ 


इतीति । इतिशब्दः प्रकारस्थः विधानदयोतकरत्वात्प्रकरणोपस्थापकत्वाच्च । 
स च धर्मी यागादिस्तस्य विशेषकः विरोषाधायकत्वाद्‌ विरिष्टविधिनिरूपकत्वादु- 


[मी > 

पस्कारको भवति । तद्विधिश्च यागादिनिरूपकस्तन्निष्ठश्च श्रुतिसम्प्रोक्तः श्रुतिषु 
तद्वाक्येषु सम्प्रोक्तः सम्प्रतिपादितः, स च ( विधिः ) कर्तंग्यतात्मकः कर्तव्यानुष्ठान- 
रूपः, यागादिक्रियाचुकूलो भाव्यः भावनाविषयीकर्तव्यो भवतीति शेषः । इतिकर्तव्य- 
तया धमियागादिविरिष्टविधिः श्रुतिसम्मतो भावनयाऽद्खोकर्तव्यो भवतीति भावः । 


तत्र साक्नादसाक्षाद्वा पठ्तिश्नु तिवाक्यतः । 
देवताद्रव्यसम्बन्धस्थापनं फलवत्स्मृतम्‌ ।॥ ११ ॥ 


तत्रेति । तत्र विधिप्रधानेषु वाक्येषु साक्षादव्यवहितप्रकारेण, असाक्षाद्‌न्यवहित- 
विधानेन वेति विकल्पार्थकम्‌, पठितश्रुतिवाक्यतस्तत्र तत्रोच्चरितश्नुतिपदोच्चयात्‌, 
देवताद्रव्यसम्बन्धस्थापनं देवतोदेश्यकाज्यादिद्रव्यसंयोगविधानं फलवत्‌ सप्रयोजनं 
स्वर्गादिफलोपधायकं स्मृतं कल्पितं तत्र तत्र स्थलेषु प्रकरणेषु वेत्यभिप्रायः । 


यावद्यागा्थसम्बन्धा धर्माः कर्मनुबन्धिनः । 
तावत्स्वगफलोटिश इष्टाः कर्तव्यताधिताः ॥ १२ ॥ 


यावदिति । यावद्यागा्थंसम्बन्धा यावन्तोऽपि यागाद्यर्थगताः सम्बन्धाः षरति- 
पाद्यप्रतिपादकादयोऽनेकविधाः कर्मानुबन्धिनः क्रियानुविघधायिनो घर्मा निश्रेयस- 
साधनीभूताः प्रवृत्तिलक्षणास्तावत्स्वर्गफलोटिष्टास्तावन्तः समग्राः स्वगंफलोह्‌ इ्यक- 
कल्पनोदिताः कतव्यताध्रिताः कर्तंव्यतयोपगताः क्रियानुगता भाग्यमानभावनेकभाव्या 
शरुत्युपदिष्टा इष्टा सश्रयोजनमभीष्टा भवन्तीति बोध्यम्‌ 


चोदना प्ररणाऽऽख्याता भावना व्यापृतिः परा । 
घमेस्तल्लक्षणः सिद्धस्तदथः स्वःपदं सुखम्‌ । १२३ ॥ 
चोदनेति । चोदनेति प्रवृत्तिप्रयोजिका प्रेरणा प्रवर्तना यागाद्यनुष्ठानेष्वाख्या- 

तोक्ता निरूपिता धात्वर्थबलादित्य्थंः । भावना भाग्यमानरूपा व्यापृतिवृत्ति्ग्यापारो 
वा भावकानुष्ठितेति, सा च परा यागाद्य्थपरोत्करष्टा च श्रुतिप्ोक्तत्वादिति बोध्यम्‌ । 
तल्लक्षणश्चोदनात्मकभावनात्मकन्यापृतिपरत्वाद्‌ धर्मस्तदुरूप एव सिद्धो यागादि- 
स्तदर्थस्तादुदधर्मरूपयागादेरर्थश्च स्वपदं स्वगंस्थानीयं सुखं निर्वृतिरिति कार्यकारण- 
भावानुगतः क्रमो बोध्यः। ¦ 

यत्न नि्व्यंवधानेन श्नुतिद्रंव्यानुयोगिनी । 

तत्र ॒जलिङ्गाद्यपेक्षातस्तत्प्राधान्यं विधोयते ॥ १४ ॥ 


यत्रेति । यत्र विधीयमानकर्मणि निर्व्यवधानेन साक्षादव्यवहितस्वरूपेण 
स्वेतराप्रा्तेश्च, श्रुतिर्नियेक्षरवखूपा द्रव्यानुयोगिनी हविराज्यादिद्रव्यानुयोगे प्रव॑ते, 

्रव्या्नु योजयति वा, तत्र॒ कलिङ्खादीनामादिपदेन वाक्यप्रकरणस्थानसमाख्यानां 
ग्रहणम्‌ । अपेक्षातोऽनिवार्यतया तस्प्राधान्यं श्रुतेः प्राबल्येन प्रानत्वं विधीयते 
विधिनाङ्गीक्रियते विधित्वेनोच्चीयत इत्यादायः । 
लि ङ्गतोऽनुमितं यत्तच्छ्‌.तिवाक्यं प्रवतंते । 
मन्त्रार्थविनियोगे साऽनुमिता श्रुतिरूच्यते ।। १५ ॥। 


लिङ्गत इति । लिङ्खतो हेतुभूतादनुमितमनुमानविषयीकृतं लि ज्खपूर्वकत्वेनानु- 
मीयमानमिल्यर्थः । यत्निदिष्टं तदुच्चार्यमाणं श्रुतिवाक्यं तत्र तत्रोक्तं कर्मानुष्ठानसन्दर्भषु 
प्रवतते प्रवृत्तिमद्‌ भवति मन्त्रार्थविनियोगे मन्त्राणामर्थानुकूकविनियोगविघौ सा लिद्ख- 
हैतुकत्वादनुमिताऽनुमीयमानरूपा श्रुतिरुच्यतेऽभिधीयते, लिद्गहेतुकानुमितिक्रियोप- 
स्कृता सा श्रुतिरित्यवसेयम्‌ । 


अथंप्रकाशने विन्नटामथ्यं लिङ्खमिङद्कितम्‌ । 
लोनम्थश्च गसयच्छु तेरप्यनुमापकम्‌ ।॥ १६ ॥ 


अर्थेति । अर्थः पदार्थवाक्यार्थरूपः, तस्य प्रकारान उन्मीलनेऽभिव्यज्ञने वा 
सामथ्यं शक्तिमर्थप्रकाशकत्वरूपं न तु वाचकत्वादिकमत्रोहुयं तस्य॒ तदयोगात्‌ 
स्वातन्त्येण प्रवृत्तत्वाच्च । तादृशं सामर्थ्यं विश्रद्‌ दधल्लिङ्गमिङ्कितं निदिष्टमूहितं 
कल्पितमित्यर्थः । तच्च ीनमर्थं तत्तद्वाक्येषु गूढमसिध्रायं गमयत्प्रकाशय- 
दाविष्करर्वंच्छ -तेरपि सर्वेप्रधानाया मनुमापकं ज्ञापकं सहेतुकसूचकं भवतीति लिङ्गस्य 
वेरिष्ट्यं बोध्यम्‌ । 
प्त्यक्षमनुमानोत्थं द्विविधं वाक्यमिष्यते । 
आकांक्षायोग्यतासत्तिसान्विताथंपदोच्चयः ॥ १७ ॥। 


प्रत्यक्षेति । प्रत्यक्षं साक्षादनुमानि सपेक्तं स्वतन्त्रमित्यर्थः। अनुमानोत्थमनुमित्यो- 
दौयमानमानुमानिकमित्यर्थः । तदेतद्‌ वाक्यं द्विविधं द्िमेदात्मक प्रत्यक्षानुमानाभ्या- 
मिति यावत्‌ । इष्यते व्यवस्थाप्यते कल्प्यते चेति । तच्च वाक्यमाकंक्षा श्रोतृजिज्ञा- 
सारूपा योग्यताऽर्थप्रकारनार्हृता संकेतितार्थबोधकतारूपाऽऽसत्तिः स्निधिनिव्यंव- 
धानेन पदोपस्थितिः सान्वितार्थपदानां समन्वितवाच्याथंसहितसुबन्ततिडन्ताना- 
मुच्चयः समूहो व्यवसीयते वाक्यत्वेनाभिधीयमानं व्यवह्कियमाणं च भवतीति 
बोध्यम्‌ । 


९६ मीमांसायामितिकर्तव्यतया धर्म॑तततवविमशः 


भावनार्थोपकार्येच्छाकारि साक्षात्तदुच्यते । 
प्रकृताद्युपर्द्धं चेदनुभित्यात्मकं भवेत्‌ ।॥ १८ ॥ 


भावनेति । भावना भाव्यमानरूपव्यापारविशेषः, तदर्थो यागादिस्तस्योप- 
कार्योपस्करणीयेच्छा प्रवृत्तिस्तत्कारि कारकं यत्साक्षादव्यवधानेन तद्धि लिङ्ग 
स्वतन्त्रमुच्यतेऽभिधीयते; साक्षादव्यवहितं यल्लिङ्घमुच्यमानं भवतीति भावः । यच्च 
परकृतादिभिः प्रकरणस्थानसमादख्याभिस्परुद्धं व्यवहितं जातावरोधं चेत्तदनुमित्यात्मक- 
मनुमानाकारं हेतुहेतुमद्‌भावानुबन्धित्वात्तदृरूपं भव्रत्कल्पितं स्यादित्याशयः । 
उभयार्थोभयाकाक्ला प्राहुः भ्रकरणं हि तत्‌ । 
शरु तानुमितभेदाभ्यां द्ेविध्यमनुविन्दति ॥ १९ ॥\ 
उभयार्थेति । यत्रोभयाथं प्रधानाङ्कोभयोपकारोपकारयंप्रयोजनिकाऽऽकाक्षा 
प्रवर्तना भवति तद्धि क्रियान्वितं प्रकरणं श्राहु राचार्या इतिरोषः । तदपि श्रुतं श्रौतोक्त- 
मनुमितमनुमितिप्रोक्तमिव्याभ्यां मेदाभ्यां श्रौतानुमानिकविशेषाभ्यां द्रविध्यं द्विविध- 
भावं प्रकारदयमनुविन्दति प्रोक्तमेदद्रये पर्यवस्यतीत्यवसतेयम्‌ । 


यथासंख्यकतात्पाठानुरोधान्मन्त्रयोजने । 
प्रथमः ष्रथमेऽन्योऽन्यं तेनैव विनियोज्यते ॥ २० ॥ 
यथेति । यथासंख्यजृतादुचितक्रमनिर्देशात्संख्यानुसारिमन्त्रवर्णानुविधानाद्‌ वा 
मन्त्रयोजने मन्त्राणां विनियोगे प्रथमःपूर्वोक्तः प्रथमेऽन्वेतीति शेषः, इत्थमन्योऽन्यं परस्परं 
तेनेव प्रकरणेन न तु तदन्येन विनियोज्यते विनियोगविधावुपयुज्यते । प्रकरणं हि 


मन्त्राणां विनियोजने कारणीभूतं भवति मिथो विनियोगस्तेषां प्रथमद्वितीयादि- 
क्रमानुरोधात्‌ भ्रकेरणप्रामाण्यादेव निश्चीयत इत्याशयो बोध्यः 


पाठस्थान विशेषे तुभयाकाक्षाऽनुमीयते । 
तेनेकवाक्यता लिद्कं ततस्तेन श्रुतिः क्रमात्‌ ।॥ २१॥ 


पाठेति । पार उच्चारणात्मको मननाहमकश्च तत्स्थानविशेषे विशिष्टस्थले, 
त्विति समुच्चयाथकमू, - उभयाकांक्षा प्रधानतदङ्खभ्राप्तिरूपाऽनुमीयतेऽनुमित्याऽव- 
धायते, उभयप्राप्तिरनुमानेन निश्चीयते, तेन चानुमानेनैकवाक्यता वाक्यत्वेनेकत्वं 
लिङ्गमित्याख्यायते, ततश्च तेनानुमानैकवाक्यतात्मकेन लिङ्खेन क्रमात्‌ प्रथमक्रम- 
निर्देशाच्च श्रुतिः पर्याप्नोति, तस्या एव क्रमप्राथम्येन प्राप्तत्वादिति भावः। 


1 


ि॥ 


` शितै | ३ 


फ ३ 

स्थानमप्युभयाकोक्षानुमायास्तत्प्रमापकम्‌ । 
दष्टश्चानुमितं देधा समाख्यातो बलाधिकम्‌ ।! २२ 1 


स्थानमिति । स्थानं पञ्चमभ्रमाणं तक्करियान्तनिदिष्टमपीति पूर्वक्तटिङ्गादि- 
वदित्यर्थद्योतकम्‌, उभयाकांक्षानुमायाः प्रधानाङ्कप्राप्तिरूपाया भनुमितेस्तल्पर मापक्र- 
प्रमाणोपस्थापकं भवतीति शेषः । तेन च तत्स्थानमपि दृष्टं साक्षात््वर्तकमनुमित- 
मनुमित्योपस्थितमित्ि द्वेधा द्विविधं सत्समाख्यातः षष्ठप्रमाणतो वाधिकं प्रस्तं 
प्रबलतरं भवतीति दोषः । 


अन्वर्थत्वमथो योगबलं चेतद्हयं हि सा । 
सामाख्या हौत्रमोद्गान्नं लक्ष्यमेदादुदाहूता ॥ २३ ॥ 


अन्वर्थत्वमिति । अन्वर्थत्वमर्थानुगतत्वस्‌, यागाद्यर्थफलानुध्ितत्वमित्यर्थः । 
भथो तथा च योगवकं योगस्य सम्बन्धरूपस्य वरं प्रवर्तकत्वरूपमेतद्‌ यमु भयं 
समुदितत्वेन हीति निङ्चयार्थकम्‌, सा, समाख्येति षष्ठं प्रमाणमुच्यते । सा च समा- 
ख्या होतृगतत्वेन हौत्रमुदगातृगतत्वेनौदगात्रमिति प्रमाणं लक्ष्यमेदात्‌ पृथक्‌ पृयग्‌ 
लक्षयं जक्षणीयमुहिश्योदाहूता सोदाहरणमाख्याता तत्र तत्र स्थरेष्विति वोध्यम्‌ । 


होतुसम्बन्धि यत्कमं समाख्यायोगतः स्मृतम्‌ । 
तत्तद्थं तथोद्गात॒सम्बन्धं यत्तदन्यभाक्‌ ।। २४ ॥ 


होतेति । जुहोतीति होता हवनीयकर्माुष्ठाता तत्सम्बन्धाक्कियमाणं यत्कर्म 
यागादिकं समाख्यायोगतोऽन्वर्थत्वयोगबलत्वरूपषष्ठप्रमाणसंसर्गात्तित्तदथं तादु 
कर्मत्वावच्छिन्तं हौत्रमित्युच्यते । तथा तद्वदेवोद्गायतीव्युद्गाता सामादि मन्त्रो 
च्चा रकस्तत्सम्बद्धं तद्योगादनुष्टीयमानं यत्तदौद्गात्रमन्यभागन्यप्रकारकं तदितर- 
विधानप्रयुक्तमाख्यायत इत्युभयोभिन्नसम्बन्धाद्‌ भिन्नरूपत्वमूह्यम्‌ । 


षटप्रमाणकरतः सर्वेः कर्मक्रमविधिः क्रतौ । 
प्रयोगाद्खीकृतः श्रौतः स्वगकामः समेधते ॥ २५ ॥ 


षडिति । बषट्‌प्रमाणानि पूर्वोक्तानि श्रुतिलिङ्गवाक्यप्रकरणस्थानसमाल्या- 
ख्यानि तैः कृतः सम्पादितस्तत्करणानुष्ठितश्च सर्वो निखरोऽपि कर्मणां भावनोल्ला- 
सितानां क्रियाणां भिन्नमिन्नरूपाणां क्रमेण यथासंख्याश्रयेण यथानुरूपानुष्ठानेन 
च विधिविधानं यजनादीनां क्रतौ यज्ञकर्मणि प्रयोगाङ्खोकृतः भ्रयोगानुक्कव्यापारः 
सम्पादितः प्रयोगेषु तत्तदनुध्ीयमानेषु कर्म॑सु वाऽङ्कित्वेनाङ्गत्वेन वाऽभिमत इत्यारायः । 
स च सर्वोऽ्प्यक्तविधिः स्वर्गकामस्तत्फङकः समेधते सम्यगेधमानः प्रवतंते नत्वन्यथाथं- 
निबन्धनेनेति बोध्यम्‌ । | 

श्रुत्यथेपाठकस्थानसुख्यवुस्यङ्कितानि षट्‌ । 
प्रमाणानि क्रमेणेव विध्यज्कानि भवन्त्यपि ॥ २६॥ 


श्रुतीति । श्रुतिरर्थः पाठ एव पाठकः, स्थानं मुख्यं वृत्तिद्चैतदद्कितानि संख्या- 
तानि षट्‌संख्याकानि प्रमाणानि प्रमाकरणरूपाणि क्रमेणेव यथोक्तक्रमानुरोधेन न तु 
तद्ब्यतिरिक्तेन यथा एवकारोऽ्रमत्वनि रासार्थकः, तानीमान्यपि तच्र तत्र यागादिः 
कर्मानुष्ठाने विध्यङ्खानि तदपेक्षया चाप्राधान्येन प्रवृत्तत्वात्तदुपकारकत्वाच्च 
विधेर ङ्गत्वेन प्रयुक्तानि भवन्ति अपिरिति पूर्बोक्तभ्रमाणषट्‌ कवदित्यर्थबोधार्थमवधेयम्‌ । 


श्रुत्यन्तेऽथेक्रमः पाठक्रमः स्थानक्रमस्ततः । 
मुख्यक्रम इतो द्योत्यः प्रवृत्तेश्चरमः क्रमः ।॥ २७ ॥ 


श्रुतीति । उक्तार्थमेवपुनद्रंढयन्नाह्‌ तेषृक्तेषु षट्‌ प्रमाणेषु श्रुतेः प्राक््रमस्त- 
दन्तेऽ्थ॑क्रमः पदवाक्यार्थानुगतः, पाटठक्रमो मन्त्रवर्णोच्चारणात्मकः, ततः स्थानक्रमो 
विधिव्यवकलितः, इतोऽनन्तरं मुख्यक्रमो मुख्यतयोटिष्टः प्रधानार्थकश्च, चरमः 
सर्वान्तिमः प्रवृत्तेः प्रवतंनायादच भावनारूपायाः क्रमः प्रत्येयः । 


सप्रयोजनमुदिष्टः समग्रोऽपि क्रमोच्चयः । 
विध्यर्थो देवताद्रव्यविनियोगाय योजितः ॥ २८ ॥। 


सप्रयोजनमिति। प्रयोजनं फं प्रधानं स्वर्गादि तदवान्तरञ्चानेकविधम्‌, 
तेन समं यथा स्यात्तथेति क्रियाविशेषणम्‌ । समग्रोऽपि यथानिदिष्टः क्रमोच्चयः 
श्रुत्थादीनां प्रमाणानां यथासंख्यक्रमसमूहो विध्यर्थः क्रियार्थकस्तत्तद्‌विधानसम्पाद- 
नार्थकडच देवताद्रग्यविनियोगाय क्वचिद्‌ देवतोदेश्यको विनियोगः, क्वचिद्‌ द्रव्यो 
देरयकः क्वचिच्चान्योदेद्यको योजितः सम्प्रयुक्तः यजनानुगतो योज्यमानो भवतीति 
सर्वेषां प्रमाणानां विध्यर्थकत्वेनेव सार्थक्यादिति भावः । 


तज्नाङ्गानामसख्यानामसंख्येयं फलं पृथक्‌ । 
निदिष्टमिष्टलाभाय तदद्धिन्येव लीयते ॥ २९ ॥ 


तथेति । तत्र॒ विध्यर्थोदिष्टक्रमोच्चयोचितदेवद्रव्यादिविनियोगविधानेऽ 
संख्यानां संख्याधिकानां नैकविधकल्पितमसंख्येयमनेकसंख्याकं फलकं प्रयोजनं 
तत्तत्कर्मानुविद्धं प्रकरणाद्नुगतं पृथक्‌ तत्तत्करतुक्रियामिन्नमिष्टकामाय स्वाभीष्ट- 
कामायानेकफरावाप्तये च सदपि तदखिकतं सम्भूय तदङ्िन्येव तत्तदवान्तरः- 
कल्पितानेकफक तस्मिन्नेवाङ्कखिनि प्रधानफलठे स्वर्गाख्ये जीयते पर्यवस्यति पार्यन्तिक्‌- 


पर्यवसानमम्युपगच्छतीति भावः । 

स्वतः प्रामाण्यमेतेषां परतश्चाप्रमाणता । 
तेन नास्ति परः करिचच्छ्‌. तेः कर्तेशह्वरो मतः । ३० ॥ 
स्वत इति । स्वतः स्वत्वेन स्वेतरनै रपेक्ष्येण स्वपर्याप्त्यत्यर्थः । एतेषा श्रुत्या- 

दीनां षटप्रमाणानां प्रमाण्यं सिद्धं भवति, परतश्च स्वेतरपेक्षयाऽप्रमाणाता पारदौर्बल्य- 
मन्यतस्तदुपक्षीणत्वमिष्यते । तेन हेतुना स्वतः प्रामाण्यकारणेन भ्रुतेर्जातिवेकवचन- 
त्वाद्ोकारेण श्रुतिसमुदायस्य तच्छन्दराशेड्च कर्ता कारकं उद्‌भावक उत्सजको वा 
करिचत्तदितरः परोऽन्य ईदवरो नास्ति, तथात्वे परत्वप्राम!ण्यापत्तिः स्याच्छ.तेरिति 
तात्पयं बोध्यम्‌ । 

कालादिकृतवेगुण्ये प्रायशिचत्तमदेयता । 

ल्ौकिकाग्निहृतिः शेषोऽतिदेशश्चोह्‌ उस्भितः ॥ ३१ ॥ 


काकादीति । करनात्‌ कालो दृष्टादृष्टा्नन्तरूपः, आदिना देश्षावस्थादि- 
सामान्यविशोषग्रहुः, तत्कृते तज्जाते तत्प्रयुक्ते च वैगुण्ये वेसादुश्येनानोचित्ये विधि- 
विपर्यये वा जाते सति प्रायदिचत्तं तदपनोदनार्थमनूष्ठानविशेषो तब्रतोपवासाद्याचरणम्‌, 
तच्चादेयता प्रतीपं दातुमनुष्ठातुं वाऽ्हृताभावः, रौकिकाग्तिहुतिरग्निहोत्रादिः 
लौकिकहोत्र(यनुष्ठानम्‌, शेषः शिष्यमाणाकारः कर्मविरोषोऽतिदेशोऽतिदिद्यमानो 
मन्त्रादेः क्रियार्थकः, ऊहु उह्यमानाकारतया विधीयमानः मन्त्रसामादीनां क्रतोः 
साधनीभूतदच, इट्यादि सर्वोऽपि व्यापारसमुच्चयस्तत्र तत्रोम्मितः कल्पितः कर्म 
निष्पादनार्थमिति संक्षेपतो बोध्यम्‌; विस्तरइचाकरे द्रष्टव्यः । | 


देवतालि ङ्खसंख्यादिवाचकेषु पदेष्वपि । 
तत्तद्थनुरोधेन परिवतेनमूहूतः ॥ ३२ 11 


देवतेति । दिव्यतीति होमायाहुतिभुग्‌देवतेन्द्राग्न्यादिः, लिङ्कम्थंगमकं 
संख्यैकत्वद्वित्वादिरूपाऽऽदिपदेन तत्तत्प्रकरणादिप्राप्तानां ग्रहणम्‌, इत्यादिवाचकेष्वभि- 
धायकेषूपस्थापकेषु पदेषु वाचकत्वावच्छिन्नेषु, अपिना मन्त्रसाभाद्यतिरिक्तेतद्ग्रहुणं 
बोध्यम्‌ तत्तदर्थानु रोधेन देवतालिद्धसंख्याद्मर्थानुसारेण क्वचिद्‌ देवताथंवरातु 
क्वचिल्लिङ्घार्थहेतोः क्वचिच्च संख्यादयर्थानुगमनाच्च, ऊहत॒ उह्यमानविधानतः 
परिवर्तनं परिवृत्तिरन्यथोपस्थितिरन्यस्थाने तदन्यप्रा्तिश्चेत्यर्थः, भवतीति शेषः । 
सत्स्वपि तत्तद्देवताद्यर्थवाचकेषु पदेषृहोऽर्थानु रोधात्तत्र॒ तत्र परिवृत्तिहेतुको भवतीति 
भाषः । 

साभमन्नाङ्गलिङ्ादिभेदादृहोऽप्यनेकधा । 
उदह्यमानश्रुताकारोऽनुमानान्तनिवेशितः ॥ ३२ ॥ 


सामेति। साम उदृगीयमानश्रौतसमुच्चयविशेषः, मन्त्रो मन्त्रणात्मको 
मननात्मको वणंपदवाक्यात्मकः, लिङ्धं गढाथंबोधकम्‌, आदिपदेन वाक्यभ्रकरण- 
स्थानादीनां प्रमाणान्तराणां ग्रहुणम्‌, तदूमेदाद्‌ विशेषाल्लक्षणार्थादिकृतादूहोऽप्यनेकधा 
नेकविधः सामोहो मन्त्रोहो किङ्ोहु इत्यादिरूपो नानाप्रकारकः कल्पितः। स 
चोह्‌ उद्यमानः कल्प्यमानः श्रुताकारः श्रौतस्तत्प्युक्तत्वादनुमानान्तनिवेरितोऽनुमान- 
मात्रहारीरनिष्पन्नस्तन्निविष्टत्वादनुमित्याकारतया हेतुहैतुमद्भावानुविद्धतया च श्रौतोह्‌ 
आयुमानिकोह इति देविध्यमाप्नोतीति भावः । 


एभिरन्येऽच लोपादिहेतुबाधादिगभितेः । 
विषयधंम॑तत्वाथेनिर्णयो जैमिनेनये । ३४ ॥ 


एभिरिति । एभिर्यथापूरवोक्तिः श्रुत्यादिप्रमाणैरन्यैः प्रयोग विनियोगैविधीयमान- 
साधनेक्चेत्य्थंः, रोपोऽपसारणमदर्शनमगोचरतेत्यादौ येषां तादुशा हेतवस्तत्र तत्र 
कारणतयाऽन्विताः, बाधः प्रतिबन्धकः प्रतिबन्धितस्वभावस्तदादिगभितैस्तदन्त- 
निष्ठः सदुमिविषयैः प्रतिपाद्यः पदार्थैरित्यर्थः, जेमिनेर्मीमासासू्रकृन्महर्षेनये सिद्धान्ते 
श्रोतदरशंनाध्वनि धर्मतत्त्वार्थनिर्णयो हि--भथातो धर्मजिज्ञासेति' धर्मजिज्ञासूनां 
कृते तत्तत्त्वस्याथंतः सप्रयोजनप्रतिपाद्यविषयविवेको भवतीति शेषः । ऋते 
महषिजेमिनेर्नयोक्तविषयविमर्शाद्‌ धर्मतत्त्वार्थनिर्णयस्यासम्भवनीयतेत्ि तात्पर्यमव- 
धायम्‌ । 


संक्षिप्य गदितं गूढं श्रौतसारार्थददनम्‌ । 
धमंशास्त्रविदामेकं मीमांसा शरणं परम्‌ ॥ ३५ ॥ 


संक्िप्येति । संक्षिप्य यथामति संकोचेन संकलय्य गूढं ततत्वनिचयेदुर्गम्य 
श्रौतसाराथदकशशनं श्रुतिसम्भूतपरमा्थंसाधनं शास्त्रं गदितं संक्षिप्तकारिकावृत्ति- 
ग्रन्थेन मयेति शेषः । धमंशास्त्रविदां विदुषां तदुविविदिषूणामुभयेषां कते मीमांसा 
ूजितविचारशास्त्रमू परं शरणमेकमात्रमाश्रयणमनन्यसाधारणमास्पदमित्यलं 
विस्तरेण । 

